

# தமிழர் நாள்தழை

## பன்னாடு

பாக்டரி என். இராசமாணிக்காரர். M.A.

# தமிழர் நாகரிகமும் பண்பாடும்

டாக்டர் மா. இராசமாணிக்கனுர்  
M.A., L.T., M.O.L., Ph.D.

**பாரிநிலையம்**

184. பிராட்வே. சென்றைனா. 600108

# தமிழர் நாகரிகமும் பண்பாடும்

டாக்டர் மா. இராசமாணிக்கணர்  
M. A., L. T., M. O. L., Ph. D.

பாரிநிவையம்  
184. பிராட்சீவெ. சிச்னை. 600108

335698

301.2954-11

RAJ

முதற் பதிப்பு : 1959  
இரண்டாம் பதிப்பு : 1961  
மூன்றாம் பதிப்பு : 1963  
நான்காம் பதிப்பு : 1967  
ஐந்தாம் பதிப்பு : 1968  
ஆறாம் பதிப்பு : 1969  
ஏழாம் பதிப்பு : 1970  
எட்டாம் பதிப்பு : 1983

உரிமை திருவாட்டி கண்ணம்மாள் இராசமாணிக்கனுர்

---

விலை : ரூபாய் ஏழு

---

அச்சிட்டோர் :

லீப்ளிக் . பிரின்டர்ஸ், சென்னை-14

முன்னுரை

20 FEB 1985

தமிழர் நாகரிகமும் பண்பாடும் என்னும் பெயரோடு வெளிவரும் இந்நூல், 'தமிழக வரலாறும் பண்பாடும்' என்னும் தலைப்பிற்கு உரிய நான்காம் பகுதியாகும். மூன்றுண்டு இளங்கலை வகுப்புக்கும் தமிழ் முதுகலை வகுப்புக்கும் 'தமிழக வரலாறும் பண்பாடும்' என்னும் புதிய பாடம் உரியது.

இந்நூலில் தமிழர் சமுதாய வரலாறு, பொருளாதார வரலாறு, தமிழகத்தில் சமணம்—பெளத்தம்—இசுலாம்—கிறித்தவம் இவற்றின் தொண்டு, தமிழர் நாகரிகம், பண்பாடு, அயல்நாடுகளில் தமிழர் செல்வாக்கு என்னும் பலதலைப்புகளின் செய்திகள் விளக்கப்பட்டுள்ளன.

இம்முறையில் வெளிவந்துள்ள முதல் தமிழ்நூல் இதுவே. இது கல்லூரி மாணவர்க்கும் தமிழக நலத்தில் நாட்டமுடைய ஒவ்வொரு தமிழர்க்கும் தேவைப்படும் நூலாகும்.

மா. இராசமாணிக்கனுர்

# பொருளாடக்கம்

1. தமிழகம்	...	5
2. சமுதாய வரலாறு	...	10
3. பொருளாதார வரலாறு	...	17
4. தமிழகத்தில் சமண சமயச் செல்வாக்கு	...	29
5. தமிழகத்தில் பெளத்த சமயச் செல்வாக்கு...	...	36
6. இசுலாத்தின் செல்வாக்கு	...	42
7. கிருத்தவ சமயத்தார் தொண்டு	...	49
8. அயல்நாடுகளில் தமிழர் செல்வாக்கு	...	59
9. தமிழர் நாகரிகம்-I	...	75
10. தமிழர் நாகரிகம்-II	...	88
11. தமிழர் நாகரிகம்-	...	99
12.. தமிழர் பண்பாடு	...	110
13. தமிழர் பண்பாடு-II	...	121

# 1. தமிழகம்

20 FEB 1975

வட எல்லை

இந்றுள்ள தமிழ் இலக்கண இலக்கியங்களுள் காலத்தால் முற்பட்டது தொல்காப்பியம். அஃது இற்றைக்கு ஏற்றத்தாழ் 2300 ஆண்டுகளுக்கு முற்பட்டது என்னலாம். அதன் பாயிரத்தில் பனம்பாரனூர் என்ற புலவர்,

“வடவேங்கடம் தென்குமரி ஆயிடைத்  
தமிழ்க்கூறு நல்லவகம்”

என்று கூறியுள்ளார்.

“வேங்கடத் தும்பர் மொழிபெயர் தேயம்”

என்று சங்க நூற்பாடல்கள் செப்புகின்றன. கி. பி. 12-ஆம் நூற்றுண்டிலும் வேங்கடப் பகுதியே தமிழகத்தின் வடால்லையாகதிருந்தது என்பது, “அருந்தமிழின் வழக்கங்கு நிகழா தாக்” என்னும் சேக்கிழார் வாக்கைக் கொண்டு உணர்க் கிடக்கிறது. காளத்தி மலைக்கு வடக்கே தமிழ் வழக்கு இல்லை என்பது சேக்கிழார் கூற்று. எனவே தென்னிந்தியாவில் வேங்கடத்தை ஒட்டினுற்றோலக் கிழக்கு மேற்காக ஒரு கோடு கிழிக் கப்படின், அக்கொட்டிற்குத் தென்பாற்பட்ட நிலம் முழுவதும் ஏற்றத்தாழப் பண்டைத் தமிழகம் என்று சொல்லலாம்.

தென் எல்லை

பார்பாரனூர் கூறிய எல்லைகளில் குமரி ஒன்று. அது குமரியாறு பாயப்பெற்ற இன்றைய குமரிக்கும் தென்பாற்பட்ட நிலத்தைக் குறித்தது என்று உரையாசிரியர்கள் பொருள் கொண்டனர்.

“ப.:றளி ஆற்றுடன் பன்மலை அடுக்கத்துக்  
குமரிக் கோடும் கொடுங்கடல் கொள்ள”

என்று வரும் சிலப்பதிகார அடிகளால் இன்றைய குமரி முனைக்குத் தெற்கே குமரியாறுபாயப்பெற்ற பெருநிலப் பகுதி இருந்தது என்பது தெரிகிறது. அதன்கண் ஏழ் பஜை நாடு, ஏழ் தெங்க நாடு என நாற்பத்தொன்பது நாடுகள் இருந்தன என்று அடியார்க்கு நல்லார் சிலப்பதி கார உரையில் கூறியுள்ளனர். அந்த நிலப்பகுதியில் பாண்டியர் தலைநகரான மதுரை இருந்தது. அதன்கண் முதற்சங்கம் நிகழ்ந்தது என்று இறையனார் களவியல் இயம்புகின்றது.

அந்நாடு அழிந்த பின்பு கிழக்குக் கரை ஓரத்தில் இருந்த கபாடபுரம் என்பது பாண்டியர் தலைநகரமாயிற்று. அங்கு இடைச் சங்கம் இருந்தது. அதுவும் கடல் கோளால் அழிந்தது. இஃது இறையனார் களவியல் கூறும் செய்தி.

இங்குளம் கபாடபுரம் அழிந்த பிறகுதான். இன்றைய மதுரை பாண்டியர் தலைநகரம் ஆயிற்று. அப் பொழுதுதான் இன்றைய குமரிமுனை தமிழகத்தின் தென் எல்லை ஆயற்று. : ஏறக்குறைய 1:00 ஆண்டு கஞக்கு முன் வாழ்ந்த சிறுகாக்கை பாடினியார் என்ற பெண்பாற் புலவர், வடக்கில் வேங்கடத்தையும் ஏனைப் பூன்று பகுதிகளில் கடலையும் எல்லையாகக் கூறினார். இதனால் கடைச் சங்க காலத்துத் தமிழகத்தின் தென் எல்லை குமரிமுனை என்பது பெறப்பட்டது.

**மூன்று தமிழ் நாடுகள்**

சேர நாடு, சோழ நாடு, பாண்டிய நாடு என்பவை தொன்றுதொட்டு இருந்துவரும் மூன்று நாடுகளாகும். இவற்றுள் சேர நாடு என்பது, இன்றைய கொச்சி—

திருவாங்கூர்நாடுகளுடன் மலையாள மாவட்டம் சேர்ந்திலப் பகுதியாகும். சோழாடு என்பது, சிதம்பரத்திற்கெட்கேயுள்ள வெள்ளாற்றை வட எல்லையாகவுடைக்கோட்டைக்கு அருகேயுள்ள தென் வெள்ளாற்றைத் தெற்கெல்லையாகவும் கொண்டுள்ள நிலப் பகுதியாகும். அஃதாவது, இன்றைய தஞ்சாவூர், திருச்சிமாவட்டங்களிலும் தென் ஆற்காடு மாவட்டத்தின் தென் பகுதியிலும் உள்ள நிலப்பகுதியாகும். பாண்டியாடு என்பது இன்றுள்ள யதுரை, இராமநாதபுரம், திருக்கெல்வேலி மாவட்டங்களைக் கொண்ட நிலப் பகுதியாகும்.

### சிற்றரசுகள்

சோழ நாட்டிற்கு வடக்கே திருக்கோவலூரைத் தலைநகராகக் கொண்டு மலையமான்கள் ஒரு சிறு நிலப் பகுதியை ஆண்டு வந்தனர். அப்பகுதிக்கு வடக்கே இருந்த தொண்டை நாட்டில் திரையர்கள் என்ற தொண்டைமான்கள் ஆண்டு வந்தனர். இவ்வாறே கொங்கு நாட்டில் ஓரி, குமண் முதலிய சிற்றரசர்கள் சிறு நிலப் பகுதிகளை ஆண்டுவந்தனர். மலை நாட்டைப் பாரி ஆண்டுவந்தான். பழநிமலைப் பகுதியை வேள்வூவி ஆண்டுவந்தான். பொதிய மலைநாட்டை வேள்வூய் ஆண்டுவந்தான். இவ்வாறு தமிழகத்திலிருந்த சிற்றரசர் பலராவர். இவர்கள் முடியரசர்க்கு அடங்காமல் வாழ்ந்த காலமும் உண்டு.

### மூன்று நாட்டு விவரங்கள்

சங்க காலம் பரந்துபட்ட காலம். அங்காலத்தில் ஒரு சமயத்தில் மூவெந்தருள் சேரன் சிறப்புற்றிருந்தான்; மற்றொரு சமயத்தில் தோழன் மேம்பட்டுவிளங்கினான்; வேறொரு சமயத்தில் பாண்டியன் பெருமை

பற்று விளங்கினான்; ஓவ்வொருவனும் மற்ற இரு பரையும் அடக்கி ஆள நினைத்த காலங்களும் உண்டு. சராஞ்ச செங்குட்டுவனும், சோழருள் கரிகாஸனும், ராண்டியருள் தலையாலங்கானத்துச் செருவென்ற எந்தெந்த செழியனும் சிறப்புற்ற வேந்தராவர். இந்த முதன்மை வெறி இம் மரபுகள் அழியும் வரையில் பின் நூற்றுண்டுகளிலும் நிலைத்திருந்தது என்பதை வரலாறு தெரிவிக்கின்றது.

கடைச் சங்க காலம் என்பது ஏறத்தாழ கி. மு. 300 முதல் கி. பி. 300 வரை என்று சொல்லலாம். கி. பி. 300-க்கும் பிறகு தமிழகத்தின் பேரும்பகுதி (தொண்டை, சோழாடுகள்) பல்லவர் என்ற புதிப் பரம்பரை ஆட்சிக்கு உட்பட்டது. ஏறத்தாழக் கி.பி.9-ஆம் நூற்றுண்டின் இறுதியில் சோழர் தம் பேரரசைத் தோற்றுவித்தனர். கி. பி. 11, 12-ஆம் நூற்றுண்டு களில் சோழப் பேரரசர் தென்னிந்தியா முழுவதையும் ஒரு குடைக்கீழ் வைத்து ஆண்டனர்: இலங்கை முதலிய பல தீவுகளைப் பிடித்து ஆண்டனர்; வட இந்தியாவிலும் கிழக்கிந்தியத் தீவுகளிலும் தங்கள் செல்வாக்கை நிலை நாட்டினர்.

கி. பி. 13-ஆம் நூற்றுண்டில் பாண்டியர் செல்வாக்கு ஒழிந்தது. கி. பி. 14-ஆம் நூற்றுண்டில் மாலிக் காழர் தென்னைட்டு அரசுகளை அழித்தார். பின்பு தமிழகம் விசயநகர வேந்தரின் பிரதிநிதிகளாக இருந்து மதுரை, தஞ்சாவூர், செஞ்சி என்னும் இடங்களை நாயக்க மன்னர் ஆண்டு வந்தனர். பின்னா இந்நிலப் பகுதிகள் கருநாடக வொபுகளின் ஆட்சிக்கு உட்பட்டது. தஞ்சையில் மகா-ஷாட்டிர் சிறிது காலம் ஆண்டனர். பின்பு தமிழகம் வெள்ளையர் ஆட்சிக்கு உட்பட்டது.

## சிறந்த நகரங்கள் முதலியன

சங்க காலத்தில் சேரநாட்டுத் தலைநகரம் மேற்கு கடற்கரையில் இருந்த வஞ்சிமாநகரம் என்பது; முசிரி என்பது துறைமுக நகரம். கொங்கு நாடு சேரர்க்கு உட்பட்டபோது கொங்குக் கணுர் சேரர் தலைநகரங்களுள் ஒன்றுக் கிருந்தது. சேரநாட்டு ஆறுகளுள் மிகச்சிறா தது பெரியாறு என்பது.

சோழ நாட்டில் சங்க காலத்தில் உறையூர் தலைநகராய் இருந்தது; சங்க இறுதிக் காலத்தில் காவிரிப்பூம்பட்டினம் தலைநகராயும் துறைமுக நகரமாயும் இருந்தது. பல்லவர் காலத்தில் கும்பகோணத்தை அடுத்த பழை யாறு என்பதே தலைநகராய் இருந்தது; பின்பு சிறிது காலம் தஞ்சாவூர் கோநகரமாய் விளங்கியது. கி. பி. 11, 12, 13-ஆம் நூற்றிற்கும் குளில் கங்கைகொண்ட சோழபூரம் கோநகராய் விளங்கியது. சோழப் பேரரசர்க்குக் காஞ்சியுரமும் ஒரு தலைநகராய் விளங்கியது. சோண்ட்டு ஆறுகளுள் தலை சிறந்தது காவிரியாகும். காவிரியாகும் சோழநாடு மக்களுக்குச் செவிலித்தாய்.

பாண்டிய நாட்டின் தலைநகரம் மதுரை. புகழ் பெற்ற துறை முக நகரம் கொற்கை என்பது. கி. பி. 13-ஆம் நூற்றிற்குமிழல் (பழைய) காயல் துறைமுக நகராயிருந்தது. தொண்டியும் ஒரு துறைமுக நகரம். பிற்காலத்தில் தூதுக்குடி (தூத்துக்குடி), காயல்பட்டினம் என்பன துறை முக நகரங்களாய் விளங்கின.

சங்க காலத்தில் பொதுசா (இன்றைய புதுச்சேரியை அடுத்த கடற்கரைப் பகுதி), சோபட்டினம் (மரக்காணம்) மாமல்லபூரம் என்பன சோழநாட்டிற்கு வடக்கே துறை முகப் பட்டினங்களாயிருந்தன. பல்லவர் காலத்தில் மயிலாப்பூர், மாமல்லபூரம் என்பன சிறந்த துறைமுக நகரங்களாக விளங்கின. பல்லவர் காலத்திலும் பிற-

ாலச் சோழர் கால த்திலும் நாகப்பட்டினம் சிறந்த துறை ரக நகரமாய் விளங்கியது.

## 2. சமுதாய வரலாறு

நங்க காலத்தில்

தொல்காப்பியத்தில் அந்தணர், அரசர், வணிகர், வேளாளர் என கான்கு வகையினர் குறிக்கப்பட்டுள்ளனர். கல்வி, கேள்வி, ஒழுக்கம், உயிர்களிடத்து ஒத்த அன்பு இவற்றையுடைய பெருமக்கள் அந்தணா எனப் பட்டனர்.

“அந்தணர் என்போர் அறவோர்மற் றெவ்வுயிர்க்கும் செந்தண்மை பூண்டொழுக லான்”

என்னும் குறள் இவ்வுண்மையை விளக்கும். அந்தணர் அரசர்க்கு அறிவுரை கூறும் சான்றேராய் இருந்தனர் என்று கொள்ளலாம்.

அரசு செலுத்தியவன் அரசன். அவன் மரபினர் அரச மரபினர் என்று பெயர் பெற்றனர். வாணிகம் செய்தவன் வாணிகன் அல்லது வணிகன் எனப் பெயர் பெற்றுன். மழை வெள்ளத்தை அடக்கிப் பயிர்த் தொழி வில் பயன்படுத்திக் கொண்டவன் வெள்ளாளன் (வெள்ளத்தை ஆள்பவன்) எனப்பட்டான். இவன் மிகுந்த முயற்சி எடுத்துக் கொண்டு பயிர்த் தொழிலைக் கவனித்து வந்ததால் தொளாளன் (முயற்சியுடையவன்) என்றும் பெயர் பெற்றுன். இப்பெயர் தொழிலில்பற்றி வந்ததே தவிரப் பிறவிபற்றி வந்ததன்று. பண—இராகம்; பாண்—பாட்டு; பாணன்—பாடுபவன். இசைப் புலவர்கள் பாணர் எனப்பட்டனர். பறை—பரையட் (மலையாளம்)—அறிவி, தெரிவி (Inform); பறையன்—

அறிவிப்பவன் (தெரிவிப்பவன்); அரசாங்க ஆஜனயைக் குடிமக்களுக்குப் பறையறிந்து தெரிவிப்பவன். இது அலுவல்பற்றி வந்த பெயா. துடி—உடுக்கை போன்ற இசைக் கருவி. துடி கொட்டுபவன் துஷயன் எனப் பட்டான். பள்ளம்—வயல்கள்; மேட்டு நிலத்தில் அமைபாமல் பள்ளத்திலே அமைபவை. இங்கு வேலை, செய்யும் மக்கள் பள்ளர் எனப்பட்டனர். இது நிலம்பற்றி வந்த பெயர். மறும்—வீரம்; மறவன்—வீரன். இது பண்புபற்றி வந்த பெயர்.

தமிழகம் குறிஞ்சி, மூல்லை, பாலை, மருதம், நெய்தல் என ஐவகை நிலங்களாகப் பகுக்கப்பட்டிருந்தது. இவற்றுள் இடைப்பட்டது மூல்லை நிலம். அந்நிலத்தில் பசும் புல்வெளிகள் உண்டு. அங்கு ஆடுமாடுகளை மேய்த்துக் கொண்டு பால், தயிர் முதலியவற்றை விற்பனைசெய்து வாழ்ந்து வந்த மக்கள் மூல்லை நிலத்தார். இடை நிலத்தார் இடையா எனப்பட்டனர். இவை நிலம்பற்றி வந்த பெயர்கள். குன்று—சிறுமலை; மலைப்பகுதிகளில் வாழ்ந்தவர் ‘குன்றவர்’ எனப்பட்டனர். அவர் நாள்தைவில் ‘ன்’ கேட்டுக் ‘குறவர்’ எனப்பட்டனர். இலையும் நிலம் பற்றிய பெயர்களே. வணிகன் என்பது பொதுப் பெயர். அப்பெயர் அவரவர் விற்கும் பொருளோடு சேர்ந்து வழங்கப்பெற்றது. உப்பு விற்றவன் உப்பு வாணிகன் என்றும், அப்பம்விற்றவன் அப்பவாணிகன் என்றும், பிட்டு விற்றவன் பிட்டு வாணிகன் என்றும் பெயர் பெற்றனர்.

குறிஞ்சி நில மக்கள் பொருப்பன், வெற்பன், சிலம் பன், குறவன், கானவன், குறத்தி, கொடிச்சி எனப் பெயர் பெற்றனர். பாலை நில மக்கள் விடலை, காளை, மீளி, எயினன், மறவன், மறத்தி, எயிற்றி என்று அழைக்கப்பட்டனர். மூல்லை நில மக்கள் தோண்றல்,

இடையன், ஆயன், மனைவி, கிழத்தி, இடைச்சி, ஆய்ச்சி என்றுவழங்கப்பட்டனர். மருத நிலத்துமக்கள் ஊரன், மகிழ்நன், கிழத்தி, மனைவி, உழவன், உழத்தி எனப்பெயர் பெற்றனர். நெய்தல் நில மக்கள்சேர்ப்பன், புலம்பன், நுளையன், பரவன்; அலவன், பரத்தி, நுளைச்சி, அலத்தி எனப் பெயர்பெற்றனர். ஒவ்வொரு நில மக்களுள்ளும் தலைமக்கள், பொதுமக்கள் என்றும் இரண்டே பிரிவுகள் உண்டு. அரசன், குடிமகன் என் னும் பிரிவுகளைப் போல இப்பிரிவுகள் அமைந்தனவ.

**வண்ணம்—அழகு.** அழக்கு ஆடைகளை அழுக்குப் போக்கி வண்ணம் (அழகு, செய்பவன் வண்ணத்தான் அல்லது வண்ணன் எனப் பெயர் பெற்றுள்ளது). சலவைத் தொழிலாளிக்கு ‘வண்ணத்தான்’ என்ற பெயர் வழக்கு இன்றும் மலையாள நாட்டில் இருக்கிறது. உயிரைத் துருப்பாக மதித்துப் பல கல் தொலைவில் ஆழம் தெளியாத கடலில் கட்டு மரங்களைச் செலுத்தி மீன்களைப் பிடித்து வாழ்ந்த நெய்தல் நிலத்தான் கடலரசன் எனப் பாராட்டப் பட்டான். அவனே கடற்கரையில் வாழ்ந்த காரணத்தால் கரையான்—கரையாள—கரையாளன் என் னும் பெயர்களைப் பெற்றுள்ளது. பறவை—கடல்; பரவன்—கடலன்; கடலருகில் வாழ்ந்தவன், கடலில் வாழ்ந்தவன், கடலைக் கொண்டு வாழ்ந்தவன் பரவன் எனப் பெயர் பெற்றுள்ளது. மலையில் வாழ்ந்தவன் மலையன் என்றும், காட்டில் வாழ்ந்தவன் காடன், காடவன் என்றும், ஊரில் வாழ்ந்தவன் ஊரன் என்றும் பெயர் பெற்றனர். ஊரை ஆண்டவன் ஊராளி எனப்பட்டான். சேனைத்தலைவர் நாயன் எனவும், நாயகன் எனவும், தெலுங்கில் நாயடு என்றும் மலையாளத்தில் நாயன் (நாயர்) என்றும் பெயர் பெற்றனர். பலவகை ஆடைகளுள் தேவாங்கு என்பது ஒருவகை ஆடை; அதனை நெய்தவர் தேவாங்கர் எனப்

பட்டனர். செக்கு ஆட்டி எண்ணேய் எடுத்தவன் செக்கான் எனப்பட்டான். கடலில் முக்கி (முழ்கி)த் தொழில் செய்தவன் முக்குவன் எனப்பட்டான். வேட்டையாடியவன் வேட்டுவன் எனப்பட்டான். கஞ்சம்-பித்தளை, கஞ்சத்தால் வேலை செய்தவன் கஞ்சான் எனப்பட்டான். இராசிசுளைக் கணித்துச் சோதிடம் கூறிவாவன் கணியன் எனப்பட்டான். வேலை ஏந்தி வெறிபாடியவன் வேலன் எனப் பெயர் பெற்றுள்ளது. செருப்புத் தைக்தவன் செருமான் எனப்பட்டான். குறிஞ்சினில் மகன் குறிச்சியான் என்று அழாக்கப்பட்டான்.

### இடைக்காலத்தில்

இவ்வாறு சங்ககாலத்துக்கிலம், தொழில், பண்டு, சிறப்பற்றி உண்டான பெயர்கள் காலப் போக்கில் சாதிப்பற்றிய பெயர்களாக மாறிவிட்டன. ஆயினும் சாதியற்ற சமஸ்ததையும் பொத்தத்தையும் எதிர்த்துப் போராடிச் சைவ சமயக் குரவர்களும் நாயன்மார்களும் தங்கள் சமயங்களில் சாதி வேறுபாடுகள் நுழையாதபடி பார்த்துக் கொண்டனர். “புலையராக இருப்பினும் உண்மைச்சிவனாடியராக இருப்பின்யரன் தொழுத் தரும் கடவுள் அவரே,” என்று திருநாவுக்கரசர் தமது திருப்பதிகத்தில் கூறியுள்ளார். இவ்வாறே ஆழ்வாரும் பாடியுள்ளனர். நாயன்மார்கள் காலமாகிய பல்லவர் காலத்தில் இன்று உள்ள கடுமையான சாதி வேறுபாடுகள் இல்லை. மயிலாப்பூர்—சிவகீசச் செட்டியார் தம் மகனுக்கு உயிர் கொடுத்த ஞானசம்பந்தரை அப்பெண்ணையே மணங்துகொள்ளும்படி வேண்டினர் என்று பெரிய புராணம் பேசுகின்றது. சம்பந்தர் பிராமணர். அவரை, வணிகர் தம் மகளை மணங்து கொள்ளும்படி வேண்டியபோது, ‘யான் இவளை எழுப்பியதால் இவன் எனக்கு மகளாவான். ஆதலால் இவளை

மணத்தல் முறையன்று' என்று சம்பந்தர் பதிலளித்தார். இங்குச் சாதிபற்றிய பேச்சே எழாமை நோக்கத்தக்கது.

குருக்கள் மரபைச் சேர்ந்த சுந்தரர் கணிதகைபர் யாரில் வந்த பரவையாரையும் வேளாளர் மரபைச் சேர்ந்த சங்கிலியாரையும் மணங்து கொண்டமை பெரிய புராணத்துள் காணப்படுகிறது. வேளாளரான கோட்புலி நாயனார் தம்பெண்கள் இருவரையும் மணங்து கொள்ளுமாறு சுந்தரரை வேண்டினார். ரங்பதும் நோக்கத்தக்கது. இவற்றை சோக்க, நாயமார் காலத்துச் சைவருள் சாதி வேறுபாடுகள் வேறுன்றவில்லை என்பதும், சாதியைவிடச் சமய வளர்ச்சியே பெரிதாகக் கருதப்பட்டு வந்தது என்பதும் நன்கு புலனுகும்.

பிற்பட்ட சோழர் காலத்தில் சாதிகள் நன்கு வேறுந்றி வளர்ந்தன. தொழில் முதலியன் பற்றிய பெயர்கள் எல்லாம் பிறவிபற்றிய சாதிப் பெயர்களாகக் கருதப்பட்டன. சமுதாயத்தில் இன்னின்ன வகுப்பார் காலில் செஞ்சிந்து கொண்டு இன்ன தெருக்கள் வழியே நடக்கக்கூடாது, இன்னின்னவுகுப்பார் தெருக்களில் நுழையவே கூடாது, இன்னின்ன வகுப்பாரமாடி வீடு கட்டலாகாது—அங்குஙம் கட்ட வேண்டுமாயின் அரசாங்க இசைவு வேண்டும், இசைவு பெற்றுக் கட்டினாலும் இன்னின்னவுகுப்பார் இத்துணைச்சன்னல் களுக்கு மேல் வைக்கக் கூடாது என்ற வரையறைகள் ஏற்பட்டன.

மலையாள நாட்டில் இன்ன வகுப்பாருக்கு முன் இன்ன வகுப்பார் 72 அடி தூரத்தில் நின்று பேச வேண்டும், 60 அடி, 48 அடி, 26 அடி தூரத்தில் நின்று பேச வேண்டும் என்ற வரையறை நெடுங்காலமாக இருந்தது. இன்றும் மிகச்சிறிய கிராமங்களில் இவ்வழக்கம்

இருந்து வருகிறதாம். இவ்வாறு சேய்மையில் நின்று பேசுவதுதமிழகத்துமிருந்திருக்க வேண்டும்என்பதை ஆண்டான—அடிமை நின்று பேசுவதிலிருந்து நாம் உய்த்துணராம்.

கடல் கடந்த நாடுகளில் தம் செல்வாக்கைப் பரப்பித் தென்னிந்தியாவை ஒரு குடைக் கீழ் வைத்தாண்ட சோழர்கள், சமயத்துறையிலும் போர்த்துறையிலும் தங்கள் கருத்தினைச் செலுத்தினரேயன்றிச் சமுதாய நலத் துறையில் செலுத்தியதாகத் தெரியவில்லை. அவர்கள் காலத்தில்தான் சைவ, வைணவ வேறுபாடு மிகுதிப்பட்டது. வைணவ சமயத்தைப் பரப்பிய இராமாநுசர், உயிருக்கு அஞ்சி (சைவருக்கு அஞ்சி) மைதுர் நாட்டுக்கு ஒடிவிட்டார். தில்லைக் கோவிந்தராசர் உருவச் சிலை கி. பி. 12ஆம் நூற்றுண்டில் இரண்டாம் குலோத் துங்க சோழனுல் கடலில் தூக்கி ஏறியப்பட்டது. இச் செயலைப் புகழ்ந்து ஒட்டக்க்கூத்தர் உலாவில் பாடியுள்ளார். கல்வெட்டுகளும் இக்கொடுஞ் செயலைக் குறிக்கின்றன. இவ்வாறு சோழப் பேரரசர் காலத்தில் சாதி வேறுபாடுகளும் சமய வேறுபாடுகளும் தமிழகத்தில் தலைவரித்தாடின.

சங்ககாலத்தில் வாழ்ந்த சாதியறியாத தமிழ்ச் சமுதாயம் மொரியர் படையெடுப்பை எதிர்த்து வென்றது; பேரரசு செலுத்திய அசோகன் காலத்திலும் தன்னுட்சி பெற்று விளங்கியது. ஆனால், கி. பி. 14ஆம் நூற்றுண்டுத் தொடக்கத்தில் தமிழர் மாலிக்காழுர் படையெடுப்பை எதிர்த்து நிற்கமுடியாமல் தலை தாழ்ந்தனர். சாதி வேறுபாடுகளால் தமிழ்ச் சமுதாயம் ஒற்றுமையிழந்து உயிர்ப்பு அற்று இருந்தமையே இத்தாழ்வுக் குரிய காரணங்களுள் தலை சிறந்ததாகும். சமுதாய ஒற்றுமை இன்மையால் தமிழகம் ஹ்ராய்சலநக்கும்,

முசலிம்களுக்கும், விசயகர வேந்தர்க்கும், நாயக்கருக்கும், கருநாடக நவாபுகளுக்கும், இறுதியாக வெள்ளையருக்கும் அடிமைப்பட்டது.

### பிற்காலத்தில்

இங்ஙனம் சாதிவேறுபாடுகளாலும் சமயப்போராட்டங்களாலும் சமுதாய ஒற்றுமை குலைந்ததைக் கண்ட முற்றும் துறந்க சித்தர்கள் மனம் வருந்தினர்.

“ஆண் சாதி பெண் சாதி ஆகதிருசாதி  
வீண்சாதி மற்ற எல்லாம்—குதம்பாய்  
வீண்சாதி மற்ற எல்லாம்”

என்ற குதம்பைச் சித்தர் பாடல் நோக்கத்தக்கது. பெரும்பாலான மக்கள் சமுதாய இழிவினாலும் பொருளாதாரக் குறைவினாலும் துன்புறுதலைக் கண்ட தாய்மானர் மனம் வருந்தி,

“எல்லோரும் இன்புற் றிருக்க நினைப்பதுவே  
அல்லாது வேறென் றறியேன் பராபரமே

என்று கூறியிருத்தல் காணக. பின்வந்த இராமலிங்க அடிகள் சாதி மதம் பற்றிய வேறுபாடுகளையும், இவற்றை வலியுறுத்தப் போக்கு சாத்திரங்களையும் வன்மையாகக் கண்டித்துப்பாடிய பாடல்கள் பல. பின் வந்த விவேகாநந்தர் சாதிகள் ஒழிந்தால்தான் இந்தியா உருப்படும் என்று அழுத்தமாக அறைக்தார். இரவீந் திரநாத தாசூர், காந்தியடிகள் போன்ற பெருமக்களும் இதனையே வலியுறுத்தினர். காந்தியடிகள், பெரியார் ஈ. வெ. ரா., திரு. வி. க. போன்ற பெருமக்களின் உழைபாலும் பிரசாரத்தாலும் ஆங்கில அறிவினாலும் சாதிக் கட்டுப்பாடு சிறிது சிறிதாகத் தளரத் தொடங்கியது. இன்று இந்திய அரசாங்கம் சாதியற்ற சமுதாயம் உருவாக வேண்டும் என்று கூறுகிறது. பல நூற்றுண்டுகளாக விலங்குகளிலும் கீழாக நடத்தப்பட்ட தாழ்த்தப்

பட்ட மக்கள் இன்று அரசாங்க உதவியால் இலவசக்கூல்வி பெற்று வாழ்க்கையில் உயர்வைப் பெற்று வருகின்றனர். ‘நீ என்ன சாதி?’ என்று கேட்கச் சிறிது அறிவுடையவனும் இன்று கூசுகின்றுன். இன்றைய சமுதாயத்தில் கலப்பு மணங்கள் பெருகி வருகின்றன. சட்டங்களாலும் ஒழிக்கப்பெறுத சாதி வேறுபாடுகள் கலப்புத் திருமணங்களால்தான் ஒழிக்கப்படக்கூடும் என்பது அறிஞர் கருத்தாகும்.

### 3. பொருளாதார வரலாறு

ஒரு நாட்டில் பயிர்த்தொழில், கைத்தொழில், வாணிசம், பண்டமாற்று, நாணயச் செலாவணி என்னும் இவற்றைத் தன்னகத்தே கொண்டதுதான் பொருளாதாரம் என்பது. எனவே, இவற்றுள் ஓவ்வொன்றையும் பற்றி இங்கு அறிய வேண்டுவது இன்றியமையாததாகும்.

#### பயிர்த்தொழில்

சங்க காலத்தில் தமிழரசர் பயிர்த் தொழிலுக்காக ஆறுகளிலிருந்து வாய்க்கால்களை வெட்டுவித்தனர்; காவிரி போன்ற ஆறுகளில் அனைகளைக் கட்டி நிரைத் தேக்கி, வேண்டும் நிலங்களுக்கு வாய்க்கால்கள் வழியாகி நிரைச் செலுத்தினர். திருவள்ளுவர் உழவைப் பற்றி ஓர் அதிகாரம் பாடியுள்ளார். ‘உழவன் சோம்பியிருத்தல் ஆகாது. சோம்பல் கொண்ட உழவனைப் பார்த்து நில மகள் சிரிப்பான். ஒரு பலம் புழுதி கால் பலமாகக் காடும்படி செய்து சிறந்த ஏரு இட்டு நிலத்தைப் பண்படுத்த வேண்டும். உழவரே உலக மக்களையும் உயிர்களையும் காப்பவர். ஆதலால் உழுதொழில்

நாட்டில் முதல் தரமானது என்பது வள்ளுவர் கருத்து. மழை பெய்யாத காலங்களில் உழவு சிறக்காது. ஆதலால், அப்பொழுது உழவரிடம் நிலவரி வாங்குதல் ஆகாது என்று புலவர்கள் அரசர்க்கு அறிவுறுத்தி யுள்ளனர். குடிகளை வருத்தி அரசாங்க அதிகாரிகள் வரி வாங்கக் கூடாது என்பதும் புலவர் அறிவுரையாகும். கரிகாலன் முதலிய சோழமன்னர்கள் பழைய ஆறுகளை வளப்படுத்தினர்; புதிய ஆறுகளை உண்டாக்கினர். அவற்றுள் வீரசோழன், முடிகொண்டான் என்பன குறிப்பிடத் தக்கவை. சோழ நாட்டில் மிகப்பிற்பட்ட காலத்தில் அரசனாக இருந்த திருமலீராசன் என்பவன் பெயராலும் ஒரு ஆறு வெட்டப்பட்டது.

பல்லவர் ஆண்ட தொண்டை நாட்டுப் பகுதியில் ஆற்று வளம் குறைவு. அதனால் பல்லவர்கள் பெரிய ஏரிகளை வெட்டுவித்தனர். அவை ஏரி என்றும் தடாகம் என்றும் பெயர் பெற்றன. ‘மகேங்திர தடாகம்’, ‘மாற்மிகு ஏரி’ என்பன குறிப்பிடத் தக்கவை. ஏரியில் தேங்கும் மழை நீர் வாய்க்கால்கள் வழியாக வஸர்களுக்குக் கொண்டு செல்லப்பட்டது. பாண்டிய நாட்டிலும் பெரிய ஏரிகள் அமைக்கப்பட்டன. அவை குளம் என்றும் கண்மாய் என்றும் பெயர் பெற்றன. சேர நாட்டில் பெரியாறு முதலிய ஆறுகள் பாய்ந்து நாட்டை வளப்படுத்தின. இந்த நீர்ப்பாசன வசதிகளால் நெல் முதலிய கூல வகைகள் நன்கு பயிர் செய்யப்பட்டன. நீர் வளமுள்ள பகுதிகளில் ஆண்டுக்கு மூன்றுபோக மும் பிற பகுதிகளில் நிலத்தின் வளத்திற்கு ஏற்றபடி இருபோகமும் ஒருபோகமும் பயிர் செய்யப்பட்டன.

தமிழ் மக்களுக்குத் தேவையான உணவுப்பொருள்கள் கீங்கலாக எஞ்சிய பொருள்கள் தரை வழியாகவும்

தடல் வழியாகவும் பிற நாடுகளுக்குக் கொண்டு செல்லப்பட்டு விறகப்பட்டன.

சங்க காலத்திற்குப் பிறகு வந்த பல்லவர் காலத்திலும் சோழர் காலத்திலும் பிறப்பட்ட காலங்களிலும் பயிர்த்தொழில் சிறந்தே வந்தது. ஆங்கில ஆட்சிக் காலத்தில் அணைக்கட்டுகள் பெருகின; நீர்த் தேக்கங்கள் மிகுந்தன. வீணைக்கக் கடலில் கலக்கும் பல ஆறுகளின் நீர், அணைக்கட்டுகளில் தேக்கப்பட்டு வளம் குறைந்த பகுதிகளுக்கு வழங்கப்படுகின்றன. மேட்ரீர் அணை, பெரியாற்று நீர்த்தேக்கம், பவானி சாகர், மணிமுத்தாற்று நீர்த்தேக்கம் முதலியவை குறிப்பிடத் தக்கவை. உயிர்களுக்கு எங்கலும் நிரும் உயிர் என்பர். அவை இரண்டையும் குறைவின்றி வழங்க நாடாண்ட மன்னர்கள் நல்ல முறையில் முயன்று வந்தனர் என்று வரலாறு கூறுகிறது.

### நெய்தல் தொழில்

உணவுக்கு அடித்தது உடை. எனவே, தமிழகத்தில் நெய்தல் தொழில் குற்றமற்ற தொழிலாகவும் சிறந்த தொழிலாகவும் கருதப்பட்டது. ஆண் துணையில்லாத பெண்கள் பருத்தி நூல் நூற்பதில் ஈடுபட்டிருந்தனர் என்று சங்க நூல்கள் குறிப்பிடுகின்றன. அக்காலத்தில் தமிழகத்தில் பலவகை ஆடைகள் நெய்யப்பட்டன. கோசிகம், பீதகம், நுந்துகில், சித்திரககம்பி, பொன்னெழுத்து, தேவாங்கு என முப்பதுக்கு மேற்பட்ட வகை ஆடைகள் கடைகளை அலங்கரித்தன. ஆடைகளில் பூத்தொழில் செய்யும் வழக்கமும் அக்காலத்தில் இருந்தது. பாம்பின் தோல், புகை, பணி, அருவிநீர், வாலாவி இவற்றை உவமமயாகக் கூறுத்தக்க மிக மெல்லிய ஆடைகளும் நெய்யப்பட்டன. ‘இழை ஓடிய வழி இது’ என்று கூற முடியாதபடி அவ்வளவு நுண்

மையுடையங்காக ஆடைகள் நெய்யப்பட்டன என்று பொருநராற்றுப்பதை புகல்கின்றது.

நூலாலும் பட்டினாலும் ஆடைகள் நெய்யப்பட்டன. எலி மயிர் கொண்டும் ஆடைகள் நெய்யப்பட்டன. நின்ட அளவினதாக செய்யப்படும் ஆடை, பிறகு தனித் தனியாக அறுக்கப்படும். இவ்வாறு அறுக்கப் பட்ட ஆடை ‘அறுவை’ எனப்பட்டது. துண்டிக்கப்பட்ட சிறு பகுதி ‘துண்டு’ எனப்பட்டது. துணிக்கப்பட்ட பகுதி ‘துணி’ எனப் பெயர் பெற்றது.

அரசாங்க அலுவலர் அக்காலத்தில் சட்டை அணிந்திருந்தனர். சட்டைச்சு ‘மெய்ப்பை’ என்பது அக்காலப் பெயராகும் ‘கஞ்சகம்’ என்றும் அதற்குப் பெயருண்டு. சட்டைகள் இருந்தன என்பதனால், அவற்றை வெட்டித் தைக்கும் தையற்காரரும் இருந்தனர் என்பது தெரிவு. தமிழகத்து மிக மெல்லிய ஆடைகள் மௌரிய நாட்டுக்கு அறுப்பப்பட்டன என்று சாணக்கியரது பெர்நுள் நூல் புகல்கின்றது.

நெய்தல் தொழில் தொன்றுதொட்டு இருந்துவரும் சிறப்புத் தொழிலாகும். அத் தொழிலில் நாட்டு மக்கள் கலமுற வளர்த்தனர். ஏறத்தாழ நானூறு ஆண்டு கஞ்சகு முற்பட்டு நெசவில் கைதேர்ந்த சௌராட்சிர் தமிழகத்தில் குடியேறினர். அப்போது நாடாண்ட நாயக்க மன்னர்கள் அவர்களுக்கு வேண்டிய வசதி களைச் செய்து அவர்தம் ந்தாழிலை ஊக்குவித்தனர். சங்க கால முதல் இன்றளவும் தமிழகத்து நெசவுத் தொழில் நிலைத்து இருப்பது போலவே நெய்யப்பற்ற ஆடைகள் வெளிநாடுகளுக்கு அறுப்புவதும் நிலை பெற்று வந்திருக்கிறது. இலங்கை, பர்மா மலேயா முதலிய கீழை நாடுகளுக்குத் தமிழகத்து ஆடைகள் இன்றளவும் ஏற்றுமதி செய்யப்படுகின்றன. கைத்தறி

நெசவுடன் இப்பொழுது ஆலை நெசவும் முன்னேறி வருகின்றது.

### அணிகலத் தொழில்

சங்க நூல்களில் அாசரது முடி (கிரீடம்), அரசமா தேவியின் முடி, பலவகைக் கழுத்தணிகள், கையணிகள், மேகலை, பலவகை மோதிரங்கள் முதலிய அணிவகைகள் குறிக்கப்பட்டுள்ளன. பொன்மட்டும் கொண்டு செய்யப்பட்ட நகைகளும், போன்னில் பல பதித்துச் செய்யப்பட்ட நகைகளும் என இருவகை நகைகள் குறிக்கப்பட்டுள்ளன. முதல் வகையைச் செய்தவர் உருக்குத் தட்டார் எனவும், பின்னதைச் செய்தவர் இரத்தினப்பணித்தட்டார் எவ்வு மதுறிக்கப்பட்டனர். அரண்மனை நகைகளைச் செய்வதற்கென்று பொற்கொல்லர் பலர் இருந்தனர். அவர்தம் தலைவரா அரச மரியாதை களுடன் விளங்கினான் என்று சிலப்பதிகாரம் செபடுகிறது. அக்காலத்தில் அணிவகைகளை யெல்லாம் மாத வியின் அஸங்கரத்தைக் கூறும் சிலப்பதிகாரத்தில் சிறக்கக் காணலாம். தலைமுதல் கால்வரையும் பெண்கள் பலவகை அணிகளை அணிந்திருந்தனர். அதைப் பொன்னாலும் வெளியாலும் செய்யப்பட்டனவ. பாண்டிய நாடு முத்துக்குப் பெயர் பெற்றது. அம்முத்துக்கள் மேலை நாடுகளுக்கு ஏற்றுமதியாயின. அம்முத்துக்களைப் பல வடங்களாகக் கோத்துத் தமிழ்ப் பெண்கள் அணிந்திருந்தனர். சங்கு அறுக்கப்பட்டு வளையல்களாகவும் மோதிரங்களாகவும் செய்யப்பட்டன. பாஷாடி யன் கோப்பெருங்தேவியின் காறுசிலம்பில் முத்துப் பரல்கள் இருந்தன. கண்ணகியிள் சிலம்பல் யாணிக் கப்பரல்கள் இருந்தன. அச்சிலம்பு வியத்துக் கேலைப் பாடுகளுடன் இருந்தன என்று சிலப்பதிகாரம் பாராட்டுத்

கின்றது. அப்பாராட்டலைக் காண,அக்காலத்தில்பொற் கொல்லத் தொழில்மிகவும் உயர்ந்த நிலையில் இருந்தது என்பதைத் தெளிவாக அறியலாம். பெண்கள் இடையில் அணிக்கு வந்த நகை மேகலை எனப்படும். மணிகள் பதித்த மேகலை மணிமேகலை எனப் பெயர் பெற்றது. அது ஏழு கோவை, எட்டுக் கோவை, பதினாறு கோவை, பதினெட்டுக்கோவை, முப்பத்திரண்டு கோவை உடைய தாய் இருந்தது.

### விற் தொழில்கள்

மரவேலை செய்யும் தச்சர், இரும்பு வேலை செய்யும் கொல்லர், வெண்கலப் பொருள்களைச் செய்யும் கன்ஞர், செம்பு, வேலைக்காரர், மண் சுண்ணாம்பு முதலியவற்றுல் பல உருவங்களை அமைக்கும் சிற்பிகள், மண்பாண்டத் தொழிலாளர், தையற்காரர், தோல் வேலை செய்பவர், துணி, நெட்டி என்பவற்றுல் பூ, வாடாத மாலை, பொய்க் கொண்டை முதலியவற்றைச் செய்யும் தொழிலாளர் எனப் பலவகைத் தொழிலாளர் இருந்தனர் என்று சிலப் பதிகாரம் செப்புகிறது. மதுரைக் கோட்டை மதில்மீது பலவகை இயந்திரப் பொறிகள் வைக்கப்பட்டிருந்தன என்பதை நோக்கும் பொழுது, அவற்றைச் செய்து தந்த தொழிலாளர் இருந்திருத்தல் வேண்டும் என்பது தெளிவாகத் தெரிகிறது.

### வணிகம்

நாட்டின் உணவு வளத்திற்கு உழவர் காரணராய் இருத்தல் போலவே பொருளாதார வளத்திற்கு வணிகர் சிறந்த காரணராவர். நாட்டில் ஓரிடத்தில் உண்டாகும் விளைபொருள்களை, அவை அருகில் கிடக்கும் பிற இடங்களுக்கு அனுப்புவதும், கொண்டு சென்று விற்பதும், அவற்றைத் தத்தம் ஊர்களில் விற்றலும் வணிகர் தொழிலாம். இத்தொழில் முறையால் நாட்டில்

சேவை வளம் கொழிக்கும்.இதுபற்றியே சமுதாயத்தில் வணிகர் சிறப்பிடம் பெற்றனர்..எனவே, திருவள்ளுவர் இவர்களைத் 'தாழ்விலாக் சேவை' என்றும், சாத்தனர், 'மன்னர் பின்னோர்' என்றும் கூறினர். இவர்கள் கரி மீதும் பரிமிதும் ஏறிச் செல்லும் உரிமை பெற்றிருந்தனர். வாணிகத்தை வளம்பெற நடத்திய வணிகர் 'எட்டு' என்ற பட்டத்தையும் போற்புவையும் அரசர் வழங்கப் பெற்றனர்.

வணிகர் என்பது பொதுச் சொல்.அப்பம் விற்றவன் முதல் நவரத்தினம் விற்றவன் ஈருக அஜைவருமே வணிகர் என்னும் பொதுப்பெயரால் அழைக்கப்பெற்றனர். சங்ககால வணிகர் அளவுக்குமேல் கொடாமலும், கொடுக்கும் அளவிற்கு ஏற்பப் பணம் பெறுதலும் ஆகிய அறவழி வாணிகத்தையே செய்துவந்தனர் என்றும் பட்டினப்பாலை பகர்கின்றது.

### நடவ வாணிகம்

சங்க காலத்தில் காவிரிப்பும் பட்டினம், கோற்கை, தொண்டி, முசிறி முதலிய தமிழகத் துறைமுகங்களில் அயல் நாட்டுக் கப்பல்கள் வந்து தமிழகத்துப் பொருள் களை ஏற்றிச் சென்றன. மயில்தோகை, மிளகு, யாஜினத் தந்தம், மணப்பொருள்கள் முதலியவை சேராட்டி விருந்து ஏற்றுமதியாயின. முத்துக்கள், மிகமெல்லைய ஆடைகள் பாண்டிய நாட்டிலிருந்து ஏற்றுமதியாயின. உணவுப் பொருள்கள், ஆடைகள் முதலையன சோழ நாட்டிலிருந்து ஏற்றுமதியாயின. பட்டாடைகள், பல வகை இயந்திரப் பொறிகள், கண்ணுடிப் பொருள்கள், பாவை விளக்கு, :குடிவகைகள் முதலியன வெளிநாடு களிலிருந்து தமிழகத்தில் திறக்குமத்யாயின. ரோமப் பேரரசர்கள் காலத்தில் இக்கடல் வாணிகம் நன்மூறையில் நடைபெற்றது. இவ்வண்மைகளைப் பினினி,

தாலமி, பெரிபுளுஸ் என்னும் நூலின் ஆசிரியர் வரைக் கூடிய துள்ள குறிப்புகளாலும் சங்க நூல்களாலும் அறி கின்றோம்.

சங்க காலத்திற்குப் பிறகு, பல்லவர் காலத்தில், மயிலாப்பூர், மாமல்லபுரம், நாகபட்டினம் என்பவை சிறந்த துறைமுக நகரங்களாக விளங்கின. அப்போது பர்மா, மலேயா, கிழக்கிந்தியத் தீவுகள், இலங்கை முதலிய வற்றேடு தமிழகம் கடல்வாணிகத் தொடர்பை மேற்கொண்டிருந்தது. பிற்காலச் சோழர் காலத்திலும் இக்கடல் வாணிகம் சிறந்தோங்கியது. சோழர்கள் து கடற்படை இக்கடல் வாணிகத்தைக் காத்தது. சீனரும் அராபியரும் இவ்வாணிகத்தில் தொடர்புகொண்டனர்.

சோழருக்குப் பின் போர்ச்சுக்கியரும்டச்சக்காரரும் பிரெஞ்சுக்காரரும் ஆங்கிலேயரும் தமிழகத்தோடு வாணிகம் செய்தனர். அந்த வாணிக உறவால்தமிழகத் தின் சில பகுதிகள் பிரெஞ்சுக்காரருக்கும் பெரும் பகுதி ஆங்கிலேயருக்கும் இறுதியில் அடிமைப்பட்டன. 1947-இல் இருந்துதான் அடிமைத்தனி அகன்று நாடு உரிமை பெற்றது. இன்று தமிழகம் பல வகை ஆடைகளைக் கீழை நாடுகளுக்கு அனுப்புகின்றது. இவ்வாறு சங்க காலம் முதல் தமிழர் கடல் வாணிகத்தில் மிகச் சிறந்து விளங்கி வருகின்றனர்.

தமிழ் வணிகர் தாம் சென்ற இடங்களிலெல்லாம் தமது வர்ணிகத்தைப் பெருக்கியபோது, தம் நாகரிகத்தையும் பண்பாட்டையும் விதைத்து வந்தனர். எகிப்தில் வழங்கும் பல கதைகள் கம் திருவிளையாட்ற புராணக்கதைகளுடன் ஒன்றுபட்டுள்ளன. அரேபியக் கதைகள் சில பெரிய புராணக் கதைகளோடும் பிறவற்றே ஒம் ஒன்றுபடுகின்றன. சுமேரியர் கதைகள் சில பாரதக் கதைகளோடு ஒன்றுபடுகின்றன. பிரமிட-

கோபுரங்களின் அடியில் அமைந்துள்ள அரசர் அரசியர் சமாதிகள் அமைப்பும் திருச்சுற்றுக்களின் அமைப்பும், அத்திருச் சுற்றுக்களிலுள்ள அரசர் அரசியர் பரிவாரங்களின் சமாதிகளும், தமிழகத்துக் கோவில் களின் அமைப்பையும் திருச்சுற்றுக்களின் அமைப்பையும் ஒத்துள்ளன. தமிழகத்து லிங்க வணக்கம் சுமேரியா, எகிப்து, மால்ட்டா, கிரீஸ் முதலிய இடங்களில் காணப்படுகின்றன. இவை விரிப்பின் பெருகும்.

சங்க காலத்தில் தோணிகள், படகுகள், கப்பல்கள் என்பன மூவரசர்க்கும் சொந்தமாக இருந்தன. குதிஷை முக ஓடம், யானைமுக ஓடம், பாய்மரக் கப்பல்கள் என்பன சங்க நூல்களில் பேசப்படுகின்றன. பெரிய நகர அளவில் அமைந்த கப்பல்களும் இருந்தனவாக அறிகி ரேஞ்சும். காற்றின் உதவியால் இயங்கிய அக்காலக் கப்பல்களில் பலநூறு மக்கள் (ஓவ்வொரு கப்பலிலும்) ஏறிச் சென்றனர். பி. 7-ஆம் நூற்றுண்டில் தமிழகத் துத் துறைமுகத்திலிருந்து சென்ற ஒருகப்பலில் யுவான் சுவாங் என்ற சீன வழிப்போக்கன் கீழே நாடுகளுக்குச் சென்றன. அக் கப்பலில் பல் நூறு மக்கள் இருந்தனர் என்று அவன் குறித்துள்ளான். கடல் நீரைக் காய்ச்சி நன்றீராக்கி அம்மக்கள் பருகினர் என்று அவன் குறிப்புக் கூறுகின்றது.

சோழப் பேரரசர்கள் சீனப் பேரரசருடன் வாணிக உறவு கொண்டிருந்தனர். சீனத் தூதுவர் தமிழகத்திற் கும் தமிழ்த் தூதுவர் சீனத்துக்கும் சென்று வந்தனர். இவையெல்லாம் தமிழகத்துக் கடல் வாணிகச்சிறப்பை விளக்குவனவாகும். தமிழ் நாட்டுத் துறைமுக நகரங்களில் கலங்கரை விளக்கங்கள் அமைந்திருந்தன. (கலம்-கப்பல், கரை-கரையை நோக்கி அழைக்கும், விளக்கம்-விளக்கு (Light House). இவை காவிரிப்பூம்பட்டினம்,

மாம்ஸபுரம், முசிறி, தொண்டி, கொற்கை முதலியே இடங்களில் இருக்கன. சங்ககால முதலே அராபியர் தமிழகத்தோடு குதிரை வாணிகம் செய்து வந்தனர். குதிரைகள் சேர நாட்டுத் துறைமுகங்களிலும்நூற்றுக்கணக்கில் இறக்குமதியாயின. பிற்காலச் சோழர் காலத்தில் இக்குதிரை வாணிகம் மிக்க வளர்ச்சியடைந்தது என்று மார்கோ போலோ என்ற வெனிஸ் நகர யாத்திரிகர் கூறியுள்ளார்.

### உள்நாட்டு வாணிகம்

தமிழகத்துப் பொருள்கள் ஆந்திரம், கருநாடகம் முதலிய வட மாகாணங்களில் கொண்டு சென்று விற்கப்பட்டன. கோவேறு கழுதைகள்மீதும் எருது கள்மீதும் பண்டப் பொதிகள் கொண்டுசெலவைப் பட்டன. கூடச் சென்ற வணிகர் ஒவ்வொர் ஊரிலும் பேரிகை அத்துத் தம் வருகையை ஊரார்க்கு அறிவித்து, அவர்களோடு வாணிகம் செய்தனர். அதனால் பேரி (கை) செட்டிமார் எனப்பட்டனர். வழிப்பறிக் கொள்ளியால் தம் பொருள்கள் கொள்ளிபோகாதபடி காக்க வணிகர்கள் போர்ப்பயிற்சி பெற்றிருக்கனர்; போர்க் கருவிகளையும் கொண்டு சென்றனர். வட இந்தியாவிலும் தமிழர் வாணிகம் வளர்ச்சி அடைந்தது. இவ்வாறே கங்கைச் சமவெளியில் உண்டான பொருள்களும் பிற பகுதிகளில் உண்டான விளைபொருள்களும் செய்பொருள்களும் தமிழகத்தில் விலையாயின. சங்ககாலத்தில் சிறந்திருக்காற்போலவே இன்னுள்ளாட்டு வாணிகம் பின் நூற்றுண்டுகளிலும் சிறந்திருக்கிறது.

தமிழ்களைக்குத் தனிப்பட்டது. தமிழ் எழுத்துக்களே எண்களையும் விளங்கின. க-1, ர-5; ச-10, ஞ-20, ட-3; என்று இவ்வாறு எழுத்தேஎண்ணதை உரோமர் மொழி பில்தான் உண்டு. (V-5;X-10) வீசம் = 1/16. இவ்வாறு

பல்லாயிரத்தை உணர்த்தும் பின்னங்கள் தமிழில் உண்டு. அவை இப்பொழுது வழக்கொழிந்துவிட்டன. இத்துறையில் ஆராய்ச்சி நிகழ்த்தினால், பழக்கமிழரது கணக்குப் புலமையைக் கண்டறியலாம்.

### பண்டமாற்று

பண்டைக் காலத்தில் நாணயங்கள் கண்டறியப் படுவதற்கு முன் ஒரு பொருளைக் கொடுத்து மற்றொரு பொருளை வாங்கும் முறையே வழக்கில் இருந்தது. இது பண்டமாற்று முறை (பண்டத்தை மாற்றி வேறொன்றைக் கொள்ளும் முறை) மஜீங்காட்டு மக்கள் தங்கள் மலைபாடு பொருள்களை மருத நிலத்தில் விற்று, நெல்லும் பிறவும் பெற்றுக்கொள்வர். மூலில நிலமக்கள் பால், தயிர் முதலியவற்றைக் கொடுத்து நெய்தல் நிலத்தில் மீன், உப்பு முதலியவற்றைப் பெறுவர். காயவைத்த மீனையும் புதிதாகப் பிடித்த மீனையும்கொடுத்து, நெய்தல் நிலமக்கள் மருத நிலத்தில் நெல் முதலிய பொருள்களைப் பெறுவர். இம்முறையே பண்டமாற்று முறை எனப் படும்.

### நாணயங்கள்

நிலையான அரசுகள் ஏற்பட்டபிறகு—பொன் வெள்ளி முதலிய, உலோகங்கள் கண்டறியப்பட்ட பின்பு—நாணயங்கள் அச்சிடப்பெற்றன. பொன் என்றும் காசு என்றும் அவை பெயர் பெற்றன. சங்ககாலக் காசுகளைப் பரிசோதிக்கும் அதிகாரிகள் அக்காலத்தில் இருந்தனர். அந்த அதிகாரிகளுக்கு வண்ணக்கர் என்பது பெயர். (வண்ணக்கர்—நோட்டக்காரர், பரிசோதகர்)

சங்க காலத்திற்குப் பிற்பட்ட பல்லவர் காலத்தில் அரசாங்க முத்திரையிடப்பெற்ற பொன், வெள்ளி, செம்பு நாணயங்கள் வழக்கில் இருந்தன. அவற்றின் மீது நக்தி, சிங்கம், கப்பல் முதலியன்கள் பொறிக்கப்பட-

இருந்தன. ‘துளைப்பொன்’ என்பது மாற்றுக் குறையாதது என்பதை அறிவிக்கும் துளையிடப்பெற்ற பொற்காசு ஆகும். போர்க்காலங்களில் மாற்றுக் குறைந்தநாணயங்களும் அச்சிடப்பெற்றன. அவற்றை மாற்றும் போது சில்லறை குறைவாகக் கிடைத்தது. இதனைத் தேவாரத்தால் அறிகிறோம். ‘வாசி தீரவே காசு நல்குவீர்’ என்பது தேவாரம் (வாசி-வட்டம்).

பிற்காலச் சோழர் காலத்தில் பொன், வெள்ளி, செம்பு நாணயங்கள் பெருவழக்கில் இருந்தன. அக்காசுகள் காவிரிப்பூம்பட்டினம், கொற்கை முதலிய அழிந்து பட்ட பண்டைத் துறை முக நகரங்களிலிருந்து கிடைத் துள்ளன. சோழர் நாணயங்களில் புலியும் பாண்டியர் நாணயங்களில் மீனும், சேரர் நாணயங்களில் வில்லும் சிறப்பிடம் பெற்றுள்ளன. அயல் நாட்டு வாணிகத்தில் பொன் நாணயங்கள் மிகுதியும் பயன்பட்டன. சோழர் ஆட்சிக்குப் பிறகு தமிழகத்தை ஆண்ட நாயக்கர், முசலிம்கள், கிழக்கிந்தியக் கம்பெனியார் முதலியவர் காலங்களில் வெளியிடப் பெற்ற நாணயங்கள் பல வாகும். இவற்றே ரோம் நாட்டு நாணயங்களும் பிற நாட்டு நாணயங்களும் கிடைத்துள்ளன. இவை கடற்கரையோரங்களில்—பழைய துறை முக நகரப் பகுதி களில் இன்றும் கிடைத்து வருகின்றன. புதுச்சேரியை அடுத்துள்ள கடற்கரையில் அரிக்கமேடு, மூர்த்திக்குப்பார், நசிராம்பட்டனம், பழைய காயம், கொற்கை, வஞ்சி மாநகாம் முதலிய இடங்களில் இவை கிடைக்கின்றன. உள்நாட்டுக்கடைகளிலும் வெளிநாட்டு வணிகத்திலும் நாணயச் செலவாணி நடை முறையில் இருந்தது என்று இந்நாணயங்களைக் கொண்டு கருதுவது பொருத்தமாகும்.

அரசாங்கப்பண்டாரம் (Royal Treasury) அக்காலத்தில் இருந்தது. கோவில் பண்டாரம் (Temple Treasury) என்று ஒவ்வொரு பெரிய கோவிலிலும் இருந்தது. அங்கெல்லாம் நாணயங்கள் மிகுதியாக இருந்தன என்று கருதுதல் பொருத்தமாகும். இந்தியாவில் தமிழ்நாடு செய்த உள் நாட்டு வாணிகத்தாலும், வெளிநாட்டு வாணிகத்தாலும், பொருள்வளம் ஓரளவுசிறந்திருந்தது என்று கருதலாம். அரசு பண்டாரத்திலும், மீனுட்சி அம்மன் கோவில் போன்ற பெரிய கோவில் பண்டாரத் திலும் பொன்னும் மணிகளும் மிகுந்த அளவில் இருந்தன என்பது மாலிக்காழுர் படைபைடுப்பு விவரங்களால் அறிகின்றேம்.

## 4. தமிழகத்தில் சமண சமயச் செல்வாக்கு

சமணர் தொண்டு

பிறப்பினால் உயர்வு காணும் மனநிலை சமணத்தில் இல்லை.

“பிறப்பொக்கும் எல்லா உயிர்க்கும் சிறப்பொவ்வா  
செய்தொழில் வேற்றுமை யான்”

என்பது குறள். சமணர் உணவு, அடைக்கலம், மருந்து, கல்வி என்னும் நான்கு தானங்களைச் செய்வதைச் சொல்லி என்னும் நான்கு தானங்களைச் செய்வதை கொண்டனர். (1) அன்னதானம் அறங்களுட் சிறந்தது என்பதை நாடெ ந்தும் பரப்பினர். (2) அடைக்கலம் வந்தவரைப் பாதுகாத்தல் வற்புறுத்துப்பட்டது. (கவுந்தியடிகள் மாதரிக்கு அடைக்கலச்

சிறப்பை வற்புறுத்தியது சிலப்பதிகாரத்தில் காணப்படும். (3) சமண முனிவர் மருத்துவமனைகளை அமைத்துப் பொதுமக்களுக்கு மருந்துகள் வழங்கினர்; ஊர்ச் சிறுவர்களுக்குத் தம் பள்ளிக்கூடத்திலேயே கல்வி கற்பித்தனர்; நாட்டு மக்களது மொழியைப் பயின்று, அம்மொழியிலேயே தம் சமயப் பிரசாரத்தை மேற்கொண்டனர். அம்மக்கள் மொழியிலேயே இலக்கண இலக்கிய—நிகண்டு நூல்களைச் செய்து, அழியாப்புகழ் பெற்றனர். இந்த அரய வழிகளையே கிறித்தவ பாதிரி மார் பின்பற்றித் தம் சமய வளர்ச்சியைச் செய்து உலகெங்கும் வெற்றபெற்று வருகின்றனர்.

### கலை வளர்ச்சி

சமணர் தருக்கத்தில் பெயர் பெற்றவர்; சமய வாதத்தில் வல்லவர். எனவே, தருக்கக் கலை அவர் காலங்களுக்கு வளர்ச்சிபெற்றது. திருக்குறள். சிலப்பதிகாரம் நால்தியார், நீலகேசி, யீசாதர காவியம், சிந்தாமணி, மேருமந்திர புராணம், திருக்கல்பகம் முதலிய இலக்கிய நூல்களும் யாப்பருங்கலக் காரிகை, யாப்பருங்கல விருத்தி, நன்னால், நேமி நாதம் முதலிய இலக்கணநூல்களும் திவாகரம், சூளாமணி முதலிய நிகண்டு நூல்களும் சமணர் செய்தனவ. நீலகேசி சமயவாதத்தை உணர்த்தும் நூல். மலைக்குகைகளில் வாழ்ந்த சமண முனிவர்கள் அக்குகைகளில் ஓவியங்களைத் தீட்டினர். நாம் இன்றும் இவற்றைக் காணலாம். இவர்களால் ஓவிய சிற்பக் கலைகள் வளர்ச்சியற்றன என்று கூறுதல் போருத்தமாகும். ஊன் உண்ணுமை.

வேத கால ஆசிரியர் தம் தெய்வங்களுக்கு ஆடு, மாடு, குதிரை முதலியவற்றைப் பலியிட்டனர். அவற்றைத் தாழும் உண்டனர். சங்க காலத் தமிழரும் ஊன்

உண்டனர். ஆனால், காலப்போக்கில் பிராமணரும் பிறரும் ஊன் உண்ணுதலை அறவே நீக்கிவிட்டனர். பொத்தர் ஊன் உண்ணுதவர்; ஆயினும் கொல்லா மையை மிகுதியாக வற்புறுத்தவில்லை. கொல்லா மை, ஊன் உண்ணுமை ஆகிய இரண்டையும் சமனரே வற்புறுத்தினர்; இவற்றைத் தம் சமயத்தில் சிறப்புக் கொள்கையாகடும் கொண்டனர்.

“கொல்லான் புலாலீ மறுத்தானீக் கைகூப்பி  
எல்லா வுயிரும் தொழும்”

என்பது சமணர் அறவுரை. இக் கொள்கை பிற்காலத் தில் சைவரிடத்தும் வைணவரிடத்தும் படிப்படியாகப் பரவியது என்பது பொருத்தமாகுப. சைவ வைணவ சமயங்கள் செல்வாக்கடைந்து, சமணம் மங்கிய காலத் தில் சமணர் சைவ வைணவங்களில் சேர்ந்துகொண்டனர். அவர்கள் அந்நிலையிலும் தமது ஊன் உண்ணுமை என்னும் பழக்கத்தைத் தொடர்ந்துமேற்கொண்டிருக்கலாம். அதனாலும் சைவ வைணவ சமயங்களில் ஊன் உண்ணுமை இடம் பெற்றிருக்கலாம்<sup>1</sup>

### தீபாவலி

வர்த்தமான மகாவீரர் கடைசி சமணதீர்த்தங்கரர். அவர் பாவாபுரி அரசன் அரண்மனையில் தங்கி, அங்குக் கூடியிருந்த மக்களுக்கு இரவு முழுவதும் அறவுரைகள் செய்தார். கெடுநேரம் விழித்த காரணத்தால் மக்கள் அவ்விடத்திலேயே உறங்கிவிட்டனர். மகாவீரரும் தாம் இருந்த இடத்திலேயே வீடு பேற்றைஅடைந்தார். பொழுது விடிந்தது; எல்லோரும் விழித்து எழுந்தனர். மகாவீரர் வாழ்வு நித்தத்தைக் கண்டனர். அரசன் சான்றேருடன் கூடி யோசித்தான்; மகாவீரரை மக்கள்

ஆண்டுதோறும் நினைத்து வழிபடுவதற்காக அவர்வீடு பெற்ற நாளில் ஒவ்வொரு வீட்டிலும் விளக்குகள்ஏற்றி வைத்து விழுக்க கொண்டாடும்படி ஏற்பாடு செய்தான். [தீபம்—விளக்கு, ஆவலி—வரிசை; தீபாவலி—விளக்கு களின் வரிசை]. மகாவீரர் விடியற்காலையில் வீடு பேற்றைந்தார். ஆதலால், தீபாவலி விடியற்காலையில் மக்களால் கொண்டாடப் பெறுகிறது. இந்த உண்மை நிகழ்ச்சி மறைக்கப்பட்டு, அறிவுக்குப் பொருத்தமற்ற நரகாசாரன் கதை பிற்காலத்தில் இந்துக்களால் கட்டி விடப்பட்டது என்பது அறிஞர் கருத்து.

சமண சமயம் செல்வாக்கிழங்க காலத்தில் சமணர்கள் சைவ வைணவங்களைத் தழுவினர். அங்நிலையிலும் தீபாவலியைக்கொண்டாடினர். அப்பழக்கம் பிற சமயத் தாரிடையும் நாளைவைலில் புகுந்துவிட்டது. சமண சமயத்தைச் சேர்க்க மார்வாரிகள், குஜராத்தியர் முதலியோர் இன்றும் தீபாவலியை மிகச் சிறப்பாகக் கொண்டாடுவதே இதற்கு ஏற்ற சான்றூருகும்<sup>2</sup>

### ஐயனார்

இத்தெய்வம் பெளத்தம், சமணம் ஆகிய இரண்டுக்கும் உரியது. சமணர் கோவில்களில் இத்தெய்வத்தை இன்றும் காண்ளாம். பிரம்மயட்சன், சாத்தனை முதலிய பெயர்களில் இத்தெய்வம் வணங்கப்படுகிறது. பெளத்த ஐயனாருக்கு ஊர்தி, குதிரை; சமண ஐயனாருக்கு ஊர்தி, யானை. ஐயனார் கோவிலில் இன்றும் இந்துக்கள் வணங்குகின்றனர். ஐயனார், சாஸ்தா, ஹரிஹரபுத்திரன் என்று பெயர்களையிட்டு அழைக்கின்றனர்.<sup>3</sup>

### அறுபத்துமூவர்

சமணப் பெரியார் ‘தீரிசஷ்டசலாகா புரஞ்சு’ எனப்படு

வர். [திரிசஷ்டி—அறுபத்து மூன்று; சலாகா புருஷர்—பெரியார்]. சைவப் பெரியார் சுந்தரரது திருத்தொண்டத். தொகைப்படியும், திருத்தொண்டர்புராணப்படியும் 72 பேர். ஆனால், அவருள் ஒன்பதின்மர் தொகையடியார். அறுபத்து மூவர் தனி அடியார். தொகையடியாரைக் கழித்துச் சைவர்கள் சிவனடியார் அறுபத்து மூவர் என்றே கூறி வருகின்றனர். அறுத்து மூவர் வீழா இன்றும் நடைபெற்று வருகின்றது. சமணப் பெரியார் தொகையைக் கொண்டே சைவப் பெரியார் தொகையைக் குறித்திருக்கலாம் என்று கருதுதல் பொருத்தமாகும்.

சமணர் தங்கள் 63 பெரியார் வரலாறு கூறும் தூலை ஸ்ரீபுராணம் என்றுகூறுவர். சைவரும் சேக்கிழார் இயற்றிய திருத்தொண்டர் புராணத்தை ஸ்ரீபுராணம் என்று பழங்காலத்தில் வழங்கி வந்தனர் என்பது திருவொற்றியூர்க் கல்வெட்டால் தெரிகிறது.

சமண சமய சாத்திரங்களுக்குச் ‘சித்தாந்தம்’ என்னும் பெயருண்டு. சைவரும் தமது சமய சாத்திரத்தைச் ‘சித்தாந்தம்’ என்றே கூறுகின்றனர்.<sup>4</sup>

### சித்தர் வணக்கம்

சித்தர் என்பவர். சமணர் வணக்கத்திற்குரியவர். சமணர் சித்தர் வணக்கம் செய்த பிள்ளைரே படிப்பார்; கல்வி கற்பிப்பர். சமண முனிவர் இருப்பிடம் ‘பன்னி’ எனப்பட்டது. அதில் இருந்த கூடத்தில் அவர்கள் ஊர்ப்பிள்ளைகட்கு எழுத்துக்களையும் நூல்களையும் கற்பித்து வந்தனர். அதனால் அக்காலப் பிள்ளைகளைபடித்து இடம் ‘பன்னிக்கூடம்’ எனப்பட்டது. அப்டேயர் இன்றளவும் கல்வி கற்பிக்கும் இடங்களுக்கு வழங்கப்பட்டு

வருவது கண்கூடு. சமணர் சித்தரை வணங்கிக் கலவி கற்பிக்கத் தொடங்கியதுபோலவே சைவ வைணவரும் “அரிமோத்து சித்தம்” என்று கூறி வந்தனர். இன்றும் சிற்றூர்த் திண்ணனப்பள்ளி ஆசிரியர்கள் இதனைக் கூறுகின்றனர்.<sup>5</sup>

### வடக்கிருத்தல்

இது ‘சல்லேகனை’ என்று சமணத்தில் பெயர் பெறும். மனக்கவலையை உண்டாக்கும் இடையூறு, தீராத நோய், மிகுந்த மூப்பு இவற்றுள் ஒன்றுண்டான போது சல்லேகனை செய்து உயிர் துறக்கலாம் என்பது சமணர் கொள்கை.

சல்லேகனை செய்பவர் தருப்பைப் புல்மீது வடக்கு நோக்கி வீற்றிருந்து உயிர் போகும் வரையில் உணவு கொள்ளாமல் இருக்கவேண்டும் என்பது விதி. சமண தீர்த்தங்கரர் அனைவரும் வடக்கே வீடுபோறு அடைந்தனர். ஆதலால், வடதிசை புண்ணிய திசை என்பது சமணர் கொள்கை. “புண்ணியத் திசைமுகம் போகிய அநாள்” என்பது சிலப்பதிகாரம்.

சேரமான் பெருஞ்சேரலாதன் முதுகில் வெண்ணிரிப் போரில் புண் ஏற்பட்டது. அவன் அப்புறப்புண்ணிற்கு காணி வடக்கிருந்து உயிர் நித்தான். தன் மக்களிடம் வெறுப்புக் கொண்ட கோப்பெருஞ்சோழன்காவிரியாற்றின் இடைக்குறையில் வடக்கிருந்து உயிர்விட்டான். கபிலர் தம்மை ஆதரித்த பாரி வள்ளல் இறந்த பிறகு திருக் கோவலூரில் வடக்கிருந்து உயிர் நித்தார். எனவே, இப்பழக்கத்தைச் சமணரிடமிருந்து சங்ககாலத் தமிழர் கற்றனர் என்பது தெளிவு.

இங்ஙனம் கொல்லாமை, ஊன் உண்ணுமை உண்ணு நோன்பிருந்து உயிர் விடுதல் முதலிப் பல வழக்கங்களும், ஜயஞர் வழிபாடு போன்ற வழிபாடுகளும், தீபாவலி போன்ற கொண்டாட்டங்களும் சமனை சமயத்தால் தமிழகத்தில் பரவின என்று கருதுதல் பொருத்தமாகும்.

### திமைகள்

1. பிற சமய வெறுப்பு: பிற சமயத்தாரைக் கொடுமைப்படுத்தல்—(7) திருநாவுக்கரசரை நீற்றறையில் இட்டமை, விஷம் கலந்த உணவு தந்தமை, யானையை ஏவிக் கொல்லச் செய்தமை, கல்லைக் கட்டிக் கடலில் தள்ளியமை, 2 திருஞானசம்பந்தர் தங்கியிருந்து மடத்துக்குத் தீவைத்தமை.

2. பெண்களை இழிவு செய்தமை: பெண்கள் முற்றும் துறத்தல் இயலாது; முற்றும் துறந்தவரே வீடுபேற்றை அடைவர்; ஆதலால், பெண்கள் பெண் பிறங்கிலேயே வீடுபேற்றை அடைய முடியாது. அவர்கள் ஆண்களாகப் பிறந்து துறவு நிலை அடந்தால்தான் வீடுபேற்றை அடைய முடியும் என்பது திகம்பர சமனைகம்பிக்கை. ஆதலால் வீடுபேற்றுக்குத் தகுதியில்லாத பிறவி எடுத்த பெண்களைச் சமனை முனிவர் துன்பத் தோற்றங்களாகவே சுருதினர். பல நூல்களில் இதித்தும் பாடியுள்ளனர். [பெண்களும் ஆண்களைப் பேலவே வீடுபேறு அடையலாம். மனத் தூய்ணையும் பக்தியுமே வீடுபேற்றுக்கு வழி செய்வன என்றது கைவ வைணவ சமயத்தினரது நம்பிக்கை] சமனைத்தின் வீழ்ச்சிக்கு இதுவே சிறந்த காரணம்.

3. தொன்று தொட்டுத் தமிழ் இயல், இசை, நாடகம் என மூன்று பிரிவுகளாக இருந்தது. கூத்தர், கூது

தியர் பன்னெடுங்காலமாக நாடகக் கலையை வளர்த்துவந்தனர். ஆனால் சமண முனிவர் நாடகம் காமத்தை மிகுவிக்கும் என்று நாட்டில் பிரசாரம் செய்து, நாடகக் கலைக்கு உலைவைத்தனர். சிந்தாமணி போன்ற தம் நூல்களிலும் நாடகத்தைப் பார்ப்பவர் கண்களையே பெயர்க்க வேண்டும் என்றும் குறித்துள்ளனர். இச் சமணர் செல்வாக்குப் பரவியிருந்தகாலத்தில் தமிழகத் தில் நாடகக்கலை வீழ்ச்சியற்றது. இது தமிழகத்தைப் பெருந்தீமை.

4. சமண (முனிவர் வடநாட்டினர்; பாலி, வட மொழி முதலிய வடநாட்டு மொழிகளில் வல்லவர்-அவர்கள் தமிழகத் தொடர்பான சொற்களும் வழிபாட்டு குரிய சொற்களும் பிறமொழிச் சொற்களாகவே தமிழில் கலந்தன. அவர்கள் ஏழுதிய உரைநடை, கலப்பு நடையாகவே இருந்தது. நிலகேசி உரைநடையைச் சான்றுக்கக் காண்க.

## 5. தமிழகத்தில் பெளத்த சமயச் செல்வாக்கு

பெளத்த சமயம் அசோகர் காலத்தில் தமிழகம் வந்தது என்பது ஆராய்ச்சியாளர் முடிவு. சமண முனிவர்களைப் போலவே பெளத்த முனிவரும் முதலில் மலைக்குகையில் வாழ்ந்தனர்; பின்பு பல ஊர்களில் பரவினர். மடங்களையும் கோயில்களையும் அமைத்துக்கொண்டு வாழ்வாயினர். அவர்கள் மடம், பள்ளி எனப்பட்டது; கோவில் விகாரம் எனப்பட்டது.

**கொல்லாமை :** வேத வேள்விகளில் ஆடு, மாடு, குதிரை முதலிய உயிர்களைக் கொல்லலாகாது என்று பெளத்தர் வற்புறுத்தினர். அக்கொள்கை நாளடை வில் இந்துக்களிடமும் பரவியது. ஊன் உண்டு வந்த பிராமணர் அறவோ உயிர்க் கொலையை நீக்கிவிட்டனர்; வேளாளர் முதலிய பிறரும் காலப்போக்கில் புலால் உண்ணலைத் தவிர்த்தனர்.

**அரசமரத்துத் தொழுகை :** அரசமரத்தின் அடியில் தங்கியிருந்த போதுதான் புத்தர் ஞானத்தைப் பெற்றார். அரசமரம் போதிவிருட்சம் எனப்படும். புத்தரால் அரசமரம் சிறப்புற்றது. அதனால் பெளத்தர் அரசமரத் தைத் தொழுது வந்தனர்; அரசரமத்தின் அடியில் புத்த தேவர் சிலையை அல்லது பாதங்களை வைத்து வழிபட்டு வந்தனர். பெளத்த மதம் தமிழகத்தில் அழிந்துவிட்டது. ஆனால், பெளத்த வழிபாட்டிற்குரிய அரசமரம் இந்துக்களிடையே செல்வாக்குப் பெற்றது. அரசமரத்தடியில் பிள்ளையார் உருவமும் நாகங்களின் உருவங்களும் வைக்கப்பட்டன. தமிழ்ப் பெண்கள் அரசமரத்தைச் சுற்றி வந்து வணங்குகின்றனர்.

**மடங்கள்:** பெளத்த மதத்தின் உயிர்நாடி சங்கம் என்பது. பெளத்த துறவிகளின் கூட்டமே சங்கம் எனப்பட்டது. அவர்கள் ஊர்தோறும் பாளிகளை (மடங்களை) அமைத்தனர். அவற்றில் தங்கி ஊர் மக்களுக்குச் சமய அறிவைப் பரப்பினர்; சிறு பிள்ளைகளுக்குக் கஸ்வி புகட்டினர்; பொது மக்களுக்கு மருத்துவ உதவியும் செய்தனர். இம்முறையைப் பின்பற்றியே பிற்காலத்துச் சைவ மடங்களும் வைணவ மடங்களும் வைத்திக் மடங்களும் தமிழகத்தில் தோன்றின என்பது ஆராய்ச்சியாளர் முடிவு.

அத்வைதம்.: கி. பி. ஒன்பதாம் தூற்றுண்டில் வாழ்ந்த சங்கரர் போதித்த அத்வைத மதம் ‘மாயாவாத மதம்’ என்று சைவ வைணவர்களால் கூறப்பட்டது. இராமாநுசர் சங்கரரது அத்வைத மதத்தை ‘பிரசன்ன பெளத்தம்’ [மாறு வேடம் பூண்டு வந்த பெளத்தம்] என்று குறித்துள்ளனர். துவைத மதத்தை தோற்று வித்த மாதவரும் இவ்வாறே கூறியுள்ளார். பத்ம புராணத்திலும் சங்கரர் மதம் இவ்வாறே கூறப்பட்டுள்ளது. இக் கூற்றுக்களால் அத்வைத மத அடிப்படைக் கருத்துக்கள் (மகாயான) பெளத்த சமயத்திலிருந்து ஏற்றுக்கொள்ளப்பட்டன என்பது தெளிவு.

புத்தர் அவதார புருஷர்: புத்தரைத் திருமாலின் ஒன்பதாவது அவதாரம் என்று தசாவதார சரித்திரம் கூறுகிறது. அதனால் வைணவம் புத்தரை ஓர் அவதாரமாக ஏற்றுக்கொண்டது வெளிப்படை. புத்தருக்குச் ‘சாஸ்தா’ (சாத்தனூர்) என்ற பெயர் உண்டு. அவர், ஜயஞர் என்றும் அழைக்கப்பட்டார். சைவர் சாஸ்தா அல்லது ஜயஞர் என்ற பெயர்களுடன் புத்தரைத் தம் தேவர்களுள் ஒருவராகச் சேர்த்துக்கொண்டனர்.

ஜயஞர் : தமிழகத்தில் ஜயஞர் கோயில்கள் மிகப் பலவாக இருக்கின்றன. ஜயஞர் சமணத்திற்கும் பெளத்தத்திற்கும் உரிய தெய்வம். குதிரையை ஊர்தியாகக் கொண்ட ஜயஞர் பெளத்த சமயத்திற்கு உரிய தெய்வமாகும். யானையை ஊர்தியாகக் கொண்ட ஜயஞர் சமண சமயத்திற்கு உரிய தெய்வமாகும். தமிழ்காட்டுச் சிற்றூர்களில் ஜயஞர் கோயில்களைக் காணலாம். ஜயஞர் ஹரிஹர புத்திரர் என்று கூறி இந்துக்கள் வழிபடுகின்றனர்.

தருமாசர் கோயில்கள்: புத்தர் பெயர்களுள் ‘தருமன்’ அல்லது ‘தரும ராசன்’ என்பது ஒன்று. பிங்கலம்,

திவாகரம் என்னும் நிகண்டுகளில் இப்பெயர்களைச் சொன்னாலாம். எனவே, இவை புத்தர் (தருமராசர்)கோயில்களே ஆகும். பெளத்தம் குன்றியபிறகு இக்கோயில்கள் பாண்டவருள்முத்தவருடைன் தருமராசன் கோயில்களாகக் கற்பிக்கப்பட்டன. இக்கோவில்களில் பெளத்தர் வழிபடும் அரசமரம் இருத்தலே இன்றும் காணலாம்.<sup>1</sup>

**பெண் தெய்வங்கள் :** தாராதேவி, மங்கலாதேவி, சிஂதாதேவி முதலிய பெண் தெய்வங்கள் பெளத்த சமயத்திற் குரியவை. இத்தெய்வங்களின் கோயில்கள் இந்து சமயச் செல்வாக்குப் பெற்றபொழுது பகவதி கோயில் களாகவும் திரெளபதி அம்மன் கோயில்களாகவும், கிராம தேவதைகளின் கோயில்களாகவும் மாற்றப் பட்டுவிட்டன என்று ஆராய்ச்சியாளர் கூறுகின்றனர்<sup>2</sup>.

**நூல்கள்:** மணிமேகலை, குண்டலகேசி, வளையாபதி, பிம்பசாரக் கதை, சித்தாங்கத்த தொகை, திருப்பதிகம் என்பன பெளத்த நூல்கள். மணிமேகலை என்ற காவியம் ஒன்றே பெளத்த சமய உண்மைகளையும், பெளத்த சமயப் புலவர்களையும் இன்றும் உணர்த்துவதாக உள்ளது. கி. பி. 11-ஆம் நூற்றுண்டில் புத்த மித்திரர் என்பவரால் வீரசோழியம் என்ற இலக்கணம் செய்யப்பட்டது.

**தலையை மழித்தல், துவராடையை உடுத்தல் :** பெளத்த துறவிகள் தலையை மழிக்கும் வழக்கமுடையவர்கள்; துவர் ஆடையை உடுத்துவந்தனர். தீவ்விரண்டு வழக்கங்களும் இன்று இந்து சமயத்துறவிகளிடம் காணப்படுகின்றன.

1. சினி வேங்கடசாமி பெளத்தமும்தமிழும் பக்.44-45

2. ஷெ பக். 159

**கோயில் கட்டடக் கலை:** சார்நாத், அமராவதி முதலியிடுதங்களில் பெளத்த விகாரங்கள் சிறந்த கலை நுட்பது தைப் பெற்றுள்ளன. அக்கலை நுட்பம் தென்னுட்டிலும் பரவியது. தென்னுட்டுக் கட்டடக் கலை, ஓவியக்கலை, சிற்பக்கலை ஆகியவற்றிற்கு மேலே கூறப்பெற்ற கோயில்களும் அவற்றின்கண் தீட்டப்பற்ற ஓவியங்களும் சிற்பங்களும் ஓரளவு துணை புரிந்தன என்பது ஆராய்ச்சியர்கள் முடிவு.

**உணவு படைத்தல்:** எல்லா உயிர்களிடத்தும் அன்பு செலுத்துதல் பெளத்தரால் மிகச்சிறந்த அறமாகக் கருதப்பட்டது. நாட்டின் பசியின் கொடுமையை நன்கு விளக்கிப் பசித்தவருக்கு உணவு படைக்க வேண்டுமென்பதை மிகுதியாக எடுத்துப் பேசிய பெருமை பெளத்தத்திற்கே உரியது. பசிப்பினி என்னும் பாவி என்பது மணிமேகலை-காணுர், கேளார், கொண்டிகள், அநாதைகள் முதலிய எளிய மக்களை உணவு கொடுத்துப் பாதுகாக்க வேண்டுமென்று வற்புறுத்தியது பெளத்த சமயமேயாகும். மாதவி மகளான மணிமேகலை இத் தொண்டினைச் செய்து காட்டினார் என்று மணிமேகலை கூறுகிறது.

**நல்லொழுக்கம்:** தந்தை-மக்கள், கணவன்-மனைவி, ஆசிரியன்-மாணுக்கண், முதலாளி-தொழிலாளி, பணக்காரர்-ஏழை ஆகிய இவர்கள் ஒருவருக்கொருவர் எவ்வெவ்வாறு நடந்துகொள்ள வேண்டுமென்பதையும் புத்தர் பெருமான் கூறியுள்ளார். அக் கருத்துக்களே விற்கால நீதிநூல்களில் வற்புறுத்தப்பட்டன.

**தமிழில் பிறமொழிக் கலப்பு:** பண்டைக் காலத்தில் பெளத்த சமய நூல்கள் எல்லாம் பாலி மொழியிலேயே எழுதப்பட்டு வந்தன. பெளத்த முனிவர்கள் தமிழைக் கற்றுத் தமிழில் நூல்கள் செய்தனர். தமிழ்நாட்டு

முசுலிம்கள் தம் சமய நூல்களைத் தமிழில் எழுதும் பொழுது அரபு மொழிச் சொற்கள் இடம் பெறுதல், போலவே பெளத்தர்கள் தமிழ் நூல்களை முதியபோது பாலி மொழிச் சொற்கள் தமிழில் இடம் பெற்றன. ஆராமம், சமித்தியம், சேத்தியம், யூகம், தூபம், தூபி, திகாரை, பேதி, பிட்சு, பிட்சணி, தேரன், தேரி முதலியன் தமிழில் வழங்கி வரும் பாலி மொழிச் சொற்கள்<sup>3</sup>

**முடிவுரை:** பெளத்தர் சமணரைப் போலவே சிறங்க கல்விமான்கள்; வாதத்திறமையுள்ளவர்கள்; அன்பையே உயிர் நாடியாகக் கொண்டவர்கள். அன்பு, அருள், இரக்கம் முதலியநற்பண்புகளை மக்கள்உள்ளங்களில் அழுத்தமாகப் பதிய வைத்த சிறப்பு பெளத்த சமயத்திற்கே உரியது எனல் மிகையாகாது. காஞ்சிநகர் அரசன் சீனத்திலும் சப்பானிலும் கி. பி. 6-ஆம் நூற்றுண்டில் பெளத்தத்தைப் பரப்பி அழியாப் புகழ் பெற்றுன்; காஞ்சியைச் சேர்ந்த திக்ணாகர் மிகப்பெரிய பெளத்த ஆசிரியர். இவர் மாணவரே காஞ்சித் தமிழரும் நாள்நைதைப் பல்கலைக் கழக தலைமைப் பேராசிரியருமாகியதற்கும்பாலர் (கி.பி.528—560) என்பவர் இப்பெருமக்களால் தமிழரது அறிவுத்திறன் வடநாட்டிலும் இலங்கையிலும் சீனம், சப்பான் நாடுகளிலும்பரவி யது. அறவண அடிகள், சீத்தலைச் சாத்தனூர், புத்தத்தத் தர், புத்தநந்தி, சாரிபுத்தர் போன்ற தமிழ்பெளத்தர்கள். பாலிமொழியையங்கு பயின்று பெளத்த சமய நூல்களில் பெரும்புலமை பெற்றிருந்தனர்; தருக்கக்கலையிலும் சிறங்கு விளங்கினர். இந்த உண்மை தமிழரது அறிவு நுட்பத்தை நன்கு விளக்குகிறதன்கோ?

## 6. இசுலாத்தின் செல்வாக்கு

முன்னுரை

கி. பி. 14-ஆம் நூற்றுண்டின் தொடக்கத்தில் மாலிக்காழூர் படையெடுப்பு தமிழகத்தில் நடந்தது. வின்பு ஏறத்தாழ 50 ஆண்டுகள் மதுரையில் முசுலிம் கள் ஆட்சி இருந்தது. அதன் பிறகு விஜயங்கர ஆட்சி, அவர்களுக்கு உட்பட்ட நாயக்கர் ஆட்சி என்பன இருந்தன. கி. பி. 17-ஆம் நூற்றுண்டிற்குப் பிறகு 19-ம் நூற்றுண்டுவரையில் கருநாடகங்கள் ஆட்சி, ஐரோப்பிய வணிகர் போராட்டங்கள் முதலியன நிகழ்ந்தன. இந்த நூற்றுண்டுகளில் நாட்டில் போதிய அமைதி இல்லை. இக்காலத்தில்தான் முசுலிம்கள் தமது தமிழ் நூல்களைச் செய்தனர்.

சீருப்புராணம்

கி. பி. 17-ஆம் நூற்றுண்டில் கீழ்க்கரையில் சையத்காதர் என்ற வள்ளல் ஒருவர் இருந்தார். எட்டையபுர அவைக்களைப் புலவராகிய உமறுப்புலவர் வாழ்ந்த காலம் அது. வள்ளல் உமறுப் புலவரைக்கொண்டு நபிகள் நாயகத்தின் வரலாற்றைச் சீருப்புராணம் என்ற பெயரில் பாடுவித்தார். அந்நால் ஏறத்தாழ 5000 செம்யுள்களைக் கொண்டது. சீதக்காதி இறந்தபிறகு அந்நால் முற்றுப்பெற்றது. அதனால் பறங்கிப்பேட்டை வள்ளல் அப்துல் காஜி மரக்காயர் என்பவர் ஆதரவில் அரங்கேற்றம் செய்யப்பட்டது.

கி. பி. 19-ஆம் நூற்றுண்டில் பக்ருஙன் புலவர் முகையதீன் பூராணம் என்ற காவியத்தைச் செய்தார். அது நாற்பது படலங்களைக் கொண்டது.

## பிரபந்தம்கள்\*

- (1) உமறுப் புலவர் ‘சித்காதிக் கோவை’ என்ற நூலைப் பாடினார்.
- (2) ‘நபிகள் மீது அம்மானை’ என்னும் நூலைக் கவிக் களஞ்சியப் புலவர் (உமறுப் புலவரின் மகன்) பாடினார்.
- (3) 18-ஆம் நூற்றுண்டில் சையது மீராப் புலவர் ‘அலி’ என்ற நீதிபதி (caliph) மீது அம்மானைபாடினார்.
- (4) சித்திரக் கவி சையது இமாம் புலவர் ‘திரு மதீனத்து அம்மானை’, ‘திரு மதீனத்து அந்தாதி’ என்னும் நூல்களைப் பாடினார்.
- (5) ஷேக் அப்துல் காதர் நயினார் ஆலீம் என்பவர் ‘நாகை அந்தாதி’ பாடினார்.
- (6) குலாம் காதிறு நாவலர் ‘‘திருமக்கா திரிபு அந்தாதி’’ என்னும் நூலைப் பாடினார்.
- (7) சையத் மீரா வைப்பை என்பார் ‘நபிகள் நாயகம் பிள்ளைத்தமிழ்’ பாடினார்.
- (8) முகைதீன் கவிராயர் ‘முகைதீன் அடிகள் பிள்ளைத்தமிழ்’ பாடினார்.
- (9) சருக்கரைப் புலவர்: ‘மதீன அந்தாதி’ இயற்றினார்.
- (10) மதுரைத் தமிழ்ச் சங்கப் புலவர் குலாம் காதிரா நாவலர் ‘புலவர் ஆற்றுப்படை’ பாடினார்.
- (11) குமருப் புலவர் ‘முதுமொழி மாலை’ என்பதையும்,
- (12) சேயதக்காதிப் புலவர் ‘அபிசக்கும் மாலை’ என்னும் நூலையும் பாடினார். (அபிசக்கும் என்பவர் நீதிபதி உமர் மகனாவர்)
- (13) நபி நாயகத்தின் பிற்கால வாழ்க்கையைக் கூறும் ‘பொன்னரி மாலை’ என்னும் நூலை ஒரு புலவர் பாடினார்.
- (14) கலை ஆசன் ஆலி புலவர் ‘பூவடிச் சிங்கு’ பாடினார்.
- (15) நாங்கூர் சாகுல் அமீது ஒலியுல்லா அடிகள்மீது மதுரகவி மதாரூப் புலவர் ‘திருக்கரணச் சிங்காரக்கும்யி’ என்னும் பிரபந்தம் பாடினார்.
- (16) முகம்மது காசிம்

\* திருவாங்கூர்ப் பல்கலைக் கழகப் பேராசிரியர் திரு. கப்பிரமணியம் அவர்கள் “Tamil Culture” என்னும் வெளி சீட்டில் வரைந்துள்ள கட்டுரையையும், திரு. அப்துற்றஹீம் அவர்கள் எழுதியுள்ள “முஸலிம் புலவர்கள்” என்னும் நூலையும் துணையாகக் கொண்டு இஃது எழுதப்பெற்றது.

புலவர் ‘ஒவியுல்லா அலங்காரக் கும்மி’ என்னும் நூலைப் பாடினார். (17) சையது அழுபத்தகர் புலவர் நாயிகளைப் புகழும் ‘சீருக்கீர்த்தனை’ என்னும் நூலைப் பாடினார். (18) காயல்பட்டினம் காசீம் புலவர் ‘திருப்புகழ்’ பாடினார்.

‘ஏசல்’ என்பது பழித்தல் என்ற முறையில் பாடப் படும் சிறு நூல். ஆனால், புகழும் முறையில் ஏசல் என்று பெயரிட்டு முசலிம் புலவர்கள் பாடியுள்ளனா. (19) சாகுல் அமீது புலவரும் அகமத்லப்பைன்பவரும் நாயி நாபகம் பெயரில் ‘ஏசற் கண்ணிகள்’ என்னும் நூல் களைப் பாடியுள்ளனர். (20) அசன் அலிப் புலவர் அரா பியப் போர்களைப்பற்றி ‘ஜங்கு படைப்போர்’ என்னும் சிறு நூல் பாடியுள்ளார். (21) குஞ்சு மூசப் புலவர் ‘செய்தத்துப் படைப்போர்’ என்னும் நூலைச் செய்துள்ளார். செய்தத்து என்பது இனவரசியின் பெயர். (22) அடுபக்கர் லப்பை என்பவர் அல்லாமீதும் அவர் அடியார் மீதும் பக்தியோடு பாடிய நூல் ‘கரதின் முஜைத்’ என்பது.

அரபு மொழியில் கதையைச் சொல்லுதல் ‘கிஸ்லா’ எனப்படும். ‘பூசுப் நாயி கிஸ்லா’ என்ற சிறு நூலை மதாகு சாகிப் புலவர் பாடினார். அப்துல் காதர் சாஹேப் என்பவர் ‘ஸையத்துன் கிஸ்லா’ என்னும் நூலைச் செய்தார். சையத்துன் என்பது இனவரசியின் பெயர். இந்நூல் உரையிடையிட்ட பாட்டுடைச் செய்யுள்.

மசலா—வினாவும் விடையும்; இம்முறையில் சில சிறு நூல்கள் அமைந்துள்ளன. ‘நூறு மசலா’—இதன் ஆசிரியர் பெயர் தெரியவில்லை. இதன்கண் நூறு வினா விடைகள் அமைந்துள்ளன. வண்ணப் பரிமளப் புலவர் ‘ஆயிர மசலா’ என்னும் நூலைப் பாடியுள்ளார். ‘நாம்’—கதை கூறும் முறை (Chronicle). ‘மிகராஜநாம்’ என்பது ஒரு சிறு நூல். இதை மதாகு சாகிப் புலவர்

கி.பி. பதினெட்டாம் நூற்றுண்டில் செய்தார். இது நடித் துறக்கம் செல்லுதல் பற்றிக் கூறுவது. 'சையது' அகமத் மரக்காயர் என்பவர் காயல்பட்டினம் 'நூரூம்' என்னும் நூலீலச் சொய்தார்.

### முசலிம் சித்தர்கள்

சைவத்தில் வாழ்ந்த சித்தாகளைப் போலவே முசலிம் சித்தர்களும் சாதி, சமய வேறுபாடுகளைக் கண்டித்து!ம் மற்பண்டுகள் உடையவரைப் போற்றியும் திறைவனை வேண்டியும் சில நூல்கள் செய்துள்ளனர். அவற்றுள் தலைச்சறந்தது ரணங்குடி மஸ்தான் சாகிபு பாடல்களைக் கொண்ட நூலாகும். (2) கனங்குடி மாசரேகை சித்தன் என்ற முசலிம் மருத்துவப் புலவர் ஒரு நூலீப்பாடியுள்ளார். (3) தக்கலை என்ற ஊரைச் சேர்க்க பீர் முகம்மது என்பவர் 'ஞானமாலை', 'நவரத்தினக் குறவுஞ்சி' என்ற நூல்களைச் செய்துள்ளார். இப்பாடல்கள் யாவும் இந்து-முசலிம் ஒற்றுமைக்கு வழி கோலியலையாகும்.

### சமய ஒழுக்க நூல்கள்

முசலிம் சமய விவரங்களை உணர்த்தும் நூல்கள் (Theological works) சிலவுண்டு. மகால் பெரிய நிற்றென்பவர் 'வேதபூராணம்'என்னும் நூலை அச்சிட்டுள்ளார். இதில் பிரார்த்தனை, கோன்பு முதலிய சமயச் சடங்குகளைப்பற்றிய விவரங்கள் காணப்படுகின்றன. 'ஆசாரக் கோவை'— இதனைச் செய்தவர் அப்துல் மஜீத். இது திரிகடுகம், சிறுபஞ்சமூலம் போல நீதிப் பொது மொழி கள் கொண்டது. பீர் முகமது சாகிப் கி. பி. 16-ஆம் நூற்றுண்டில் ஒரு நூல் எழுதினார். இதில் முசலிம் ஸின் ஒழுக்கங்கள், வழக்கங்கள், சட்டங்கள் பற்றிய செய்திகள் காணப்படுகின்றன. இதுவே தமிழில் எழுதப்பட்ட முதல் முசலிம் நூல் என்று கூறலாம்.

## உரைக்கட்டு நூல்கள்

மேலே சொல்லப்பெற்றவாறு 17, 18, 19-ஆம் நூற்றுண்டுகளில் சமய வாதங்கள் நிகழ்ந்தன. எனவே, சமயவாத நூல்கள் அக்காலத்தில் எழுதப்பட்டன. அவற்றுள் சில உருது, அரபி, பாரசீக மொழி பெயர்ப்பு நூல்கள். அவற்றுள் சிறந்தது ‘முசலிம் அத்வைத மூல மொழி’. இதனைச் செய்தவர் நெல்லிக்குட்பம் அப்துல் அஹ்மான் என்பவர். சையது முகமது ஆவிம் என்பவர் ‘உலுவுத்தீன்’ என்னும் நூலைச் செய்தார். ‘காலியார்க்கும் கள்ளனார்க்கும் நடந்த கிள்ளா’ என்பது ஒரு தூணின் பேயர். இது நீதிபதிக்கும் கள்ளனுக்கும் நடந்த உரையாடலைக் கூறுவது. நுண்ணறிவுபடைத்து கள்வன் இறுதியில் நீதிபதியைத் தன்பால் இழுத்துக் கொள்கிறார்கள். அரசனை விதூடகனுன் அபுங்வாஸ் என்பவனைப் பற்றிய கதைகள் அடங்கிய நூல் ‘அபுங்வாஸ்’ எனப்பட்டது. இதனை இயற்றியவர் மீரான் சாகிப். முசலிம் சமயத் தலைவர்களின் வரலாறுகளை, உருது மொழி பெயர்ப்பாகச் சாகுல் அமீது வப்பை என்பவர், ‘மென்னானு ருமி ஜீவிய சரித்திரம்’ என்னும் நூலை எழுதினார். சிரியாவை வென்றது பற்றிய நூல் ‘புதுக்குச்சம்’ எனப்படும். இத்தகைய வீர நிகழ்ச்சிகளைக் கூறும் நூல்களும் சிலவுண்டு. முசலிம் சட்டத் தமிழ் நூல்கள் சில அரபி எழுத்துக்களில் எழுதப்பட்டுள்ளன. இவ்வாறு அரபி எழுத்துக்களில் எழுதப்பட்டுள்ள தமிழ் இசூலாமிய நூல்கள் ஏறத்தாழ 30 ஆகும்.

**கன்மைகள்**

(1) இசூலாம் சமயம் பற்றிய நூல்கள் அரபு நாட்டிலிருந்து இங்குவந்தன. அச் சமயம் பற்றிய நூல்கள் அரபு மொழியிலும் உருது மொழியிலும் பாரசீக மொழி யிலும் எழுதப்பட்டுள்ளன. அவற்றை இங்நாட்டுத்

தமிழ் முசலிம்களும் பிறரும் படித்தறியத் தமிழில் எழுதவேண்டிய தேவை ஏற்பட்டது. எனவே அவை தமிழில் மொழி பெயர்க்கப்பட்டன. அவற்றால் இசுலாமிய சமய விவரங்களும் சமய தத்துவமும் இசுலாமிய நாகரிகம் பண்பாடு முதலியனவும் நாம் அறிந்து கொள்ள வசதி ஏற்பட்டிருக்கின்றது; ஒரு சமயத்தார் மற்றொரு சமயத்தாரின் சமய உணர்ச்சிகளை அறிந்து நட்பு முறையில் பழக இத் தமிழ் நூல்கள் பெருந்துணை புரிகின்றன. (2) இறைவனைப் பற்றிய அருட்பாடல் கள் எச்சமயத்தார் பாடினும் உள்ளத்தைக் குழுவிப் பண அல்லவா? எனவே பக்தித்துறையில் தமிழ் முசலிம்கள் பாடிய ‘திருப்புகழ்’ போன்ற நூல்கள் அறிஞர்களால் வரவேற்கத்தக்கவையேயாகும். (3) இதுகாறும் சொல்லப்பெற்ற தமிழ் நூல்களால் ஏறத்தாழ 1500 ஓருது அரபுச் சொற்கள் தமிழ் இலக்கியத்துள் கலக துள்ளன. இந்தத் தமிழ்ச் சொற்கள் உலகில் வரவேற்கத்தக்கவை என்று பலர் கருதுகின்றனர். சொற்கள் நமது அன்றூடப் பேச்சு வழக்கில் நிக்கமுடியாத நிலையில் இருந்துவருகின்றன. கருநாடக நவாபுகளின் ஆட்சிக் காலத்தில் இச்சொற்களுட் பல இசைபற்றியும், சட்டம் பற்றியும் நிலம் பற்றியும் வழக்கில் வந்துள்ளன.

**சில சான்றுகளைக் கீழே காண்க :**

- (1) அரஜி, ராஜி, வக்கீல், வஜா, ஜப்தி—சட்டம் பற்றிய சொற்கள்.
- (2) கஞ்சிரா, தண்டோரா—இசை பற்றிய சொற்கள்.
- (3) ஜில்லா, தாலுக், மாகாண்—நிலப்பிரிவு பற்றியவை.
- (4) கிஸ்தி, ரயத், ஜமாபந்தி—வருவாய் பற்றிய சொற்கள்.

(5) ஆரக், மிட்டாய், பூத்தி, சர்பத்—குடிவகை பற்றிய சொற்கள்.

(6) அத்தர், பத்தி—மணப் பொருள் பற்றிய சொற்கள்.

(7) அண்டா, கூஜா—வீட்டுப் பொருள் பற்றிய சொற்கள்.

(8) உஷார், ஜல்தி, பலே, பேஷ், சாஷ், கப்ஸா, அல்கா, சவுடால் முதலியன வழக்குச் சொற்கள்.

இசற்றை நோக்க உருதுவின் மூலமாக வந்ததின்த அரபுச் சொற்களுக்குத் தமிழ்மொழி பெரிதும் கடமைப் பட்டுள்ளது என்று ஆராய்ச்சியாளர் கூறுவர்.

### முடிவுரை

இன்றைய தமிழகத்தில் நூற்றுக்குஒன்பது வீதம் முசுலிம்கள் இருக்கின்றனர், இவருள் பெரும்பாலர் தமிழைத் தாய் மொழியாகக் கொண்டவர். இவருட்பலர் உருது தங்கள் தாய்மொழி என்று 1951-ஆம் ஆண்டு மக்கள் தொகை அறிக்கையில் கூறியுள்ளனர். இது அவர்தம் தவறுன கருத்து. அவர்கள் சமயத் தால் முசுலிம்களே தவிர மொழியால் தமிழர். இந்த உணர்ச்சி அவர்களிடம் வேறுன்றமாயின் தமிழிலக்கியம் வளம் பெறும்... மேலே சொல்லப்பெற்ற முசுலிம் தமிழப் புலவர்களைப் போலவே இவர்களும் தமிழ்ப்பற்றுடன் விளங்குவராயின் தமிழ் மேலும் வளம் பெறும். மேலே சொல்லப்பெற்ற புலவர்களைப் போலவே இந்த நூற்றுண்டில் சதாவதானி ஷேக் தம்பிப் பாவலர் போன்ற புலவர் பெருமக்கள் இருந்து வருகின்றனர் என்பது பாராட்டற்குரியது.

முசுலிம் சித்தர்களைப் போலவிரிந்த சமய நோக்கம் எல்லா முசுலிம்களிடத்தும் இருக்குமாயின் — அவ்வாறே இந்துக்களிடம் இருக்குமாயின் — இருசமயக்கொள்கை

கனும் சமய தத்துவமும் கலைகளும் நாட்டில் பரவ வழி உண்டாகும்.

கருநாடக நவாபுகளின் ஆட்சியில் தமிழகத்தில் கட்டடக் கலை வளர்ச்சியுற்றது. இசைக்கலை ஓரளவு வளர்ச்சியுற்றது. யுனினி மருத்துவ முறையால்மருத்து வகு கலையும் வளாச்சியுற்றது.

## 7. கிறித்தவ சமயத்தார்

இந்தியாவுக்குப் போர்ச்சுக்கீயர், டச்சுக்காரர், பிரெஞ்சுக்காரர், ஆங்கிலேயர் வந்தனர்; வாணிகம் செய்தனர். ஆவருள் முதலில் வந்தவா போர்ச்சுக்கீயர். அவர்கள் ஈமது நாட்டினர் சில ரைக் கிறித்தவராக்கி அவருக்குத் தம் மொழியைக் கற்பித்தனர். போர்ச்சுக்கீய வீரர் இந்தியப் பெண்களைமணந்துகொண்டனர். அவர்களுக்குப் பிறந்தவர்கள் போர்ச்சுக்கீய பொழுதையே பேசலாயினர். போர்ச்சுக்கீயருக்குப் பின் வந்த டச்சுக்காரர் முதலியோர் போர்ச்சுக்கீய மொழியையே இந் நாட்டில் பொது மொழியாகப் பேசி வந்தனர். அவ்வணிகர்களுடன் வாணிகத்தின் பொருட்டுப் பழகி வந்த தமிழர் போர்ச்சுக்கீயபொழுதையைக்கற்க வேண்டிய தேவை ஏற்பட்டது. இக் காரணங்களால் போர்ச்சுக்கீய மொழிச் சொற்கள் மட்டும் தமிழில் கலக்கலாயின.

அன்னுச்சி, கொய்யா, பப்பானி (பப்பனி), வாத்து, குசினி, பீங்கான், கோப்பை, விஸ்கோத்து (பிஸ்கோத்து), அரக்கு, கமிஸ, சப்பாத்து, பாப்சூச, பொத்தான், மேசை, கதிரை (நாற்காலி), புனல் (Funnel), குதொசி, பேனு, கிராதி, விராந்தை, (விராண்டா), சிமேங்கு,

(சிமிட்டி), பீப்பா, மேஸ்திரி, கப்பித்தான். ஆயா, பாதிரி, பாப்பு (போப்), பட்டாளம், துருப்பு, சிப்பாய், துப்பாக்கி, வயினுத்து (Boyonet), கும்பசு, நங்கூரம், சாவி, ரசீது, ஆஸ்பத்திரி, ஸ்கூல், கும்பாதிரி (God Father) கும்பதினி (god·mother) விவிலியம் (பைபிள்), பட்டாசு, ஜன்னல் முதலியன்.

### இராபாட் -டி- நொபிலி

இவர் இத்தாலி நாட்டினர்; சமய போதகராய்க்கி. பி. 1906-இல் தமிழகம் வந்தார். அவர் தமிழைப் பிழையறக் கற்றார். ஞானேபதேச காண்டம், மந்திரமாலை, ஆத்தும நிர்ணயம், தூஷண திக்காரம், சத்திய வேதலட்சணம், சகுண நிவாரணம், பரம சூட்சம அபி பிராயம், கடவுள் நிர்ணயம், புனர் சென்ம ஆட்சேபம், நித்ய சீவன் சல்லாபம், தத்துக் கண்ணுடி, யேசுகாதர் சரித்திரம் முதலிய பல நூல்களைத் தமிழ் உரைநடையில் எழுதினார். தமிழ்—போர்ச்சுகீசிய அகாதி ஒன்றையும் வெளியிட்டார்.

### வீரமாழுளிவர்

இவரும் இத்தாலி நாட்டினர். கான்ஸ்டெண்கன் ஜோசப் பெஸ்கி என்பது இவரது இயற்பெயர். இவர் கி. பி. 1700-இல் தமிழகம் வந்தார். தெலுங்கு, வட மொழி, தமிழ் ஆகிய மூன்றையும் கற்றுத் தேர்ந்தார்: இந்துஸ்தானி, பாரசீக மொழிகளையும் கற்றார்; 1740 வரையில் திருச்சியை ஆண்ட சந்தாசாகிபின் திவானுகை திருக்தார். பின்பு இவர் திருநெல்வேலி மாவட்டத்திலுள்ள மணப்பாடு என்னும் ஊரில் தங்கினார். 1842-இல் அங்கு காலமானார்.

இவர் தமிழ் ‘எ’காரம்‘ஓ’ காரங்களில் திருத்தத்தை உண்டாக்கினார். ஏசுநாதர் வரலாற்றைத் ‘தேம்பாவணி’ என்ற பெயரில் வரு காவியமாகப் பாடினார்; அதற்கு

உரை எழுதினார். திருக்காவண்ணார்க் கலம்பகம், அடைக்கலமாளி கவிவெண்பா, அன்னை அழுங்கல் அந்தாதி, கித்தேரி வம்மாள் அம்மாளை என்பன இவர் இயற்றிய செய்யுள்ளால்கள்.

வேதியர் ஒழுக்கம், வேத விளக்கம், பேதகமருத்தல், ஞானம் உணர்தல், திருச்சபைக் கணிதம், வர்மன் கதை, பரமார்த்த குருகதை என்பவை இவர் இயற்றிய உரைநடை நூல்கள்.

335698

தொன்னால் விளக்கம் (ஜந்து இலக்கணங்களையும் பற்றியது), கொடுந்தமிழ் இலக்கணம் என்னும் இரண்டும் இவர் எழுதிய இலக்கண நூல்கள். இவர் சதுர் அகராதி ஒன்றை வெளியிட்டார். இதுவே தமிழில் எழுதப்பட்ட முதல் அகராதி<sup>1</sup>. சதுர் அகராதி—பெயர் அகராதி, பொருள் அகராதி, தொகை அதிகாரி, தொடை அகராதி என்ற நான்கு பிரிவுகளையுடையது. அதனால் சதுர் அகராதி எனப்பட்டது.

சீக்ன் பால்கு ஜயா

இவர் செர்மனி நாட்டவர்; கி. பி. 1706-இல் தரங்கம்பாடிக்கு வந்தார். அங்குக் கோயில்களைக் கட்டினார்; பல பள்ளிகளை நிறுவினார்; பலரைக் கிறித்தவராக்கினார்; கிறித்தவ சமய-நூல்களைத்தமிழில் மொழிபெயர்த்தார்; செர்மனி நாட்டினிருந்து முதன் முதல் அச்சுப்பொறியைத் தரங்கம்பாடிக்கு வரவழைத்தார்; அதனில் தம் நூல்களை அச்சிட்டார். தமிழ்-இலத்தீன் இலக்கணத்தையும், தமிழ்-இலத்தீன் அகராதியின் சில பகுதிகளையும் அச்சிட்டார்.<sup>2</sup>

எல்லிஸ் துரை

இவர் ஆங்கிலேயர்; 1796 இல் சென்னையில்

1. ஷெட் பக். 85.

2. ஷெட் பக். 69.

அரசாங்க அலுவலில் அமர்ந்தார். இவர் தமிழ், வட மொழி இரண்டிலும் வல்லவர். சென்னைக் கல்விச் சாங்கத்தின் சார்பில் ஏட்டுச் சுவடிகளைத் தேடிச் சேர்த்தார்; திருக்குறளின் முதல் பதின்மூன்று அதிகாரங்களுக்கு ஆங்கிலத்தில் உரை எழுதி வெளிப்படுத்தினார்; புலவர் வரலாற்றை ஆங்கிலத்திலும் தமிழிலும் எழுதுவித்தார்; வீரமா முனிவர் இயற்றிய நூல்களைத் தேடிச் சேர்த்தார்.

### இரேனியஸ் ஜூயர்

இவர் செர்மனி நாட்டவர்; 1814-இல் தமிழகம் வந்தார். திருநெல்வேலி மாவட்டத்திலுள்ள டோனு ஒட்டுர அமைத்தவர் இவரே; அதைச் சுற்றிப் பண்ணி ரண்டு கிராமங்களையும் அமைத்தார். புத்தகம் எழுதும் சங்கம் ஒன்றை அமைத்தார்; அதன் வாயிலாகப் பல நூல்களையும் வெளியிடச் செய்தார். இவர் வேத உதாரணம் தீர்ட்டு முதலிய பல தமிழ் உரைநடை நூல்களை எழுதியுள்ளார்.

### போப் ஜூயர்

இவர் ஆங்கிலேயர்; திருநெல்வேலி, தஞ்சை, நீலகிரி மாவட்டங்களில் சமய போதகராய் இருந்தார்; 19-ஆம் நூற்றுண்டின் பிற்பகுதியில் தமிழகத்தில் தொண்டு செய்தார்; இவர் திருவாசகம், திருக்குறள், நால்தியார் என்னும் மூன்று நூல்களையும் ஆங்கிலத்தில் மொழி பெயர்த்தார். தமிழ் இலக்கணத்தை மூன்று பாகங்களாக எழுதினார். புறானானாறு, புறப்பொருள் வெண்பாமாலை - இவற்றிலுள்ள சில பாடல்களை ஆங்கிலத்தில் பாக்களாக மொழி பெயர்த்தார். சமயத்.

தொடர்பாள பல கட்டுரைகளைத் தமிழ் உரை நடையில் எழுதினார்.

### கால்டுவெல் ஜயர்

இவர் அயர்லாங்கு நாட்டினர்; கி. பி. 1838-இல் சென்னைக்கு வந்தார்; திருநெல்வேலி மாவட்டத்தில் இடையன்குடியில் தங்கிச் சமயத்தொண்டு செய்தார். இவர் பல ஆண்டுகள் ஆராய்ந்து திராவிட மொழிகளின் ஒப்பிலக்கணம் என்றும் அரிய ஆராய்ச்சி நூலை ஆங்கி லத்தில் எழுதி வெளியிட்டார்; திருநெல்வேலி வரலாறு என்ற நூலையும் ஆங்கிலத்தில் எழுதினார். நற்கருணைத் தியான மாலை, தாமரைத் தடாகம் என்ற தமிழ் உரைநடை நூல்களை எழுதினார்; ஞானஸ்நானம், நற்கருணை என்ற பொருள்கள் பற்றி இரண்டு நீண்ட கட்டுரைகள் எழுதினார்.

### அகராதி ஆசிரியர்கள்

தமிழில் வந்த முதல் அகராதி வீரமாழனிவர் இயற்றிய சதுர் அகராதி என்பது. பெப்ரீசியஸ் என்ற செர்மன் பாதிரியார் 1779-இல் விரிவான அகராதி ஒன்றை வெளியிட்டார். ராட்லர் என்பவர் முப்பத்தேழாயிரம் சொற்களைத் தொகுத்தார். அவருக்குப் பின் டெயிலர் என்பவர் ராட்லர் முயற்சியைத் தொடர்ந்து ஆயிரத்து நானூறு பக்கங்கள் கொண்ட பெரிய அகராதியை வெளிப்படுத்தினார். பெர்சிவல் முதலிய அமெரிக்க அறிஞர் திரட்டிய பேரகராதியை வின்ஸ்லோ என்ற அறிஞர் வெளியிட்டார். அதில் அறுபத்தேழாயிரம் சொற்கள் அடங்கியுள்ளன. காலப்போக்கில் தமிழில் வழங்கி வரும் சொற்களையும் சேகரித்து போப் ஜயர் வின்ஸ்லோ

வின் அகராதியை விரிவாக்கி :வெளியிட விரும்பினார். அவர் இறந்துவிடவே, அம்முயற்சியை கேண்டலர் என்ற ஆங்கில அறிஞர் மேற்கொண்டார்; சென்னை அரசாங்க ஆதரவில் அகராதியை வெளியிடத் தொடங்கினார்; ஒரு பகுதி வேலை முடிந்த பின்பு அகராதியை வெளியிடும் பொறுப்பையும் உரிமையையும் சென்னைப் பல்கலைக் கழகம் ஏற்றுக்கொண்டது. இருபத்தைந்து ஆண்டுகள் உழைப்பிற்குப் பிறகு தமிழ்ப்பேர்காதி ஏழு பிரிவுகளுடன் வெளி வந்தது. இதில் நூரூயிரம் சொற்கள் காணப்படுகின்றன.<sup>6</sup>

### தமிழ் உரைநடை நூல்கள்

தமிழில் முழு உரைநடை நூல்களை முதன் முதல் எழுதி வெளியிட்டவர் மேஞ்சுட்டுப் பாதிரியாரே ஆவர். கி.பி. 1579-இல் கிறிஸ்தவ வேதோபதேசம் என்ற நூல் வெளியிடப்பட்டது. 1579-இல் கிறிஸ்தவ வணக்கம் என்னும் நூல் அச்சிடப்பட்டது. 17-ஆம் நூற்றுண்டில் இராபர்ட்-டி-நோயிலி, ஐரன் டி. பிரிட்டோ என்ற யாதிரியார்கள் சில உரைநடை நூல்களை எழுதினர். 19-ஆம் நூற்றுண்டில் அச்சுப் பொறிகள் தமிழ் நாட்டிற்கு வந்த பிறகே உரைநடை நூல்கள் தமிழில் பெருகின. நாடெங்கும் பள்ளிகள் திறக்கப்பட்டன. எனவே, பலவகைப் பாட நூல்கள் தேவைப்பட்டன. சென்னைக் கல்விச் சங்கம், சென்னைப் பாடப் புத்தகச் சங்கம் என்ற சங்கங்கள், உலக சரித்திரம், இந்திய சரித்திரம், விஞ்ஞானப் பாட நூல்கள் முதலியவற்றை வெளிப்படுத்தின. இவற்றுள் பல நூல்களை எழுதி வெளியிட்டவர் கிறிஸ்தவ அறிஞரே யாவர்.<sup>7</sup>

6. டாக்டர் ரா. பி. சேதுப்பிள்ளை, கிறித்துவத் தமிழ்த் தொண்டர், பக். 76-83.

7. கிறித்துவமும் தமிழும், பக். 24-29.

## செய்தித்தாள்கள்

தமிழகத்தில் கிறிஸ்தவரே தமிழ்ச் செய்தித்தாள்களையும் முதன் முதல் வெளியிட்டனர். அவர்கள் வெளியிட்டவற்றுள் தமிழ்ப் பத்திரிகை (1831), சூல் சேஷப் பிரபல விளக்கம் [1840]. நற்போதம் [1840] பால் தீபிகை (1840), சிறுபிள்ளையின் நேசத் தோழன் (1848), தினவர்த்தமாணி [1856], மிண்ண் பாடசாலைப் பத்திரிகை (1858), அருணேநதயம் (1628), சுவிசேஷ தூதிகை [1863], சத்திய வேதக் கொடி [1882], தீர்க்க தரிசன சுப்பிர தீபிகை [1889], கிறிஸ்தவன் [1868] என்பன குறிப்பிடத்தக்கவை.<sup>8</sup> இச்செய்தித்தாள்கள் தமிழ் உரைநடையை நாட்டில் பரப்பிய பெருமையை உடையவை.

## ஆங்கிலச் சொற்கள்

ஆங்கில ஆட்சியால் ஆங்கிலச் சொற்கள் பல தமிழ் வழக்கில் நிலைபெற்றுவிட்டன. அவற்றுள் கவர்னர், கோர்ட், காப்பி, ஆபீஸ் சம்மன், சர்ச், ஷர்ட், கோட்டு, மோட்டார், சோப்பு, ரோடு முதலியன் குறிக்கத் தக்கவை.

## பழுமொழிகள்

கிறிஸ்தவம் நாட்டில் பரவ நேர்ந்த காரணத்தால் ஐரோப்பியரைப்பற்றியும் கிறிஸ்தவம் பற்றியும் சில பழுமொழிகள் தமிழில் வழங்கி வருகின்றன. அவற்றுள் பின் வருவன் குறிக்கத்தக்கவை.<sup>9</sup>

[1] உடுத்துக்கெட்டான் வெள்ளைக்காடன், உண்டு கெட்டான் சோனகன், புதைத்துக் கெட்டான் தமிழன்.

[2] உன் சமர்த்திலே குண்டு பாயாது.

[3] ஊசியின் காதிலே ஒட்டகம் நுழையுமா?

8. ஷி. பக். 62—66.

9. ஷி. பக். 67—69.

[4] எத்தனை தாம் சொன்னாலும் பரங்கி வெற்றிலை தின்னான்.

[5] ஒரு குண்டிலே கோட்டை பிடிக்கலாமா?

[6] ஒரு சுருட்டுப் பத்துநாள் குடிப்பான்.

[7] குண்டு பட்டுச் சாகாதவன் வண்டு கடித்துச் செத்தானும்.

[8] குண்டும் இல்லாமல் மருந்தும் இல்லாமல் குருவி சுடலாமா?

[9] தண்டச் சோத்துக்காரா, குண்டு போட்டால் வாடா.

[10] தாடி பற்றிக்கொண்டு எரியச்சே சுருட்டுக்கு நெருப்புக் கேட்கிறுன்.

[11] தீர்க்கதாசி பீங்கான் திருடி.

[12] துப்பாக்கி வயிற்றிலே பீரங்கி பிறந்தது போல.

பீட்டர் பெர்சிவல் ஜூர் 19-ஆம் நூற்றுண்டில் தமிழில் வழங்கும் பழமொழிகளுள் ஏறத்தாழ இரண்டாயிரம் பழமொழிகளைத் திரட்டி வெளிப்படுத்தினார். இவ்வாறே லாசரஸ் ஜூர் பத்தாயிரம் பழமொழிகள் அடங்கிய நூலொன்றை வெளியிட்டார்.<sup>10</sup>

திருக்குறளை வீரமா முனிவர் இலத்தீனிலும் கிரால் என்பவர் செர்மானியத்திலும், போப்பையர் ஆங்கிலத்திலும், லெமிரேசா என்பவர் பிரெஞ்சு மொழியிலும் மொழி பெயர்த்து வெளியிட்டனர். இப் பெருமக்களின் தொண்டினால் திருக்குறளின் சிறப்பு உலகெல்லாம் பரவியுள்ளது. கால்டுவல் ஜூர் கொற்கை, காயல் என்னுமிடங்களை அகழ்ந்து பார்த்து, அவற்றின் பழமையையும் பெருமையையும் இந்திய அரசாங்கத்திற்கு உணர்த்தி

ஞார். ஜாகர் என்ற செர்மானிய அறிஞரும், ரேயர் என்பாரும் ஆதிச்சநல்லூர் ரோட்டன் ஓர் பகுதியை அகழ்ந்த ஆராய்ந்து நமது பழம் பெருமையை அறிவித்தனர் இந்திய மொழிகளில் மிகவும் பழமை வாய்ந்தது தமிடே என்பதையும், தமிழ், தெலுங்கு ஆகிய தென்னாட்ட மொழிகளும் வட இந்தியாவிலுள்ள இராஜ்மகாள் முதலிய திருந்தாத மொழிகளும் ஓர் இனத்தனவே என்பதையும் உலகற்றியச் செய்த திராவிட மொழிகளின்ஒப்பிலை கணம் என்ற நூலை எழுதிய பெருமை கால்டுவெல் ஜயருக்கே உரியது.<sup>11</sup>

பைபிள் தமிழில் மொழி பெயர்க்கப்பட்டதால் இயேசு நாதரின் வரலாறும் அவர் அறிவுரைகளாகும் தமிழகத்தில் நன்கு பரவின. எனிமை, அன்பு, பொறுமை, நல்லொழுக்கம் முதலிய பண்புகள் தமிழரிடம் மலர் அந்நால் ஓரளவு துணை புரிகின்றது என்பதில் ஜயமில்லை.

கிறித்தவப் பாதிரிமார்கள் தமிழ் மக்களுக்காகக் கல்வி நிலையங்களையும் மருத்துவ மனைகளையும் தோற்றுவித்தனர்; வாழ்வற்ற மக்களுக்கு வாழ்வளித்தனர். இன்றைய தமிழ்ச் சமுதாயத்தில்பெரும்பாலான கிறிஸ் தவர் கல்வி கற்றிருப்பதற்குக் கிறித்தவர் சபைகளின் தொண்டே சிறந்த காரணமாகும். இன்று தமிழர் வாழ்வில் மேனுட்டு நாகரிகம்நன்கு பரவியிருப்பதற்குக் கிறித்தவ ஆட்சியே காரணமாகும்.

### இந்தியக் கிறித்தவர்

**வேதநாயகம் யின்னை:** இவர் முனிசீபாக இருந்தவர்; சென்ற நூற்றுண்டில் வாழ்ந்தவர்; சிறந்த புலவர்; பெண்கள் முன்னேற்றத்திற்காகப் பெண்மதிமாலை என-

றும் செய்யுள் நூலைப் பாடினார்; சமயப் பொது கோக் கிற்காகச் சர்வ சமய சமரசக் கீர்த்தனம் என்னும்செய்யுள் நூலைப் பாடினார். இவர் எழுதிய பிரதாப முதனி பூர் சரித்திரம் மிகச் சிறந்த கற்பனைக்கதை. அது நமிழில் எழுந்த முதல் நவீனம் என்று சொல்லலாம்.

**கிருஷ்ண பிள்ளை :** இவர் திருநெல்வேலித் தமிழர்த் தான் பன்யன் ஆங்கிலத்தில் எழுதிய மோட்சப் பிரபாணம் என்னும் ஆங்கில நூலை இரட்சணிய யாத்திரிகம் என்று தமிழ்க் காவியமாகப் பாடியுள்ளார்.

**வேதநாயக சாஸ்திரியார் :** இவரும் திருநெல்வேலித் தமிழர்; தஞ்சையில் பள்ளித் தலைமை ஆசிரியராக இருந்துகொண்டு, பராபரன் மாலை, ஞானக் கும்மி, ஆதி ஆனந்தம் என்னும் பாடல் நூல்களை இயற்றினார்; பெத் வகேம் குறவஞ்சி என்னும் நாடக நூலையும் இயற்றினார்.

**சற்குணம் உவின் பிரட் ஜூயர் :** இவரும் திருநெல்வேலி மாவட்டத்தில் நாசரேத் ஊரில் பிறந்தவர்; பல மொழிகளைக் கற்றவர்; ஜான் பன்யன் எழுதிய ‘ஹாவி வார்’ என்னும் ஆங்கில நூற்பொருளைத் ‘திருப்போராடல்’ என்னும் பெயரில் மொழி பெயர்த்தார்; தாவீது அரசன் அம்மானை, உதிர மகத்துவம், இரத்தினாவளி நாடகக் கதை முதலிய நூல்களை இயற்றினார்.

**ஈயன்பப முதலியார் :** (இவர் காலம் கி. பி. 1779 முதல் 1845 வரை) இவர் புதுச்சேரியைச் சேர்ந்தவர். இவர் திருச்சிற்றம்பலக் கோவை, தஞ்சைவாணன் கோவை, ஒருதுறைக் கோவை, நாலடியார், திவாகரம், சூடாமணி நிகண்டு முதலிய நூல்களை ஏட்டுப் பிரதியிலிருந்து அச்சிட்டு வெளிப்படுத்தினார்.

**பவர் ஜூயர் :** இவர் ஆங்கிலோ—திந்தியர்; தமிழை நன்கு கற்றவர். இப்பெரியார் விசுவாசப் பிரமாண விளக்கம், நியாயப் பிரமாண விளக்கம், வேத அக்ராதி,

தரும சாஸ்திர சாரம் முதலிய நூல்களைச் செய்திருக்கிறார்.

**வித்துவான் சாமினாத் பிள்ளை:** இவர் புதுச்சேரியைச் சேர்ந்தவர்; எல்லிஸ் துரையின் தமிழாசிரியர். இவர் நசரைக் கலைப்பம், சாமினாதன் பிள்ளைத் தமிழ், ஞான திக்கராயர் காப்பியம் என்ற நூல்களைப் பாடினார்.<sup>12</sup>

**தஞ்சை ஆபிரகாம் பண்டிதர்:** இவர் சிறந்த மருத் துவர்: இசை அறவு மிகுந்தவர். கருணாமிரத சாகரம் என்ற அரிய இசை நூலை எழுதிப் புகழ் பெற்றவர்.

மேலும் பல்வேறு கிறித்தவப் பெருமக்கள் தமிழில் பல நூல்களை எழுதியுள்ளனர். இத் தொண்டினால் தமிழ்ச் செய்யுள் நூல்களும் உரைநடையும் எண்ணிக் கையிலும் பொருளிலும் வராலாயின. கிறிஸ்துவ சமயச் செய்திகளைத் தமிழர் அறியவும் பல உண்மைகளை உணரவும் வாய்ப்பு ஏற்பட்டது.

## 8. அயல் நாடுகளில் தமிழர் செல்வாக்கு

கிறிஸ்துவக்கு முன்

தென் இந்தியாவில் தமிழ், தெலுங்கு, கன்னடம், மலையாளம், துளுவும் என்னும் மொழிகள் திராவிட மொழிகள். இவ்வாறே நடு மாகாணத்திலும், வங்காள மலைப் பகுதிகளிலும் கோண்டு, இராஜ்மகால் என்னும் மொழிகள் பேசப்படுகின்றன. பலுசிஸ்தானத்தில் பிராகுயி (Brahui) என்னும் திராவிட மொழி பேசப்படுகிறது. ஹரப்பா, மொகஞ்சதாரோ என்னும் இடங்களில்

திராவிடர் நாகரிகச் சிறப்புடன் வாழ்ந்தனா என்று ஆராய்ச்சியாளர் கூறுகின்றனர். எனவே, ஆரியர் வருகைக்கு முன் இந்தியாவில் திராவிடர் வாழ்ந்து வந்தனர் என்பது தெளிவு. தென் பாரசீகத்திலும் திராவிட இனம் இருக்கிறது. யூப்ரடிஸ், டைகாரிஸ் என்னும் ஆறுகளுக்கு இடைப்பட்ட சமவெளியில் வாழ்ந்த சுமேரியர் உருவ அமைப்பிலும், தலை அமைப்பிலும் தென் இந்தியத் திராவிடரையே ஒத்திருந்தனர் என்பது ஆராய்ச்சியாளர் முடிவு. சுமேரியர் நாட்டில் மலையாள நாட்டுத் தேக்குமரத் துண்டும் மெல்லிய ஆடையும் (மஸ்லின் ஆடை) கண்டெட்டுக்கப்பட்டன. இவை இரண்டும் தென் நாட்டில் இருந்து சென்றவை என்பது ஆராய்ச்சியாளர் கருத்து. இவற்றின் காலம் ஏறத்தாழக் கி. மு. 3000 ஆண்டுக்கு முற்பட்டது என்பதும் அவர் எண்ணமாகும்.

கிரேக்க நாகரிகத்திற்கு முற்பட்டது எகிப்திய நாகரிகம், கி.மு. 2000 ஆண்டுக்கு முன் பாரசீகவளைகுடாவழியாக இந்தியாவுக்கும் எகிப்துக்கும்கடல் வாணிகம் நடைபெற்றது. தென் இந்திய வணிகர் தம் நாட்டுப் பொருள்களை அரேபியரிடம் விற்றனர்; கி. மு. 20-ஆம் நூற்றுண்டில் யானித் தங்கம், ஆடைகள், மணப் பொருள்கள் என்பவை எகிப்துக்குச் சென்றன என்பது ஆராய்ச்சியாளர் கருத்து.<sup>1</sup>

அகில்—சந்தனம் முதலிய வாசனைக் கட்டைகள் எகிப்துக்குச் சோமாலிலிங்கு வழியாகச் சென்று சேர்ந்தன. கி. மு. 12-ஆம் நூற்றுண்டில் சீன வணிகர் மலேயா நாடுகளில் வந்து வணிகம் செய்து வந்தனர்—சீனத்துப் பட்டும் சர்க்கரையும் தமிழகத்திலும் மேல்

நாடுகளிலும் இறக்குமதி ஆயின். சீனத்துப் பொருள்கள் மேற்குக் கடற்கரை வழியாகவேள்கிப் பூக்குச் சென்றன. வெற்றிலை (வெறுமை—இலை)—இதன் பெயர் என்ன? இது இந்தியப் பொருளான்று. இது மலேயாவிலிருந்து இறக்குமதியாகியிருத்தல் வேண்டும் என்பது ஆராய்ச் சியாளர் கருத்து.<sup>2</sup>

கி. மு. 10 நூற்றுண்டில் வாழ்ந்த சாலமன் அரசனுக்குத் தமிழ்நாட்டுக் கப்பல் வாயிலாக மயில் தோகை, யானைத் தந்தம், மணப்பொருள்கள் முதலியன சென்றன. ஈப்ரு மொழியிலுள்ள ‘துகி’ என்பது தமிழ்த் தோகை என்பதாகும்; ‘அகல்’ என்பது அகில் என்பதாகும். இந்திய இரும்பு அசீரியாவுக்கு ஏற்றுமதி செய்யப்பட்டது. பஞ்சைத் தரும் பருத்திச் செடிகளும் இலவமரங்களும் ‘நின்வெற்ற’ என்னும் நகரில் நடப் பட்டன. சிறுத்தை முதலிய விவங்குகளின் தோல்கள் மேல் நாடுகளுக்கு ஏற்றுமதி செய்யப்பட்டன. நல் லெண்ணெயும் அனுப்பப்பட்டது. திமில் உடைய எருதுகள் பாரசீக வளைகுடாவிற்கும் ஆப்பிரிக்காவிற்கும் தமிழகத்திலிருந்து அனுப்பப்பட்டன. பொனீசியர் கப்பல்களில் சேர நாட்டு மினாகு மிகுதியாக ஏற்றுமதி செய்யப்பட்டது. அக்காலத்தில் ஏடன் சிறந்த துறை முகப்பட்டினமாக இருந்தது. தமிழ் வணிகர் கொண்டு சென்ற பொருள்களை அரேபியர் ஏடன் என்ற துறை முகத்தில் பெற்று, ஆப்பிரிக்காக்கருக்கு விற்றனர்.<sup>3</sup>

கி. மு. 606-இல் அசீரியப் பேரரசு மறைந்தது. பாயி ளோன் நகரம் வாணிகத்தில் சிறந்த நகரமாக மாறியது. யவனர், யூதர், பொனீசியர், இந்தியர், சீனர் என்பவர் தங்கள் பொருள்களைக் கொண்டு சென்று, அந்நகரத்

2. Ibid, pp. 101—102.

3. Ibid, pp. 129—184.

தில் விற்கலாயினர்; அந்நகரத்தில் தென்னிந்திய வணிகர் குடியேறி வாழலாயினர். அக்குடியேற்றம் கி. பி. 7-ஆம் நூற்றுண்டு வரையில் அந்காரில் தொடர்ந்து இருந்து வந்தது. கி. மு. 538-இல் சௌரஸ் என்ற பாரசீகப் பேரரசன் பாபிலோனியப் பேரரசை வீழ்த்தினான். அவனுக்குப் பின் வந்த டேரியஸ் தரைவழி வாணிகத்தையும் கடல் வாணிகத்தையும் பெருக்கினான். அலெக்ஸாண்டரால் ஏற்படுத்தப்பட்ட அலெக்ஸாண்டிரியா நகரம் இந்தியாவிற்கும் ஐரோப்பாவிற்கும் நடைபெற்ற கடல் வாணிகத்தில் சிறந்த பங்கு கொண்டது. சூயஸ் கால்வாய் வழியாகவும் தரைவழியாகவும் வாணிகம் நடைபெற்றது. இவ்வாணிகத்தால் எகிப்து, முன் இழந்த வாணிகப்பெருமையைமீண்டும் பெற்றது. கி. மு. 3-ஆம் நூற்றுண்டின் பேரரசனாக விளங்கிய முதலாம் தாலமியின் ஊரவெங்களில் இந்தியப் பெண்கள் காணப்பட்டனர்; இந்திய வேட்டை நாய்களும், இந்தியப் பசுக்களும், இந்திய மணப் பொருள்களும் காணப்பட்டன.

கிறிஸ்துவுக்கு முற்பட்ட முதல் ஐந்து நூற்றுண்டு களில் இந்தியாவுக்கும் ஐரோப்பாவுக்கும் நடைபெற்ற வாணிகத்தில் கிரேக்கர் சிறந்த பங்கு கொண்டனர். தமிழ் வாணிகம் சிறப்புற நடைபெற்றது. அவர்கள் மொழியில் அரிசி, என்பது ‘ஓரிஸா’ என்றும், கருவர என்பது ‘காப்பியான்’ என்றும், இஞ்சிவேர் என்றும் ‘சிக்கிபெரஸ்’ (*Zingiberes*) என்றும் பிப்பிலி என்பது ‘பெப்பரி’ என்றும் மாறி வழங்கலாயின.

ரோமப் பேரரசனை அகஸ்டஸ் கி. மு. 30-இல் எகிப்தைக் கைப்பற்றினான். அவன் ரோமப் பெருநாட்டுக்கும் இந்தியாவுக்கும் நேரிடையான கடல் வாணிகத்தை வளர்க்க முயன்றான். தமிழ் வேந்தரிடமிருந்து

வணிகர் தூதுக் குழுக்கள் அப்பேரரசனைச் சென்று கண்டன. அப்போது நடைபெற்ற வாணிகத்தில் இந்திய வாணிகமே ரோமப் பெருநாட்டு வாணிகத்தை விடச் சிறந்திருக்கிறது. பண்டமாற்றுக் குறைவாக இருந்தமையால், ரோம நாணயங்கள் மிகுதியாகச் செலவாயின.

இந்திய யானைகள், புலிகள், சிறுத்தைகள், குரங் குகள் மேல்நாடுகளுக்கு அனுப்பப்பட்டன. இந்திய வேட்டை நாய்களுள் தமிழகத்து நாய்கள் இலக்கியப் புகழ் பெற்றவை.

“கானுறை வாழ்க்கைக் கதநாய்”

“மான்கணம் தொலைச்சிய கடுவிசைக் கதநாய்”

எனவே, கிளிகளும், மயில்களும் அயல்நாடுகளுக்கு அனுப்பப்பட்டவாறே தமிழகத்து வேட்டை நாய்களும் மேனுடுகளுக்கு அனுப்பப்பட்டிருக்கலாம்.

ரோமப் பெருநாட்டில் தமிழகத்து முத்துக்கள் மிகுதியாக விலையாயின. முத்துக்கள் அருகி வழங்கிய போது ஒன்று எட்டாயிரம் பவுன் மதிக்கப்பட்டதாம். பொனீசியர் தமிழ் நாட்டு மினகை வாங்கி, ரோமப் பெரு நாட்டில் விற்பனை செய்தனர். அதுவும், பலநிற ஆடைகளும் அவர்களது சிறப்பு வாணிகமாம். இலவங்கப் பட்டை எகிப்தில் மிகுதியாகச் செல வானது. பின்னர், டேரியஸ் காலத்தில் பாரசீகப் பெரு நாட்டில் மிகுதியாகத் தேவைப்பட்டது. இஞ்சி மருங் துக்குப் பயன் படுத்தப்பட்டது. கிரேக்கரும் பிறரும் கல்லெண்ணையை நன்குவரவேற்றனர். கிரேக்கநாட்டுக் கோவில்களில் காட்சிப் பொருள்களாகத் தேங்காய்கள் வைக்கப்பட்டன. அரிசி இறக்குமதி செய்யப்பட்டது. சிசாபொகிலஸ் (Sophocles) என்பவர் அரிசி ரொட்டி களைப் பற்றிக் குறித்துள்ளார். மலையாளத் தேக்கும்

இறக்குமதி செய்யப்பட்டது. இந்தியத் தேக்கு கிளாண்டு பாரசீக வளைகுடாவில் கப்பல்கள் கட்டப் பட்டன.

கி. மு. இரண்டாம் நூற்றுண்டின் இடைப்பகுதி யில் இந்தியத் தலைவர் இருவர் யூப்ரதிஸ், ஆற்றின் மேல் புறத்தில், வான் ஏரிக்கு மேற்புறத்தில் குடியேறி னர். அங்குக் கண்ணனுக்கும் பலதேவனுக்கும் இரண்டு கோவில்கள் கட்டினர். கண்ணனும் பலதேவனும் அவதாரங்கள் என்று புராணங்கள் கூறினும், அவ்விருவரையும் சேர்த்து வடநாட்டில் வழி பட்டதாகச் சான்று இல்லை. ஆனால், தமிழகத்தில் கண்ணனுகிய மாயோன் மூல்லைநிலத் தெய்வமாக வழிப்படப்பட்டான். வெண்ணிறமுடைய பலதேவனும் கோவிலில் வழிபடப்பட்டான்; அவனுக்குத் தனிக்கோவிலும் இருந்தது.

“வால்வளை மேனி வாலியோன் கோயிலும்  
நீல மேனி நெடுயோன் கோயிலும்”

என்பது சிலப்பதிகாரம்.

மேலும் பலதேவனுக்குப் பஜைக்கொடி உரியது. வட இந்தியாவில் கங்கைச் சமவெளியில் பஜைமரம் செழிப்பதில்லை. தமிழகத்திலேயே பஜைமரங்கள் மிகுதி யாகும். எனவே, தமிழகத்திலிருந்து யூப்ராஸ் கரைக்குச் சென்ற தமிழ்த் தலைவர்களே அங்குக் கண்ணனுக்கும் பலதேவனுக்கும் கோவில்கள் கட்டினர் என்று கொள்ளுதல் பொருத்தாகும்.

க்ளால் ஜூரினி என்ற ஆராய்ச்சியாளர், “ஏசுப் பெருமானுக்குப் பல நூற்றுண்டுகளுக்கு முன்பே வட இந்தோ-சினத்திற்குத் தரைவழியாகவும்தென் இந்தோ-சினத்திற்குக் கடல் வழியாகவும் வணிகர் சென்று வந்தனர்” என்று கூறியுள்ளார். தமிழர் அங்கு வாணி

கம் செய்து வந்தனர். அங்காட்டில் தக்கோலா (தக்கோலாலம்) என்பது சிறந்த வணிக நகரமாகும். சென்னைக்கருகில் உள்ள ‘தக்கோலம்’ என்னும் ஊரின் பெயர் இங்கு நினைவுகூர்தற்குரியதாகும்.

சீனத்துப் பட்டும் பிற பொருள்களும் தரை வழியாக மேல் நாடுகளுக்குச் சென்றதோடு, கடல் வழியாக வும் சென்றன. தமிழர் அவற்றைச் சூயஸ் கால்வாய் வரையில் கொண்டு சென்று யவன வணிகர்க்கு விற்று, வந்தனர்.

பர்மா, மலேயா, சீனம் முதலிய நாடுகளுடன் தமிழகம் வாணிகம் செய்து வந்தது. தமிழகப் பொருள்களுள் மிகச் சிறந்தவை, மினகும் மணப்பொருள்களும் ஆகும். தமிழ் வணிகர் இவ்விரண்டிற்கும் பதிலாகப் பட்டும் சர்க்கரையும் பெற்றனர்.

### கிறிஸ்துவுக்குப் பின்

தமிழகம் ரோமப் பேரரசுடன் கிறிஸ்துவுக்குப் பின் னும் தொடர்ந்து வாணிகம் செய்துவந்தது. இரும்பு, விலங்குகளின்தோல்கள், ஆட்டு மயிர், நெய்முதலியன ரோமப் பெருநாட்டிற்கு அனுப்பப்பட்டன. யானித்தந்தம் மிகுதியாக அனுப்பப்பட்டது. உருவச் சிலைகள், தேர்கள், வண்டிகள், மேசைக் கால்கள், சீப்புகள் முதலியன ஓராமப் பெருநாட்டில் தந்தத்தால் செய்யப்பட்டன. மன்னார் வளைகுடாவில் எடுக்கப்பட் முத்துக்கள் ரோமப் பெருநாட்டுப் பெண்மணிகளை அழுகுபடுத்தின. “இங்கு நம் பெண்கள் முத்துக்களை அணிந்து வருவதால் ரோமப் பெருநாட்டின் செல்வம் வற்றி வருகிறது” என்று திபெரியஸ் (கி.பி. 16—37) என்ற ரோமப் பேரரசன் செனட்சபைக்கு எழுதியுள்ளான். இதைக்கொண்டு முத்து வணிகம் எந்த அளவு ரோமப் பெருநாட்டில் நடந்திருத்தல் வேண்டும்என்பதை எளிதில்அறியலாம்..

தமிழகத்துப் பொருள்களுக்குப் பதிலாக ரோம் நாட்டுப் பொன், வெள்ளி நாணயங்களும், மதுவகைகளும் தமிழகத் துக்கு அனுப்பப்பட்டன.

தமிழகத்திலிருந்து ரோமப்பெருநாட்டுக்குச் சென்ற ஒவ்வொரு கப்பலிலும் பாதிக்கு மேற்பட்ட சரக்கு, சிளகாகவே இருந்தது. ஏலக்காய், இலவங்கப்பட்டை, வெல்லப்பாகு, நல்லெண்ணெய் முதலியனவும் உறை யூரில் செய்யப்பட்ட மிகவுயர்ந்த மெல்லியஆடைவகை களும் ரோம நாட்டுக்கு அனுப்பப்பட்டன; தேக்கு, அகில், சந்தனம் முதலிய மரத் துண்டங்களும் அனுப்பப்பட்டன. தேங்காய், நெய், வாழை, அரிசி, சோளம், கம்பு முதலிய தானியங்கள், புளி, வெற்றிலை, பாக்கு முதலியனவும் ஏற்றுமதி செய்யப்பெற்றன. முசிறித் துறைமுகத்திலிருந்து வயிரம் முதலிய விலை உயர்ந்த மணிகள் ரோமப் பெருநாட்டுக்கு அனுப்பப்பட்டன.

இப்பல பொருள்களையும் பெற்றுக்கொண்ட ரோமர்கள் இவற்றுக்குப் பதிலாகப் பொன், வெள்ளிநாணயங்களையும் உயர்ந்த மதுவகைகளையும், பவளம், ஈயம், தகரம், எந்திரப்பொறிகள் முதலியவற்றையும் ஏற்று மதி செய்தனர்.

கி. பி. 60-ல் பெரிப்புனுஸ் என்னும் நூலில் எழுதிய ஆசிரியர் இந்தியத் துறைமுகங்களை நேரில் கண்டு பல செய்திகளைக் குறித்துள்ளார். சேர நாட்டில் தொண்டி, முசிறி, குழரி என்ற துறைகளையும், பாண்டிய நாட்டில் கொற்கைத் துறைமுகத்தையும், சோழநாட்டில் காவிரிப் பூம்பட்டினத்தையும் குறித்துள்ளார். கொற்கையில் கொடிய குற்றங்களுக்காகத் தண்டிக்கப்பட்டவரே முத்துக் குளித்து வந்தனர் எனக் கூறியுள்ளார். உறையூர், முத்து வாணிகத்திற்குப் பெயர்போன து என்றும் குறித்துள்ளார். கிழக்குக் கரைத் துறைமுகங்

களிலிருந்து பெரிய கப்பல்கள் கங்கைக்கும் பர்மாவுக் கும் சென்றன என்றும் கூறியுள்ளார்.

கி. பி. 150-இல் தமது குறிப்பு நூலை வரைந்த தாலமி என்பவர் பெரிப்னுஸ் நூலாசிரியரைவிடத் தமிழ் கத்தைப் பற்றி மிகுதியானவிவரங்களைத் தந்துள்ளார். அவர் தென் இந்தியாவைப் பார்க்கவில்லை; ஆயினும் தென் இந்தியாவில் தங்கி இருந்த தம்மவர் கூறிய வற்றையே விவரமாக எழுதியுள்ளார். அவற்றை நோக்க, தமிழகத்தை முடியுடை மூவேந்தரும் சிற்ற ரசர் பலரும் ஆண்டுவந்தனர் என்பதும், ஏறத்தாழச் சமநிலையில் இருந்தனர் என்பதும் தெரிகின்றன. சேரர், ஆயர், கரையார் (கணாயாளர்), பாண்டியர், பரதர், சோழர், அருவாளர் எனப் பல இனத்தவர் தமிழகத்தில் இருந்தனர் என்று அவர் குறித்துள்ளார். கருஞர், மதுரை, உறையூர், மாவிலங்கை (மாமல்லபுரம்), தொண்டி, முசிறி, கோட்டாறு, குமரி, கொற்கை, தனுக் கோடி, பெருங்கலை [பெருந்துறை], கோடிக்கரை, காவிரிப்பூம்பட்டினம், மோகூர் முதலிய நகரங்கள் அவரால் குறிக்கப்பட்டுள்ளன.

மதுரையில் வையை ஆற்றுக் கரைப்பகுதிகளிலும் பிற வெளியிடங்களிலும் கணக்கற்ற ரோமச் செம்பு காணயங்கள் கிடைத்துள்ளன. இவை மதுரையில் இருந்த யவன வணிகர் தம்முள்வழங்கிவந்த நாணயங்கள் ஆகலாம். எனவே, யவனர் பலர் மதுரை மாநகரில் தங்கியிருக்கலாம் என்று ஆராய்ச்சியாளர் கருதுகின்றனர்.<sup>4</sup>

காவிரிப்பூம்பட்டினம் முதலிய துறைமுக நகரங்களில் யவனர் முதலிய அயல்நாட்டு வணிகர் தங்கி

இருந்தனர் என்பது சிலப்பதிகாரம், பட்டினப்பாளை முதலியவற்றுல் அறியக் கிடக்கிறது.

“யவனர் நன்நலம் தந்த தண்கமழ் தேறல்  
பொன்செய் புனைகலத் தேந்தி நாளும்  
ஒண்டோடி மகளிரா மடுப்ப,’<sup>5</sup>

“பேரி யாற்று வெண்ணுரை கலங்க  
யவனர் தந்த வினைமா ணன் கலம்  
பொன்னெடு வந்து கறியொடு பெயரும்  
வளங்கெழு முசிறி”<sup>6</sup>

இவற்றுல் யவன வணிகர் தேறலையும் பொன்நாணயங்களையும் தமிழகத்தில் கொடுத்து, மினகு முதலியவற்றை வாங்கிச் சென்றமை உணரப்படும்.

“மத்திகை வளைழிய மறிந்துவீங்கு செறிவுடை  
மெய்ப்பை புக்க வெருவருந்த தோற்றுத்து  
வலிபுணர் யாக்கை வன்கண் யவனர்”<sup>7</sup>

“கடிமதில் கவாலிற் சிறந்த  
அடல்வாள் யவனர்”<sup>8</sup>

என்ற அடிகள் யவன வீரர் தமிழரசரிடம் பணிபுரிந்து வந்ததைப் பகர்கின்றன.

ரோம் நாட்டுப் பொறியியல் வல்லுஙர் (Engineers), தமிழரசர் கோட்டை வாயில்களிலும் கோட்டைகளிலும் இயந்திரப் பொறிகளை அமைத்துத் தந்தவர் என்பது

“முழுமுதல் அரணம் முற்றலும் கோடலும்  
அனைவெறி மரபிற் ருகும் என்ப”<sup>9</sup>

என்னும் துத்திரத்திற்கு உரை வகுத்த நச்சிஞர்க்கினியர் கூற்றல் அறியப்படும்.

5. புறம். 56

6. அகம், 149

7. மூலப்பாட்டு அடி 59—61

8. சிலம்புக் காதை 14. அடி, 66—67

“முழு அரணைவது, மலையும் காடும் நிருமல்லாத அக நாட்டுள் செய்த அருமதில். அதில் வஞ்சனை பலவும் வாய்த்துக் தோட்டி முள் முதலியன பதித்த காவற்காடு புறஞ் தூழ்ந்து, அதனுள்ளே திடங்கர் முதலியன உள்ளுடைத்தாகிய கிடங்கு புறஞ்தூழ்ந்து யவனர் இயற்றிய பல பொறிகளும் ஏனைய பொறிகளும் பதணமும் மெப்ப்புழை ஞாயிலும் ஏனைய பிறகும் அமைந்து, எழுவுஞ் சீப்பு முதலியவற்றால் வழுவின் நமைந்த வாயிற் கோபுரமும் பிற எந்திரங்களும் பொருந்த இயற்றப் பட்டதும்”<sup>9</sup>

மதுரைக் கோட்டை மதில்மீது பலவகைஇயந்திரப் பொறிகள் இருந்தன என்று சிலப்பதிகாரம் செப்புகிறது. வஜீங்குது தானே எய்யும் இயந்திர விஸ்கரியவிரலை உடைய குரங்குபோல் இருந்து சேர்ந்தாரைக் கடிக்கும் பொறி, கல்லை உமிழும் கவண், காய்ந்து இறைத்தலால் சேர்ந்தாரை வருத்தும் நெய், செம்பை உருக்கும் மிடா, உருகக் காய்ச்சி எறிவதற்கு எஃகு பட்டிருக்கும் உலைகள், கல் இட்டுவைக்கும் கூடை, தூண்டில் வடிவாகச் செய்து விடப்பட்டு வைத்து மதில் ஏறும் எதிரிகளைக் கோத்து வலிக்கும் கருவி, கழுக்கோல் போலக் கழுத்தில் பூட்டி முறுக்கும் சங்கிலி, ஆண்டலைப்புள் வடிவாகப் பண்ணிப் பறக்கவிட உச்சியைக் கொத்தி மூளையைக் கடிக்கும் பொறி வரிசைகள், மதில் மீது ஏறுவோரை மறியத் தள்ளும் இருப்புக்கவை, கழுக்கோல், அம்புக் கட்டு ஏவறைகள், சிற்றம்புகள் வைத்து எய்யும் திரிம், மதிலின் உச்சியைப் பிடிப்பவர் கைகளைக் குத்தும் ஊசிப் பெர்றிகள், பகைவர்மேல் சென்று

கண்ணினாக கொத்தும் கிச்சினிப் பொறி, மதில் உச்சியில் ஏறினவர்; உடலைக் கொம்பால் கிழிக்கும் இரும்பால் செய்து வைத்த பன்றிப் பொறி, மூங்கில் வடிவாகப் பண்ணி அடிப்பதற்கு அமைத்த பொறி, கதவுக்கு வலிமையாக உள் வாயிற்படியில் நிலத்தில் விழவிடும் மரங்கள், கண்ணய மரம், விட்டேறு, குந்தம், ஈட்டி, நூற்றுவரைக் கொல்லி, தள்ளிவெட்டி, களிற்றுப் பொறி, விழுங்கும் பாம்பு, கழுகுப் பொறி, ஞாயில் (குருவித்தலை).<sup>10</sup>

யவனர் கைத்தொழிலில் திறம் தமிழரால் பாராட்டப் பட்டது. யவனர் பாவை விளக்குச் செய்வதில் பெயர் பெற்றவர்.

“யவனர் இயற்றிய வினைமாண் பாவை  
கையேங் தையகல்”

காவிரிப்பூம்பட்டினத்து அரண்மனைத் தோட்டத்துள் ஓர் அற்புத மண்டபம் அமைக்கப்பட்டது. அதனைச்

“மகத வினைஞரும் மராட்டக் கம்மரும்  
அவந்திக் கொல்லரும் யவனத் தச்சரும்  
தண்டமிழ் வினைஞர் தம்மொடு கூடி”<sup>11</sup>

அமைத்தனர் என்று மணிதேகலை செப்புகிறது.

கி. பி. 7 அல்லது 8-ஆம் நூற்றுண்டில் செய்யப் பட்டதாகக் கருதப்படும் பெருங்கதையிலும் யவனரைப் பற்றிய குறிப்புகள் காணப்படுகின்றன. யவனர் கைகள் (“யவன மஞ்சிகை”)<sup>12</sup> செய்தனர்; அழகிய பாவை விளக்குகளைச் செய்தனர்;

“யவனப் பாவை அணிவிளக்கு”<sup>13</sup>

10. காதை 15, அடி 207—214, உரை.

11. காதை 19, அடி 107—9.

12. f:32, அடி 76.

13. 1.17, அடி 175.

வயனர் மகர வீணையைத் தம் கைத்திறனால் அழுபடுத் தினர்:

“.....யவனக் கைவினை

மாணப் புணர்ந்ததோர் மகர வீணை”<sup>14</sup>

அவர்கள் அழகிய பெட்டிகளைச் செய்தனர்”<sup>15</sup> வண்டி களில் தங்கத்தாமராகளைப் பதித்து அழு செய்தனர்.

“யவனக் கைவினை ஆரியர் புளைந்தது

தமனியத் தியன்ற தாமரை போல

.....வையம்”<sup>16</sup>

பெருங்கதை எழுதப்பட்ட காலத்தில் சிறப்புடைய க்கரங்களில் யவனர் சேரி இருந்தது என்பது,

“ஐம்பதின் இரட்டிய யவனக் கைவினை”<sup>17</sup>

என்பதால் அறியப்படும்.

சி.பி. 5-ஆம் நூற்றுண்டில் ரோமைக் கைப்பற்றிய அலரிக் என்பவன் மூவாயிரம் பவுண்டு நிறையுள்ள மிளகைக் கைப்பற்றினான் என்பது அறியப்படுவதால், தமிழக வாணிகம் கி. பி. 5-ம் நூற்றுண்டிலும், ரோமப் பெருநாட்டுடன் தொடர்ந்து நடைபெற்று வந்தது என்பது தெரிகிறது. கி. பி. 7-ஆம் நூற்றுண்டில் அராபியர் சிரியா, எகிப்து, பாரசீகம் ஆகிய நாடுகளை வென்றனர்; இந்தியர் மேலை நாடுகளுடன் நடத்திய வாணிபத்தில் இடை ஆள்களாக இருந்து வேலை செய்தனர்.<sup>18</sup>

வணவர் காலத்தில்

பல்லவர் காலத்தில் தமிழகத்திற்கும் சீன நாட்டிற்

14. 3.16, அடி 22—23.

15. யவனப் பேழை 3.22. அடி 213.

16. 1.38, அடி 233—4, 239.

17. 3, 4, அடி 8.

18. P.T.S. அய்யங்கரர், தமிழர் வரலாறு, p. 321.

கும் கடல் வாணிகம் எடைபெற்றது. சீனர் பெளத்த ஈமைத்தினர். அவர்கள் நாகப்பட்டினம் என்ற துறைமுகங்கரத்தில் தங்கியிருந்தனர். அவர்களுக்காக இந்நகரத்தில் இரண்டாம் நரசிம்ம வர்மன் ஒரு கோவிலைக் கட்டி னுன்; சீனப் பேரரசன் எழுதி அனுப்பிய பெயரை அக்கோயிலுக்கு வழங்கினான்.<sup>19</sup> இதனால் சீனர்—தமிழர் வாணிகமும் நல்லுறவும் பல்லவர் காலத்தில் வளர்ந்து வந்தன என்பது தெளிவு.

கி. பி. 9-ஆம் நூற்றுண்டில் மலேயா நாட்டில் தெகளாபா என்னும் இடத்தில் மணிக்கிராமம் என்ற தமிழ் வணிகர் சங்கம் இருந்தது என்பது ஒரு கல்வெட்டால் தெரிகிறது. சீகாழிப் பத்தியிலிருந்து அங்குச் சென்ற வணிகன் ஒருவன், அப்போது தமிழகத்தை ஆண்ட ‘அவனி நாரணன்’ என்றவன் பெயரால் ஒரு குளத்தை அமைத்தான் என்று அக்கல்வெட்டுக் கூறுகிறது. ‘அவனி நாரணன்’ என்பது மூன்றாம் நந்திவர்ம பல்லவ ஞாடைய விருதுப் பெயர்களில் ஒன்று. தமிழ் வணிகர் மலேயா, சீனம் போன்ற கீழைநாடுகளிலும் தங்கிவாணிகம் செய்தனர் என்னும் உண்மையை இவற்றால் அறியலாம்.

### சேரூர் காலத்தில்

முதலாம் இராசராசன், முதலாம் இராசேந்திரன், முதற் குலோத்துங்கன் என்ற சேரூர் மன்னர்கள் சீனத்துக்குத் தூதுக் குழுவினரை அனுப்பினர். முதற் குலோத்துங்கனுல் அனுப்பப்பட்ட தூதுக் குழுவில் 72 பேர் இருந்தனர். அவர்கள் யானைத் தந்தம், மணப்பொருள் முதலியவற்றை எடுத்துச் சென்றனர். சீனப்

19. டாக்டர் மினுட்சி, பல்லவர் ஆட்சியும் சமூதாய வாழ்வும், பக. 68—69.

பேரரசன் பதிலுக்குப் பல பொருள்களை வழங்கிச் சிறப்பித்தான்.<sup>20</sup>

கி. பி. 1280-இல் குலசேகர பாண்டியன் ஆமாஸுத்தீன் என்ற தூதுவனைச் சீனத்துக்கு அனுப்பினான்; தன் பகைவரை வெல்லத் தனக்கு உதவி புரியும்படி வேண்டினான். சீனப் பேரரசன் அத்தூதுவனை வரவேற்றினான்; அவனுடன் தன் தூதுவனையும் பாண்டிய நாட்டிற்கு அனுப்பினான். அச்சீனத் தூதன் சிறிது காலம் பாண்டிய நாட்டில் தங்கியிருந்து 1282-இல் சீனத்துக்குத் திரும்பினான். பாண்டியரின் விலையுயர்ந்த முத்துக்களையும் நகைகளையும் மெல்லிய பட்டாடைகளையும் அடுத்த இரண்டு ஆண்டுகளில் (ஆண்டுதோறும்) தன் தூதர் வாயிலாகச் சீனத்துக்கு அனுப்பினான். 1285-இல் சீனத்திலிருந்து தென் இந்திய நாடுகளுக்குத் தூதர் வந்தனர். இது முதல் ஆண்டுதோறும் இரு நாடுகளிலிருந்தும் தூதர்கள் வருவதும் போவதுமாக இருந்தனர்.<sup>21</sup>

இவ்வாறு தமிழரசர்கள் சீனத்தோடு உறவுகொண்டாற் போலவே மலேயா, கிழக்கிந்தியத் தீவுகள் இவற்றை ஆண்ட அரசர்களோடும் நல்லுறவு கொண்டு இருந்தனர். கி. பி. 1006-இல் அங்கரட்டு அரசனது வேண்டுகோளால் முதலாம் இராசராசனாகப்பட்டினத்தில் புத்தர் கோவில் ஒன்றை எடுப்பிக்க உதவினான்; அதற்கு ஆளைமங்கலம் என்ற கிராமத்தை மாணியமாக விட்டான்.<sup>22</sup>

### வரணிக உறவால் பயன்கள்

எகிப்து, சுமேரியா, கிரீட, மாஸ்ட்டா முதலிய இடங்கள்

20. K.A.N.சாஸ்திரி, சோழர், பக். 266—267.

21. V. R. R. திட்சிதர், ‘தென்னிந்தியாவும் சீனமும், பக். 16—18.

22. K.A.N.சாஸ்திரி, முதல் விதை வரலாறு, பக். 75—76.

கனில் சிவஸ்கங்கள் அகழ்ந்து எடுக்கப்பட்டன. தென்னான்து கோவில் முறைப்படி சுமேரியாவில் கொடி மரம் நந்தி முதலியலை இருந்தன என்று புதைப்பாருள் ஆராய்ச்சியாளர் கூறுகின்றனர். துருக்கி, எகிப்து, சிரியா-இவற்றின் பழைய வரலாறுகளிலும் காகலஸ் மலைப்பற்றிய வரலாற்றிலும் காணப்படும் குறிப்புகள் சில, நம் புராணச் செய்திகளுடன் ஒன்றுபடுகின்றன. ‘பால்’ (Bal) என்னும் இளங்கடவுள் ஒரு மலையை வேலால் பிளந்ததாக ஒரு குறிப்புக் காணப்படுகிறது. இது முருகன் கிரவுஞ்சமலையைப் பிளந்த வரலாற்றேரு ஒன்றுபடுகின்றதன்றே? அரபு நாட்டுக் கதைகளுள் ஒன்று நமது பெரிய புராணத்துள் காணப்படும் இயற்பகை நாயனார் வரலாற்றை ஒத்துள்ளது. நமி நாயகத் திற்குமுன் வாழ்ந்த அரேபியர் தங்கள் கோவில்களில் தமிழரைப் போலவே பல கடவுரர் உருவங்களை வைத்து வழிபட்டு வந்தனர்.

பொனீசியர் மழிக்கப்பெற்ற தலையையும் துளையிடப்பெற்ற காதையும் உடையவராக இருந்தனர். அவர்கள் சிறந்த கடல் வாணிகர். இங்கிலாந்திற்கு உயர்ந்த ஆடைகளை முதன் முதலாகக் கொண்டு சென்றவர்கள் பொனீசியர்களேயாவர். அவர்களைப் போலவே மழித்த தலையையும் துளையிடப்பெற்றகாதையும் உடையவர்கள் நமது நாட்டில் வாழும் நாட்டுக் கோட்டைச் செட்டிமார் ஆவார். இவர்களும் பல நூற்றுண்டுகளாகக் கடல் வாணிகத்தில்புகழ்ப்பெற்றவர்கள். பொனீசியரோடு பழகியதால் இச் செட்டிமார்கள் தலையை மழித்துக் கொண்டனர்—காதுகளை துளையிட்டுக்கொண்டனர் பேர்லும்!

அரிசி, இஞ்சிவேர், தோகை முதலிய தமிழ்ச்சொற்கள் சுப்ரக முதலிய மொழிகளில் இடம் பெற்றுள்ளன.

என்பது முன்னரே கூறப்பட்டுள்ளது. இவை அணைத் தையும் நோக்க, இங்நாடுகளில் தமிழ் வணிகர் சென்று குடியேறி இருந்தனர் — தங்கள் வழிபாட்டுக்குரிய கோவில்களை அமைத்துக்கொண்டனர் — நாள்டை வில் அவர்களுடைய சொற்களும் பழக்கவழக்கங்களும் சமயச் செய்திகளும் வழிபாட்டு முறைகளும் அங்நாடு களில் பரவின—அவ்வாறே அங்நாட்டு மக்கள் கதை களும் பழக்கவழக்கங்களும் பிறவும் தமிழ்வாணிகரிடம் பரவின என்று கொள்ளுதல் முறையாகும்.

இங்குனமேமலேயா முதலை கீழ்நாடுகளில் தங்கிய தமிழ் வணிகர் தாங்கள் தங்கியிருந்த இடங்களுக்குத் தமிழ்ப் பெயர்களை இட்டு வழங்கினர். அவற்றுள் மதுரா (மதுரை) என்பது ஒன்று. அகத்தீயர் கோயில்கள் சில இடங்களில் காணப்படுகின்றன. இராமாவதார நிகழ்ச்சிகள் ஓவியங்களாகத் தீட்டப்பட்டுள்ளன. இந்தோ—சினத்திலும் பிற இடங்களிலும் இந்துசமயக் கோயில்கள் சிறப்ப பேரழகுடன் சிறந்து காணப்படுகின்றன. தமிழர்க்கே உரிய மார்கழி நோன்பு—திருப்பாவை - திருவெம்பாவை படித்தல் மலேயா நாட்டில் இன்றும் ஒருவாறு: அம்மக்கள் பழக்கத்தில் இருந்து வருகின்றன. பல நூற்றுண்டுகளாக நடந்துவந்த வாணிகத் தொடர்பால் இவை ஏற்பட்டிருத்தல் வேண்டும் என்பது வெள்ளிடமலில்.

## 9. தமிழர் நாகரிகம்

மக்கள் உணவு, உடை, உறையுள், பயிர்த்தொழில், கைத்தொழில், கல்வி, வாணிகம், கலையுணர்ச்சி, சமயத் துறை முதலியவற்றில் நல்லறிவு பெற்று விளங்கு

தலும் பழகுதலும் நாகரிகம் எனப்படும். பழைய கற்கால மனிதன் அறிவாலும் ஆற்றலாலும் முன்னேறிப் புதிய கற்கால மனிதன் ஆனான். சக்கி முக்கிக் கற்களைக் கொண்டு தீ உண்டாக்கிய மனிதன், என்னேய் விளக்கைக் கண்டறிந்து பயன்படுத்தியது முன்னேற்ற மாகும். மரப்பட்டையில் எழுதிய மனிதன் பஜை ஒலையை எழுத்தாணிகொண்டு எழுதியது முன்னேற்ற மாகும். வாழ்க்கைக்கு இன்றியமையாத இத்தகைய முன்னேற்றுத் துறைகளின் தொகுப்பே நாகரிகம் எனப் படும்.

### அரசு

பழைய தமிழகப் பெரும்பகுதிகள் முடியடை மூவேங்கால் ஆளப்பட்டன. சிறு நிலப்பகுதிகள் சிற்றரசரால் ஆளப்பட்டன. சிற்றரசர்க்கு முடியில்லை; பேராசருக்கு முடியிருந்தது. மன்னனுக்கு ஆட்சியில் யோசனை கூறவும் ஆட்சியைக் கவனிக்கவும் ஜம்பெருங்குமுவும் என்போயமும் சங்க காலத்தில் இருந்தன. இத்தகைய குழுக்கள் சிறிது மாறுதலுடன் பின் நூற்றுண்டிகளிலும் இருந்து வந்தன. ஆட்சி விரிய விரிய, அரசியல் அலுவலர் தொகையும் அலுவல் துறைகளும் மிகுதிப்பட்டன. அரசன் குடிகளின் நஸ்களைக் கண்ணும் கருத்துமாகப் பாதுகாத்தான்; ஆறுகள், ஏரிகள், குளங்கள், கால்வாய்கள் இவற்றை வெட்டுவித்தான்; ஆறில் ஒரு கடமை வாங்கினான்; உள்நாட்டு வாணிகத்தையும் கடல் வாணிகத்தையும் ஊக்கினான்; வணிகத்துறையில் சிறந்தவருக்குப் பட்டமும் பரிசும் வழங்கினான்; நாட்டுக்கு உயிர், குடிகள். ஆதலால், அவர்கள் நலனைத் தன் நலனுக்க் கருதினான்; இயல், இசை, காடகம் என்னும் முத்தமிழிலும் உள்ள அறிஞர்களை ஆதரித்தான்.

## போர்க்கலை

சங்ககால மக்கள் போரை ஒரு கலையாகவே வளர்த்து வந்தனர்; ஒவ்வொரு வகைப் போருக்கும் இவ்விவ்வாறு செய்யப்படுதல் வேண்டும் என்று வரையறுத்து வைத்திருந்தனர்; ஒவ்வொரு வகைப் போருக்கும் ஒருவகைப் பூவை அடையாளமாகச் சூடிக்கொண்டனர்; போருக்கென்றே இலக்கண நூலையும் வகுத்தனர். தொல்காப்பியப் புறத்தினை இயலும் பின்வந்த புறப் பொருள் வெண்பா மாலையும் போரைப் பற்றிய இலக்கணம் கூறுவன. இவை, தமிழர் போர்க்கலையில் எந்த அளவு முன்னேறியிருந்தனர் என்பதை நன்கு உணர்த்தும்.

## போர்க்கருவிகள்

சிலப்பதிகார காலத்தில் மதுரைக் கோட்டை மதில் மீது பலவகைப் போர்க்கருவிகள் இருந்தன என்பது தெரிகிறது. வீரர்கள் வில், வேல், சூலம், வாள் இவற்றைக்கொண்டு போரிட்டனர். வடவர் கூட்டுறவால் கதாயுதம் போன்றவை வழக்கிற்கு வந்தன. விஜயகர ஆட்சிக் காலத்தில் குண்டுகளும் வெடி மருந்து களும் பீரங்கிகளும் தோன்றின. ஆங்கிலேயர் ஆட்சிக் காலத்தில் விஞ்ஞான வளர்ச்சியில் தோன்றிய புதிய கருவிகள் நம் நாட்டிலும் இடம் கொண்டன.

## கல்வி

சங்க காலத்தில் ஆடவரும் பெண்டிரும் எங்கிலை மக்களாயினும் கல்வி கற்று வந்தனர்; அரசனால் மதிக்கப் பெற்றனர். மாதவி போன்ற நடன மகளிர் 64 கலைகளிலும் வல்லவராயிருந்தனர். பல்லவர் காலத்தில் காரைக்காலம்மையார், ஆண்டாள் போன்ற கவி பாடும் பெண்மணிகள் இருந்தனர். வடவர் கூட்டுறவால் வடமொழிக் கல்லூரிகள் தோன்றின. தமிழ்க் கல்வி

யும் நன்கு வளர்ந்தது. ஒவ்வொரு ரூற்றுண்டிலும் தமிழ் நூல்கள் செய்யப்பட்டன வெனின், கல்வி வளத்தைப் பற்றிக் கூற வேண்டுவதில்லை அல்லவா? முஸ்லிம்கள் ஆட்சியில் உருது, பாரசீகம், அராபி, இந்துஸ்தானி என்ற மொழிகள் முஸ்லிம்களுக்குக் கற்பிக்கப்பட்டன. ஆங்கில ஆட்சியில் பலதிறப் பள்ளிகள் இருந்து கல்வி நிலையை உயர்த்தி வந்துள்ளன. அறிவுக் கல்வி, தொழிற்கல்வி ஆகிய இரண்டும் இப்பொழுது நன்கு வளர்கின்றன. உலக நாடுகளைப் பற்றிய அறிவு இன்றைய கல்வியால் நன்கு பரவி வருகின்றது.

### தொழில்கள்

தொழில், பயிர்த்தொழில் என்றும் கைத்தொழில் என்றும் இருவகைப்படும். சிறந்த வாழ்க்கை நூலாகிய திருக்குறள் உழவு என்னும் தலைப்பில் பத்துப் பாடல்களைக் கூறுகின்றது. உழவன் சூறுசூறுப்பாகு நிலத்தை உழுதல்—ஏருவிடுதல்—விதை விதைத்தல்—களையெடுத்தல்—பயிரைப் பாதுகாத்தல் என்பன பற்றிய செய்திகள் திருக்குறளில் இடம் பெற்றுள்ளன. ஊர்களில் ஆட்சிமன்ற உறுப்பினர்கள் பயிர்த்தொழில் பற்றிய செய்திகளை நன்கு கவனித்து வந்தனர். வெண்ணோல், செந்திநல் என் நெல்வகை பலவாக இன்று பெருகியுள்ளன. இன்று பல அணைக்கட்டுகள் கட்டப்பெற்று நீர்வசதி மிகுந்திருக்கிறது. பயிர்த்தொழிலில் பெரும் அளவு முன் நேற்றம் ஏற்பட்டுள்ளது.

சங்க காலத்தில் செவுத்தொழில், பொற்கொல்லத் தொழில், தச்சுத் தொழில் (வண்டிகள்), தேர்வுகள் செய்தல், கொல்லத் தொழில், சலவைத் தொழில், போர்க்கருவிகள் செய்யும் தொழில், உடைகளைத் தைக்கும் தொழில், சரிகைத்

தொழில், (கயிறு, வசை) பின்னால் தொழில், வாசனைப் பொருள்களைத் தயாரிக்கும் தொழில், முத்தெடுக்கும் தொழில், சங்கு அறுத்துப் பொருள்களைச் செய்யும் தொழில், துணி, நெட்டி முதலியவற்றை பூக்கள், வாடாத மாலை, பொய்க்கொண்டை முதலியவற்றைச் செய்யும் தொழில், ஓவியத் தொழில், சிற்பத் தொழில், கட்டடத் தொழில், மட்பாண்டத் தொழில், தந்தத் தொழில், மாலை கட்டும் தொழில், மீன்களைப் பதப் படுத்தல், உப்பு உண்டாக்குதல், மிதவை, ஒடம், படகு, கப்பல் இவற்றைச் செய்யும் தொழில், கன்னரத் தொழில், சாறு இறக்குதல், சாறு விற்றல், இறைச்சி விற்றல், பஜனயோலைகளைக்கொண்டு பல வகைப் பொருள்களைச் செய்யும் தொழில் எனப் பலவகைக் கைத்தொழில்கள் சங்க காலத்தில் இருந்தன.

பல்லவர் காலத்திலும் பிற்காலச் சோழர் காலத் திலும் இக் கைத்தொழில்கள் வளம் பெற்றன. பொன்னை உருக்கி நகைகள் செய்தல், பொன் நகை களில் நவரத்தினங்களைப் பதித்தல் ஆகிய இரு வகை வேலைகளும் சங்க காலம் முதல் இன்றுவரை இருந்து வருகின்றன. கோவில் வளர்ச்சி மிகுந்த பல்லவர் காலத் திலும் சோழர் காலத்திலும் சிற்பத் தொழிலும், கட்டடத் தொழிலும், பொற்கொல்லத் தொழிலும் படிப்படியாக வளர்ச்சி பெற்றன. இவ்வாறே ஓவியம் வரைதல், பல உலோகங்களினாலும் பாத்திரம் செய்தல் முதலிய தொழில் வகைகளும் முன்னேற்றம் பெற்றன. கோவில் பெருக்கத்தினால் மாலை கட்டும் தொழில் வளர்ச்சி பெற்றது. கண்ணி, தார், இன்டை என்மலர் மாலைகளுக்கும் பல பெயர்கள் இருத்தலை நோக்கி பிற்காலத்தில் பலவகை மாலைகள் வழக்கில் இருந்தன என்பது தெரிகிறது.

பலவர் கப்பற்படை இலங்கைத் தீவுக்கு வீரர்களை ஏற்றிச் சென்றது. இவ்வாறே சோழர் கடற்படையும் வீரர்களை ஏற்றிச் சென்றது. அப்படை இலங்கை, நிக்கோபர், முந்நிர்ப் பழந்தீவுகள், சுமத்ரா, மலேயா முதலிய இடங்களுக்குச் சென்று வெற்றியுடன் மீண்டன. எனவே, சோழரிடம் மிகப் பெரிய கப்பல்கள் இருந்தன என்பது தெளிவு. அக்கால வணிகக் கப்பல் கள் சீனம் வரையில் சென்று மீண்டன. எனவே, வணிகக் கப்பல்களும் மிகப் பலவாக இருந்திருத்தல் வேண்டும் அன்றே? இவை அனைத்தையும் நோக்க, பிற தொழில்களைப் போலவே கப்பல் கட்டும் தொழி லிலும் வியக்கத்தக்க அளவு முன்னேற்றம் ஏற்பட டிருந்தது என்பது தெளிவாகும்.

### வாணிகம்

ஒரு நாட்டு வளத்திற்கு உழவும் வாணிகமும் உயிர் நாடி என்பது வள்ளுவர் கருத்து. நாட்டில் எல்லா இடங்களிலும் எல்லாப் பொருள்களும் விளைவு தில்லை. எனவே, குறிப்பிட்ட பொருள்கள் விளையாத இடங்களுக்கு அவற்றை அனுப்புவதும், உள்நாட்டுப் பண்டங்களை விற்பதுவும், வெளிநாட்டுப் பண்டங்களை வருவித்து விற்பதுவும், வாணிகர் தொழிலாகும். வாணிகத்தால் செல்வம் வளர்ப்பிற்றபோல வளரும். சங்ககாலத்தில் மயிலிறகு, யானைத்தந்தம், மிளகு, மணப் பொருள்கள் வடாடுகளுக்கும் அயல்நாட்டுக்கும் அனுப்பப்பட்டன. கண்ணுடிப் பொருள்கள், பட்டாடைகள், தியங்கிரக் கருவிகள், உயர்ந்த குடி வகைகள் முதலியன வெளிநாடுகளிலிருந்து விற்பனைக்கு வந்திருந்த பொருள்கள் எனப் பட்டினப்பாகு பகர்கிறது.

“நீரின் வந்த விழிர்ப்பாய் புரவியும்,  
காலின் வந்த கருங்கறி மூடையும்,

வடமலைப் பிறந்த மணியும் பொன்னும்,  
குடமலைப் பிறந்த ஆரமும் அகிலும்,  
தென்கடல் முத்தும், குணகடல் துகிரும்,  
கங்கை வாரியும், காணிரிப் பயனும்,  
சழத் துணவும், காழகத் தாக்கமும்,  
அரியவும் பெரியவும் நெரிய சண்டி  
வளம்தலை மயங்கிய நனந்தலை மறுகு”

இக்கடல் வாணிகத்தைத் தமிழகத்தில் பெருக்கப்பல துறைமுக நகரங்கள் இருந்தன. அவற்றில் பஸ் நாட்டு வணிகரும் தங்கி வாணிகம் செய்தனர்; கலங்கரை விளக்கங்கள் இருந்தன. இறக்குமதிப் பொருள்களை வைக்கவும் பண்டகசாலைகள் இருந்தன; சுங்கச்சாவடி இருந்தது. துறைமுகத் தொழிலாளர் பலர் இருந்தனர். துறைமுக நகரங்களில் பெருங்குடி வணிகர் செல்வச் சிறப்பில் தினைத்தனர். வணிகர் தாழ்விலாச் செல்வத்தால் ‘இளங்கோக்கள்’ என்று அழைக்கப்பட்டனர்.

சங்க கால கடைத் தெருவைப்பற்றிய விவரங்களை அறிந்தால் அக்கால நாகரிகத்தைப்பற்றி ஒரளவு அறிந்தவராலோம். இக்காலக் கடைகளில் பெயர்ப் பலகைகள் இருக்கின்றன. சங்க காலத்தில் திது இன்ன கடை என்பதைக் கொடி அறிவித்தது. பாத்திரிக் கடை, தோலாலான பொருள்களைக் கொண்ட கடைகள், பல வகைப் போர்க்கருவிகளைக் கொண்ட கடைகள், முப்புதுக்கு மேற்பட்ட ஆடைகளைக் கொண்ட கடைகள், நெட்டிப் பொருள்களைக் கொண்ட கடைகள், மெழுகுப் பொருள்களைக் கொண்ட கடைகள், பழக்கடைகள், மரப் பொருள்களைக் கொண்ட கடைகள், கூலக் கடைகள்—இவற்றைக் கொண்ட கடைத்தெரு ஒவ்வொரு பெரிய நகரத்திலும் இருந்தது. நால்வகைப்

பொன்னை விற்கும் கடைகள், வைரம் முதலிய நவரத் தினங்களை விற்கும் கடைகள் என பவை கடைத்தெரு வில் தனிச் சிறப்போடு விளங்கின.

பல்லவர் காலத்திலும் பிற்காலச் சோழர் காலத் திலும் இக்கடைத்தெரு மேலும் பொலிவு பெற்று விளங்கியது. சோழப் பேரரசர் காலத்தில் கடல் வாணிகம் சிறந்திருந்த காரணத்தால், கடைத்தெரு பன்மடங்கு பொலிவு பெற்று இருந்திருத்தல் வேண்டும் அன்றே? வெள்ளையர் ஆட்சிக்குப் பிறகு எல்லா நாட்டுப் பொருள் களும் நம் கடைத் தெருக்களை அழகு செய்வதை நாம் அறிவோம். நாகரிக வளர்ச்சியின் காட்சிச்சாலை கடைத் தெருவே அல்லவா?

### உணவு

சங்க காலத்தில் அறுசுவை உண்டி உண்ணப் பட்டது. நெய் பெய்து பல கறிகள் செய்யப்பெற்றன. குறிஞ்சி நில மக்கள் வேட்டையில் கிடைத்த விலங்கு களையும் பறவைகளையும் உண்டனர்; தேன், தினைமா, கிழங்கு வகைகள் முதலியவற்றை உட்கொண்டனர். மூல்லை நில மக்கள் சோளம், கேழ்வரகு, நெய், தயிர், வெண்ணொய், மோர் முதலியவற்றை உட்கொண்டனர். மருத நில மக்கள் பலவகைச் சோற்றையும் காய்கறி களையும் மிகுதியாக உண்டனர். நெய்தல் நில மக்கள் மீன், நண்டு, இருல், காய்ந்த மீன் வகைகள் இவற்றை மிகுதியாக உண்டனர். ஒரு நிலத்து மக்கள் தங்கள் கிலப் பொருள்களைக் கொடுத்துப் பிற நிலப் பொருள் களை உணவின் பொருட்டு வாங்கிக் கொண்டனர். மாதுளங்காய், பாகற்காய், வெள்ளரிக்காய் முதலிய காய் வகைகள் பயன்பட்டன. பலவகை மா (மாவு) பயன்படுத்தப்பட்டது. பலவகை இனிய பானங்கள் வழக்கில் இருந்தன.

“பாவிற் பெஞ்தவும் பாகிற் கொண்டவும்  
அளவுபு கலந்து மெல்லிது பருகி,  
விருந்துற் குற்றி இருந்ததென மாக”

என்னும் புறப்பாட்டு அடிகள் நோக்கத்தக்கவை. அக்காலத் தமிழ் மக்கள் ஆடு, மான், உடும்பு—இவற்றின் இறைச்சியைப் பல வகையாகப் பொரித்து உண்டனர். இறைச்சி கலந்து தயாரிக்கப்பட்ட சோறு ‘ஊன்சோறு’ எனப்பட்டது. அரசர்கள் தம்மை நாடிவந்த முத்தமிழ் வாணர்க்குச் சிறந்த முறையில் விருந்தனித்தனர் என் பதைப் பத்துப்பாட்டைக் கொண்டு நன்கறியலாம்.

வைதிகர், சமணர், பெளத்தர்—இவர்கள் நுழைவுக்குப் பிறகு ஊன் உணவு ஓர் அளவு குறைந்தது; மரக்கறி உணவு ஓரளவு மிகுந்தது. சைவ, வைணவ சமயங்கள் வளர்ச்சியடைந்த பிறகு மரக்கறி உணவு சிறிதளவு மிகுந்திப்பட்டது என்று கூறலாம். பின் நூற்றுண்டு களில், தெலுங்கர், கன்னடர், மகாராட்டிரர், முசலிம்கள், கிறித்தவர் கூட்டுறவால் பலநாட்டுஉணவு தயாரிக்கும் முறைகள் இந்நாட்டில் இடம் பெற்றன. உணவுப் பண்டங்களின் வகைகளும் பெருகின. அவற்றின் பெயர்களும் புதியனவாய்த் தோன்றின. மேனுட்டு நாகரிகம் பரவியுள்ள இக்காலத்தில் பதப்படுத்தப்பட்ட உணவுப் பண்டங்களும் குடி வகைகளும் மிகுந்திப்பட்டுள்ளன. வடநாட்டார் தொடர்பு வேறுஞ்றி உள்ளஇக் காலத்தில், அவர்கள் தின்பண்டங்களும், உணவுவகைகளும் ஓரளவு பரவியிருக்கின்றன, சீனர், பாரசிகர், இலங்கையர் ஆங்கிலேயர் போன்ற அயல்நாட்டார் உணவு விடுதிகளும் நம் நாட்டில் இருக்கின்றன. நாகரிகம் உயர் உயர், உணவுவகைகளும் பெருகியுள்ளன.

உலை

சங்க காலத்தில் பஞ்சினாலும் பட்டினாலும் என்னியிருந்து மயிரினாலும் பலவகை ஆடைகள் நெய்யப்பட்டன. சாதாரண மக்கள் இடுப்பில் ஓர் ஆடையும் உடம்பைப் போர்க்க ஓர் ஆடையும் கொண்டிருந்தனர் என்பது “உடுப்பவை இரண்டே” என்பதால் அறியப்படும். முனிவர்கள் மரவுரியாகிய இடுப்பாடையை அணிந்திருந்தனர்; மார்பில் தோலாடை அணிந்திருந்தனர். பருத்திப் பஞ்ச நூலாகப் பெண்களால் நூற்கப்பட்டது; ஆடவரால் ஆடையாக நெய்யப்பட்டது. பால் ஆவிபோலும் புகைபோலும் மிக மெல்லிய ஆடைகள் நெய்யப்பெற்றன. பலநிற ஆடைகள் வழக்கில் இருந்தன. முருகன் “சிவந்த ஆடையன்” என்று திருமுருகாற்றுப் படை பேசுகின்றது. ஆடை ‘ஒலியல்’ என்றும் பெயர்ப் பெற்றது. செந்நிறக்காவி ஆடையும் வழக்கில் இருந்தது. பூப்புக்காலத்தில் மாதர் சிவந்த ஆடைகளை உடுத்தினர். கலவிக்காலத்தில் வெள்ளை ஆடையை உடுத்தினர் என்று நூல்கள் கூறுகின்றன. பகற் காலத்தில் பட்டாடை அணிந்த மகளிர் இரவுக் காலத்தில் பருத்தியாடை அணிந்தனர் என்று பட்டினப் பாலை பகிர்கின்றது. பிறந்த நாள் விழாவில் அவ்விழாவுக்குரியவர் வெள்ளாடை உடுத்தினர். அரசன் மெய்காப்பாளர், தூதர் முதலியோர் உடம்பிற் சட்டையிடுதலும் தலையிற் பாகையிடுதலும் மரபு என்பதைச் சிலப்பதிகாரம் செப்புகிறது.

“சஞ்சயன் முதலாத் தலைக்கீடு பெற்ற

கஞ்ச முதல்வர் ஈராஞ்சுற் றவரும்”

சட்டை மெய்ப்பை என்றும் பெயர் பெற்றது. அரசனிடம் வேலைபார்த்த குதிரைவீரர் முதலிய அலுவலர் சட்டை அணிந்திருந்தனர். அரசனிடம் வேலை பார்த்து

பெண்கள் கச்சு அணிந்திருந்தனர். ஓவியங்களை அமைத்து ஆடை நெய்யும் வழக்கம் சங்க காலத்தில் இருந்தது என்று மணிமேகலை கூறுகின்றது.

“இத்தன் இயற்றிய விளங்கிய கைவினைச் சித்திரச் செய்கைப் படாம்”

என்பது மணிமேகலை.

ஓவ்வொரு துறையும் வளர்ச்சி பெற்ற, “பின் நூற் ரூண்டுகளில் உடைவகைகளும் வளர்ச்சி பெற்றன, பல வகை இடுப்பாடுகள், மேலாடைகள், பாவாடைகள், பிற்கால இலக்கியங்களிலும் கல்வெட்டுகளிலும் பேசப்படுகின்றன. சோழர் கால ஓவியங்களாலும், மகாராஷ்டிரர் கால ஓவியங்களாலும் பின் நூற்றுண்டுகளில் உடை வகைகள் மிகுதிப்பட்டன என்பது தெரிகிறது. முசலிம்கள், கிறித்தவர் சேர்க்கையால் உடை வகைகள் மிகுதிப்பட்டன. மேனுட்டு உடை இன்று பெருவழக்கில் அமைந்துவிட்டது. எனவே, காலப் போக்கில் உடையிலும் நாகரிகம் ஓங்கி வருகிறது. இன்று மகனிர்க்குரிய உடைவகைகள் கணக்கில்டங்கா. இயந்திரப் பெருக்கத்தாலும் விஞ்ஞான வளர்ச்சியாலும் பலவகைப் பொருள்களின் கொண்டு பல நிற ஆடைகளும் பூ வேலைப்பாடு மிகுந்த ஆடைகளும் இக்காலத்தில் செய்து குவிக்கப்படுகின்றன.

அணிகள்

சங்க கால அரசர் காலில் வீரக் கழலையும் கையில் தொடியையும் மார்பில் பலவகை அணிகளையும் அணிந்து வந்தனர். பொன்னில் கற்கள் வைத்து இழைக்கப்பெற்ற நகை ‘இழை’ எனப்பட்டது. மணிக்கற்களால் ஆன நகை ‘வள்ள’ எனப்பட்டது. பெண்கள் கால முதல் தலை வரையில் நகைகளை அணிந்தனர்.

இவ்வாறு மாதனி. அணிந்துகொண்டாள் என்று சிலப் பதிகாரம் செப்புகின்றது. பரியகம், நூபுரம், படகம், சதங்கை, காற்சரி என்பவை காலனிகள். பொன்வளை, மணிவளை, சங்கவளை, பவழவளை, சித்திரவளை என்பன கையணிகள். வீரசங்கிலி, நோர்ஞ் சங்கிலி, ஞான், சவடி, சரப்பளி, முத்து மாலை முதலியன கழுத்தணிகள் முதுகு மறையவிடும் பின்தாலி என்பது ஒன்று. அவ்வாறே ஞ்தாலி என்பது மற்றொன்று. தெய்வ உத்தி, வலம்புரி, பூரப்பாளை, தென்பல்லி, வடபல்லி என்பவை தலை அணிகள். பல வகை மோதிரங்கள் வீரவணிகள். அரசன் அரண்மனையில் பொற்கொல்லர் பலர் தொழில் செய்தனர். அவர்தம் தலைவன் அவ்வரசன் பெயரோடு தன் பெயரும் சேர்த்து வழங்கப்பட்டான். பொற்கொல்லர் நூற்றுவர் பின்னே வர வந்த தலைமைப் பொற்கொல் வன் “...வேர்தர் முடிமுதற் கலன்கள் சமைப்பேன்” என்று கோவலனிடம் கூறினான். மன்னனது முடிசமைத்தல் என்பது அரிய தொழில் நுட்பம் வாய்ந்தது. பொன் முடியில் பலவகை உயர்ந்த கற்களைப் பதித்துச் சிறந்த வேலைப்பாடு கொண்டதாகச் செய்யப்படுவது. சிறந்த பொற்கொல்லரே இதனைச் செய்து முடிப்பர். தாமம், முதுகுளம், பதுமம், கிம்புரி, கோடகம் என்னும் ஜூங்து வகைத் தோற்றம் தெரியும்படி பல நிற மணிகளை இழைத்து, மின்னலைப் போல ஒனிவிடும் திருமுடியை முருகப் பெருமான் அணிந்திருந்தார் என்று திருமுருகாற் றுப்படை கூறுகின்றது.

“ஜவே றுகுவிற் செய்னினை முற்றிய  
முடியொடு விளங்கிய முரண்மிகு திருமணி  
மின்னுறழ் இழைப்பிற் சென்னிப் பொற்பு”

பல்லவர்கால ஓவியங்களிலும் (சித்தன்னவாசல் ஓவியங்கள்) சிற்பங்களிலும் நூல்களிலும் இருக்கு, பல

வகைக் கழுத்தணிகளும் கையணிகளும் இருந்தன என பதை அறிகின்றோம். சோழர்கால ஓவியங்களும் சிற்பாகளும் அக்கால அணிகளைக் குறிக்கின்றன. சவாமிக்கும் அம்மனுக்கும் செய்யப்பட்ட அணிகளின் பெயாகள் பல கல்வெட்டுகளில் காணப்படுகின்றன நாயக்கர் கால ஓவியங்களைக்கொண்டு சில அணிகளை அறிகின்றோம். நாகரிகம் மிகுந்த இக்காலத்தில் தொன்று தொட்டு இருந்த காதணிகளும், கழுத்தணிகளும், கையணிகளும், காலணிகளும் பெரும்பாலும் மறைந்துவிட்டன. இரண்டொரு அணிகளே அணியப்படுகின்றன.

### நாணயங்கள்

சங்க காலத்தில் பொன் என்றும் காச் என்றும் பொன் நாணயங்கள் இமுந்தன என்று கருத இடமுண்டு. பல்லவர் காலத்தில் பல நாணயங்கள் வழக்கில் இருந்தன. மாற்றுக் குறையாத நாணயம் துளையிடப்பட்டிருந்தது. அதனால் அது துளைப்பொன் எனப் பெயர்பெற்றது. போர்க்காலத்தில் மாற்றுக் குறைந்த நாணயங்களும் வெளியிடப்பட்டன. அவை தரக்குறைவாக மதிக்கப்பட்டன. அதனால் திருஞானசம்பந்தர் “வாசி தீரவே காச் நல்குவீர்” என்று இறைவனைப்பாடினார். சோழர் காலத்தில் செம்பாலும் பொன்னாலும் செய்யப்பட்ட காச்கள் வழக்கில் இருந்தன. சிலர் ஆட்சியில் புதுக் காச்கள் செய்யப்பெற்றன. எனவே, பழங்காச் புதுக்காச் என்ற வழக்கு ஏற்பட்டது. இவ்வாறே பாண்டியரும் நாணயங்களை வெளியிட்டனர். தமிழகத்தை ஆண்ட ராஸ்ளா அரசு மரபினரும் தம் இலக்சினோடு நாணயங்களை வெளியிட்டனர். கொறகை, காயல், காவிரிப்பூம்பட்டினம் முதலிய கடற்கரைப் பகுதிகளில் ரோம நாணயங்களும், நம் நாட்டுப்

பல அரசர் நாணயங்களும் இன்றும் கிடைக்கின்றன. மறைந்த நகரங்களைக் குறிக்கும் இடங்களிலும் பல வகைக் காசுகள் கிடைக்கின்றன. தமிழ்மூடைய இலச்சினை முதலியவற்றைத் தயாரித்த அச்சில் செம்பையும் பொன்னையும் உருக்கி, வார்த்து, முறையே செம்பு நாணயங்களையும் பொன் நாணயங்களையும் செய்தமை அவர்தம் நாகரிகத்தை நன்கு காட்டுகிறதன்கோ? இன்று செம்பு, நிக்கல், வெள்ளி நாணயங்கள் வழக்கில் இருக்கின்றன. வெளிநாட்டு உறவில் பொற்காசுகளே இன்று பயன்படுத்தபடுகின்றன.

## 10. தமிழர் நாகரிகம்-II

### கட்டக்கலை

மதுரை மாநகரம் தாமரை மலையைப் போன்ற அமைப்புடையதாய் இருந்தது. அம்மலரின் இதழ்கள் அடுக்கடுக்காகச் சூழ்ந்திருத்தல் போல, மதுரையில் தெருக்கள் பல வரிசைகளாக அமைந்திருந்தன. தாமரை மலரின் நடுவில் பொகுட்டு இருப்பதைப் போல் நகரின் நடுவில் பாண்டியனது அரண்மனை விளங்கியது. மலரில் மகரந்தப் பொடி நிறைந்திருப்பது போல மக்கள் மதுரையில் வாழ்ந்தனர். இது பரிபாடலில் மதுரை யைப்பற்றிக் காணப்படும் வருணனை. சங்ககாலத் தமிழர் நகர அமைப்பில் பெற்றிருந்த கலை அமைப்பை இது நன்கு உணர்த்தும்.

பாண்டியனது அரண்மனை வாயில் தன்மீது உயர்த்தப்பட்ட கொடியோடு யானை நுழையத்தக்க தாக இருந்தது. உள்ளே அகன்ற முற்றம் இருந்தது. முற்றத்துக்கு அப்பால் மாடமாளிகைகள் உயர்ந்து

விளங்கின. வாயிலின் திருமருங்கிலும் இலக்கும் நாமகள் உருவங்கள் சுவரில் அமைந்திருந்தன. முன் வரின் ஆசிரமங்கள் மலையை நடுவிற் பிளங்தார போன்ற அமைப்புடையவை.

மதுரை நகரில் நிலத்திற்கு அடியில் கழிநீர் செல் வதற்காகப் பெரிய சுருங்கை அமைக்கப்பட்டிருந்தது. கழிநீர் செல்லும் அவ்வழி ஒரு யானை செல்லத்தக்க வசதி பெற்றிருந்தது. இஃது ஒன்றுகொண்டே அகாலத்தாரது கட்டடக்கலை அறிவை நாம் கண்டு தெளியலாம்.

காவிரிப்பூம்பட்டினத்து அரண்மனைத் தொட்டறி தில் அற்புத மணிமண்டபம் இருந்தது. அதன் தூண்கள் பவழத்தால் அமைந்தனவை; போதிகைக் கட்டடகள் பல வகை மணிகள் பதிக்கப்பட்டனவை. மண்டபத்தின் மேல் கூரை பொன் வேயப்பட்டது. அதன் தரை சங்கனத்தால் மெழுகப்பட்டது. இந்த மண்டபம் மகதம், மகாராட்டிரம், அவந்தி, யவனம், தமிழ்நாடு இவற்றைச் சேர்ந்த பலதிறத் தொழிலாளரைக் கொண்டு அமைக்கப்பட்டது என்பதை நோக்க, பல நாட்டுத் தொழிலாளரும் சங்க காலத்தில் தமிழ் நாட்டில் இருந்து வேலை செய்தனர் என்பது தெரிகிறது.

பிற்காலச் சோழர் காலத்தில் பெரிய அரண்மனைகள் கட்டப்பட்டன. கங்கைகொண்ட சோழபுரமே புதி தாக அமைக்கப்பட்டது. வணளாவிய விமானங்களைக் கொண்ட பெரிய கோவில்கள் கட்டப்பட்டன. தஞ்சைப் பொரிய கோவில், கங்கை கொண்ட சோழேச்சரம், தாராசரம் கோவில், திரிபுவன வீரேசவரம் என்பவை சோழர் காலக் கட்டடத் திறனுக்குச் சிறந்த சான்றுகளாகும்.

வணளாவிய கோபுரங்கள், ஆயிரக்கால் மண்டபங்கள், அகன்று உயர்ந்த மண்டபங்கள், திருமலை

நாயக்கர் மகால், மதுரைப் புதுமண்டபம், இராமேசுரம் கொஸில் என்பவை நாயக்கர் காலக் கட்டடக்கலை முன் னெற்றத்தை நன்குதெரிவிப்பவை. தஞ்சை அரண்மனை வில் உள்ள ஆயுதசாலை, ஏழடுக்கு மாடி, சங்கீத மகால், ஏரஸ்வதி மகால்முதலியனமகாராட்டிரர் காலக்கட்டடக்கலைக்கு எடுத்துக் காட்டுகளாகும். இங்ஙனம் கட்டடக்கலை தொடர்ச்சியாக வளர்ச்சி பெற்று வந்துள்ளது நிருவாடானையில் அண்மையில் கட்டப்பட்ட கோவில் கோபுரம் இக்காலக் கட்டடக்கலையை நன்கு உணர்த்துவதாம். இன்று பம்பாய்க் கட்டட முறையில் வளமனைகள் கட்டப்படுகின்றன. இவ்வாறு, கட்டடக்கலை காலத்திற்கும் சூழ்நிலைக்கும் ஏற்றவாறு வளர்ந்து கொண்டே வருகின்றது.

### ஒவியக் கலை

சங்ககாலத்தில் திருப்பரங்குன்றம் கோவில் சுவரில் இரதி, மன்மதன், அகலிகை, இந்திரன், கௌதமன் முதலியவரைக் குறிக்கும் ஓவியங்கள் தீட்டப்பட்டிருந்தன. காவிரிப்பூம்பட்டினத்து வளமனைச் சுவர்களில் தேவர், மக்கள், பிற உயிர்களைக் குறிக்கும் ஓவியங்கள் தீட்டப்பட்டிருந்தன என்று பரிபாடல் பகள்கிறது.

“சுடுமண் ஒங்கிய நெடுஞ்செலி மனைதொறும்

மையறு படிவத்து வானவர் முதலா

எவ்வகை உயிர்களும் உவமம் காட்டி

வெண்க்கை விளக்கத்து வித்தகா இயற்றிய

கண்கவர் ஓவியம் கண்டுநிற் குஙரும்”

என்பது மணிமேகலை.

பல்லவர் காலத்துச் சித்தன்னவாசல் ஓவியங்களையும், சோழர் காலத்துத் தஞ்சைப் பெரிய கோவில் ஒவியங்களையும், நாயக்கர்கால ஓவியங்களையும் நாம்

இன்று காண்கிறோம். அவை அக்கால மக்களின் ஆடைச் சிறப்பையும், அணிச் சிறப்பையும், கூந்தல் ஒப்பனையையும், பிறவற்றையும் நமக்கு உணர்த்துகின்றன; மேலும் ஓவியக்கலை வளர்ச்சியை நுட்பமாகத் தெரிவிக்கின்றன.

இக்காலத்தில் ஓவியக்கலைப் பயிற்சிக்கும் பள்ளிகள் இருந்து வருகின்றன. பள்ளிகளிலும் ஓவியம் கற்பிக்கப்படுகிறது. இரவிவர்மாவின் ஓவியங்கள் புகழ் பெற்றவை. இயற்கைக் காட்சிகளை இனித்தில் எடுத்துக் காட்டும் ஓவியங்கள் இக்கால ஓவியக்கலை வளர்ச்சிக்குச் சிறந்த சான்றுகளாகும்.

### சிறப்பக்கலை

சங்ககாலத் தமிழர் மன்ன், சுண்ணாம்பு, மரம், கல், நெட்டி முதலியவற்றைக் கொண்டு உருவங்களை அமைக்க அறிந்திருந்தனர்; தூணில் பாவையை அமைத்தனர் (கந்திற் பாவை); கண்ணகியின் உருவத்தைச் செதுக்கினர். கல்லில் வீரன்து உருவத்தைச் செதுக்கி அக்கல்லை நட்டு வழிபட்டனர். இவ்வாறே பல்லவர் காலத்தில் உருவச் சிறபங்கள், பாறைச் சிறபங்கள் என்பவை தோன்றின. மாமல்லபுரத்தைப் பல்லவர் காலச் சிறபக் கலைக்கூடம் எனலாம். பிறகாலச் சோழர் காலத்தில் 14 ஆடி உயரமுள்ள வாயிற்காவலர்களின் உருவங்கள், சண்மூசர்பதம் உணர்த்தும் சிறபம் முதலியவை சிறபக் கலையின் வளர்ச்சியை நன்கு உணர்த்துவன. நாயக்கர் காலச் சிறபத் திறறை மதுரை ஆயிரக்கால் மண்டபத்திலுள்ள குறவன் குறத்து சிலைகளையும், கிருஷ்ணபுரத்துச் சிறபங்களையும் தாடி கொம்பு, பேரூர், தாரமங்கலம் என்னும் இடங்களிலுள்ள வியத்தகு சிறபங்களையும் கொண்டு நன்கு அறியலாம். நாயக்கர் காலத்தில் சிறபக் கலை-

கன்கு வளர்ச்சி அடைந்ததை இவை எடுத்துக்காட்டும். தஞ்சை அரண்மணியில் சலவைக் கல்லூல் தீயற்றப் பெற்ற சரபோஜி மன்னர் உருவச்சிலை சிறந்த வேலைப் பாடுடையது. இக்கலை இன்றும் இருந்து வருகிறது. இதன் வளர்ச்சியை இன்று கட்டப்பட்டுள்ள கோயில் களில் காணலாம்; எழுப்பப்பெற்றுள்ள உருவச் சிலைகளில் காணலாம்.

செம்பு, பித்தளை, வெள்ளி, பொன் பழங்கு உலோகம் இவற்றை உருக்கி, வார்த்து, உருவங்களை அமைக்கும் வார்ப்புக் கலை பல நூற்றுண்டுகளாக இந்நாட்டில் இருந்து வருகிறது. கண்கொள்ளாக் காட்சி தரும் கடவுளர் திருமேனிகளும் நாயன்மார் ஆழ்வார் படி மங்களும் இவ்வார்ப்புக் கலையின் படைப்புகள் அல்லவா?

### இசைக்கலை

சங்க காலத்தில் இசைக்கலையை வளர்ப்பதில் பாணர் பாடினியர் ஈடுபட்டிருந்தனர். மூலம், துத்தம் முதலிய எழுவகைப் பண்களும் அவற்றின் விரிவுகளும் வழக்கிலிருந்தன. சீறியாழ், பேரியாழ், சகோட்யாழ், மகரயாழ், செங்கோட்டியாழ் எனப் பலவகை யாழ்கள் இருந்தன. புல்லாங்குழல் முதலிய பலவகை இசைக் கருவிகளும் இருந்தன. இசை நுணுக்கம் போன்ற இசை நூல்களும் இருந்தன.

பல்லவர் காலத்தில் வீணை வழக்கிற்கு வந்தது. சோழர் காலத்தில் சங்ககால இசைக்கருவிகளும், பல வேறு புதிய கருவிகளும் வழக்கிலிருந்தன. வடமொழி யானர் தொடர்பால் புதிய சந்தங்கள் தோன்றின. விஜயநகர ஆட்சிக் காலத்தில் கருநாடக இசை தமிழ் கத்தில் கால்கொண்டது. முசுலிம்கள் ஆட்சிக் காலத்தில் அவர்களது இசை நுழைவு பெற்றது.

ஆங்கிலேயர் காலத்தில் மேனுட்டு இசையும் இசைக் கருவிகளும் இடம் பெற்றன. இன்றைய தமிழகத்தில் இப் பல நாட்டு இசைகளும், இசைக்கருவிகளும் வழக்கில் இருந்து வருகின்றன. தமிழர்க்கு விழிப்பு ஏற்பட்டுத் தமிழிசையை வளர்க்கத் தொடங்கினர். பாடற்கலை இன்று பள்ளிகளிலும் கல்லூரிகளிலும் விருப்பப்பாடமாக இருந்து வருகின்றது.

### நடனக்கலை

சங்க காலத்தில் நடனமாடும் ஆடவன் ஆடுமகன் எனவும், பெண் ஆடுமகள், விறலி என்றும் பெயர் பெற்றனர். வள்ளிக் கூத்து, துணங்கைக் கூத்து, ஞன்றக் குரவை, ஆய்ச்சியர் குரவை, வேட்டுவ வரி முதலிய கூத்து வகைகள் இருந்தன. மாதவி ஆடிய 11 வகைக் கூத்துகளும், இறைவன் ஆடிய கொட்டிச் சேதம் என்னும் வியத்தகு கூத்தும் சிலப்பதிகாரத்தில் குறிக்கப்பட்டுள்ளன.

பல்லவர் காலத்தில் இறைவன் ஆடிய நடன வகைகள் சிற்பங்களாகக் காட்டப்பட்டன; சித்தன்ன வாசலில் நடன மகளிர் ஒனியங்கள் தீட்டப்பட்டன. சைவத்திருமுறைகளில் இறைவன் நடன வகைகளும் ஆடவர் பெண்டிர் நடனமாடியதும் குறிக்கப்பட்டுள்ளன.

பிற்காலச் சோழர் காலத்தில் எல்லாப் பெருங் கோயில்களிலும் நடன மகளிர் இருந்து சமயத் தொடர் பான நிகழ்ச்சிகள் நடித்துக் காட்டினர். ஆரிபக் கூத்தும் தமிழ்க் கூத்தும் வளர்ந்தன. விஜயநகர ஆட்சிக் காலத்தில் இக்கலை மேலும் வளர்ச்சி பெற்றது. நடன மகளிர் சமுதாயத்தில் உயர்வாகக் கருதப்பட்டனர். அக்காலத்தில் எழுப்பப்பட்ட கோயில் கோபுரங்களுக்குக் கீழ் உள்ள வாயிற்கூர்களில் பரதநாட்டிய நடனக்

கலை வகையெல்லாம் சிற்பங்களாகப் பொறிக்கப் பட்டன.

முசுவிம்கள் காலத்தில் இக்கலை வீழ்ச்சியுற்றது. ஆங்கிலேயர் ஆட்சியில் சர்ரதா சட்டத்தினால் நடனமகளிர் செல்வாக்கிமுந்தனர். அதுகாறும் வழக்கிலிருந்த கோவில் நடனங்கள் மறைந்தன. இன்று விருப்பமுள்ள எல்லா வகுப்பாரும் நடனக் கலையில் பயிற்சி பெறுகின்றனர். திரைப்பட வளர்ச்சியால் நடனக் கலை வளர்ச்சி யடைந்திருக்கிறது. பரத நாட்டியம், மலையாள நடன வகைகள், மணிப்புரி நடன வகைகள், மேனூட்டு நடன வகைகள் முதலிய பல திறப்பட்ட நடனங்கள் இன்று நடித்துக் காட்டப்படுகின்றன.

### நாடகக் கலை

நாடகம் என்ற சொல் சிலப்பதிகாரத்தில் முதலில் நடனத்தைக் குறித்தது. பின்பு கதை தமுஷி வரும் கூத்தைத்துயும் குறித்தது. பல்லவர் காலத்தில் வடமொழி நாடகங்கள் எழுதப்பட்டிருந்தன. பெருங்கதையிலும், திருவாசகத்திலும் நாடகங்கள் நடிக்கப்பெற்றன என்பதற்குச் சான்றுகள் இருக்கின்றன. சோழர் காலத்தில் இராஜராஜேஸ்வர நாடகம், இராசராச நாடகம் என்பன நடிக்கப்பட்டன; நாடக ஆசிரியர்கள் அரசனிடம் மானியம் பெற்று வாழ்ந்தனர். பின் நூற்றுண்டுகளில் இராம நாடகம் முதலிய நாடகங்கள் தோன்றின. குறவஞ்சி நாடகம் வழக்கத்திற்கு வந்தது. நாம்வாழும் இந்த இருபதாம் நூற்றுண்டில் நாடகக் குழுக்கள் பல பெருகிவிட்டன. திரைப்பட நடிகர்கள் பல நாடகங்களில் நடிக்கின்றனர். புராண இதிகாச நாடகங்களும், பல சீர்திருத்த நாடகங்களும், வரலாற்று நாடகங்களும் இக் காலத்தில் நல்ல முறையில் நடிக்கப்பெற்று வரு

கின்றன. நாடுக்க் கலை உண்மையாகவே வளர்ச்சி யடைந்திருக்கின்றது.

### மருத்துவக் கலை

நம் பாட்டிமார்கள் குடும்ப மருத்துவத்தில் தேர்ந்த வர்கள். அவர்களுடைய முன்னோர்களும் பரம்பரையாகக் குடும்ப மருத்துவத்தை அறிந்திருந்தார்கள். எனவே, பல நூற்றுண்டுள்ளாகவே ஓவ்வொரு வீட்டாரும் மருத்துவக் கலையை ஓரளவு அறிந்திருந்தனர் என்பது தெளிவு. சங்க காலத்தில் மருத்துவன் தாமோதர ஞார் என்ற புலவர் இருந்தார். எனவே அக்காலத்தில் மருத்துவர் இருந்தனர் என்பது தெளிவாகும். திரி கடுகம், ஏலாதி, சிறுபஞ்சமூலம் என்ற நூல்களின் பெயர்களே மருந்துகளைக் குறிக்கும் பெயர்கள். தமிழ் மருத்துவத்தில் பச்சிலைகளும்வேர்களும் சிறப்பானவை. இம்முறை சித்த மருத்துவம் எனப்படும்.

வடமொழியாளர் கூட்டுறவால் ஆயுர்வேதம் இந்நாட்டில் இடம் பெற்றது. முசலீம்கள் சேர்க்கையால் யூனிஸி மருத்துவ முறை இடம் பெற்றது. ஆங்கிலேயர் நுழைவாலும், ஆட்சியாலும் மேனுட்டு மருத்துவ முறை (அலபதி) பரவி இருக்கிறது. ஹோமியோபதி என்ற ஜெர்மன் முறையும் வழக்கிலிருக்கிறது. இங்ஙனம் பல நாட்டு மருத்துவ முறைகள் தமிழ்நாட்டில் இடம் பெற்று மக்களுக்கு நலனைச் செய்து வருகின்றன.

### இலக்கியக் கலை

தமிழ் இலக்கியம் இரண்டாயிரம் ஆண்டுகளுக்கு மேற்பட்ட பழைய இலக்கியம். பல இலக்கியச் செய்தி களைப் பிழிக்கெடுத்தே தொல்காப்பியம் என்ற இலக்கணம் செய்யப்பட்டது. தொல்காப்பியத்தின் காலம் ஏறத்தாழ கி. மு. 300 எனின், அதற்கு முற்பட்ட இலக்கியங்களின் கால அளவை எவ்வாறு கூறுவது?

அழிந்தவை போக மீதியுள்ள சங்க நூல்களும் சங்க கால மக்கள் நாகரிகத்தையும் பண்பாட்டையும் கன்கு காட்டுகின்றன. வாழ்க்கையை உணர்த்தும் தொகை நூல்களும், சிலப்பதிகாரம், மணிமேகலை போன்ற காவியங்களும், பின்னர் எழுந்த தோத்திர நூல்களும், சரித்திர நூல்களும் மிகப்பல புராணங்களும் 86 வகைச் சிறு நூல்களும் தமிழ் இலக்கியச் செல்வங்களாகும். இசுலாத்தைப்பற்றியும், கிறித்துவத்தைப்பற்றியும் எழுந்த நூல்கள் சிலவாம். இக்காலத்தில் அறிஞர் பஸரால் எழுதப்பெற்றுள்ள பெருங்கதைகள், சிறு கதைகள், நாடக நூல்கள், மொழிபெயர்ப்பு நூல்கள், விஞ்ஞான நூல்கள், மருத்துவ நூல்கள், வேறு கலைகளைப்பற்றிய நூல்கள் இவையெல்லாம் தமிழர் நாகரிக உயர்வைக் காட்டுகின்றன.

### நிலப்பகுப்பும் காலம் பகுப்பும்

பழந்தமிழர் தமிழகத்தைக் குறிஞ்சி, பாலை, மூல்ஜை, மருதம், நெய்தல் என்று ஐந்து வகையாகப் பிரித்தனர். ஒவ்வொரு நிலத்திற்கும் உரிய மரங்கள், விலங்குகள் முதலியன, பெரும்பொழுது, சிறுபொழுது இவை இவை எனக் குறித்துள்ளனர். இவைபற்றிய வியரங்களையெல்லாம் அகப்பொருள் நூல்களில் விரிவாகக் காணலாம். அக்கால மக்கள் ஓராண்டை ஆறு காலங்களாகப் பிரித்தனர். அவை கார்காலம், குளிர்காலம், முன்பனிக்காலம், பின்பனிக்காலம், இளவேணிற் காலம், முதுவேணிற் காலம் என்பன. ஒரு நாளை இவ்வாறே ஆறு பிரிவுகளாகப் பிரித்தனர். அவை வைகறை, காலை, நண்பகல், மாலை, ஏற்பாடு, நள்ளிரவு என்பன. இன்னின்ன நிலத்தார்க்கு இன்னின்ன இசைக்கருவிகள் உரியன என்றும் வகுத்தனர்.

மன்கள்

நம் முன்னேர் சங்ககாலத்தில் பலவகை மலர்களை யும் அவற்றின் பெயர்களையும் நன்கு அறிந்திருந்தனர். அவை சிவந்தகாந்தட்டி, ஆம்பற்பு, அனிச்சப்பு, குளத் திற்புத்த செங்கழுநீர்ப்பு, குறிஞ்சிப்பு, வெட்சிப்பு, செங்கோடு வேரிப்பு, தேமாம்பு, செம்மணிப்பு, விரிந்த கொத்திணையுடைய பெரிய மூங்கிற்பு, வில்லப்பு, நெருப்பை ஒத்த ஏறுழம்பு, மராமரப்பு, கூவிரப்பு, வடவனப்பு, வாகைப்பு, வெட்பாலைப்பு, பஞ்சாய்க்கோரை, வெண் காக்கணம்பு, கருவிளம்பு, பயனிப்பு, வானிப்பு குரவப்பு, பச்சிலைப்பு, மகிழம்பு, காயாம்பு, ஆவிரம்பு, சிறுமூங்கிற்பு, துரைப்பு, சிறுழனை, குன்றிப்பு, மருதப்பு, கோங்கம்பு, மஞ்சாடிப்பு, தேனுறுப் பாதிரிப்பு, செருந்திப்பு, புனிவிப்பு, சண்பகப்பு, நாறுகரத்தை, காட்டு மல்லிகைப்பு, மாம்பு, தில்ஜலப்பு, மாலைப்பு, கல்லிலே படர்க்க மூல்ஜிலப்பு, கஞ்சங்குல்ஜிலப்பு, பிடலம்பு, செங்கருங்காலிப்பு, வள்ளிப்பு, நெய்தற்பு, செம்மூல்ஜிலப்பு, தாமரைப்பு, ஞாழற்பு, மெளவற்பு, கொழுடிப்பு, பழக்கால் மல்லிகைப்பு, சாதிப்பு, கருத்தாமக் கொடிப்பு, வெண்கோற்பு, தாழம்பு, சுரபுன் ணைப்பு, காஞ்சிப்பு, கருங்குவளைப்பு. ஒழைப்பு, மரவம்பு, தணக்கம்பு, இரண்டம்பு, திலவம்பு, கொன்றைப்பு, அடிப்பம்பு, ஆத்திப்பு, அவரைப்பு, பகன்றைப்பு, பலாசம்பு, அசோகம்பு. பிச்சிப்பு, கருநொச்சிப்பு, தும்பைப்பு, துலாய்ப்பு, விளக்கு போன்ற தோன்றிப்பு, நந்தியாவட்டைப்பு, புன்னுகப்பு, பருத்திப்பு, பீர்க்கம்பு, குருக்கத்திப்பு, சந்தனப்பு, அகிற்பு, புன்ணைப்பு, காரத்தம்பு, நாகப்பு, இருவாட்சிப்பு, கரியபெரிய கிருத்தப்பு, வேங்கைப்பு, மலையெருக்கப்பு - முதலியன. இது ஒன்றிலிருந்தே நம் முன்னேரது.

பூவினைப்பற்றிய அழுங்திய புலமையை—இயற்கையில் தோய்ந்த இதயத்தினை உணரலாமன்றோ!

### சமுதாய அமைப்பு

சங்க காலத்தில் இன்றுள்ள சாதிகள் இருந்தன என்பது கூறக்கூடவில்லை. அதனால் அரசன் முதல் ஆண்டி சருக இருந்த எல்லா நிலை மக்களும் கல்வி கற்க வசதி இருந்தது. குறத்தி, வேட்டுவச்சி, பாடினி முதலிய எல்லோரும் கல்வி கற்றனர்; புலமை கருதி மன்னரால் மதிக்கப் பெற்றனர்.

சங்க காலத்தில் தொழில்—நிலம்—பண்பு பற்றி எழுந்த பெயர்கள் பல்லவர் காலத்தில் சாதிப் பெயர்களாகத் தோற்றமெடுத்தன. இச்சாதி வேறுபாடுகள் நாயன்மாராலும் ஆழ்வாராலும் கண்டிக்கப்பட்டன. ஆயினும், இவை பிற்காலச்சோழர்காலத்தில் வேறுன்றி மக்களைப் பல பிரிவினராகப் பிரித்துவிட்டன; குலத்திற்கு ஒரு நீதி ஏற்பட்டது. இதனால் சமுதாய ஒற்றுமை குலைந்தது. சமுதாயத்தில் தாழ்த்தப்பட்ட மக்கள் சாதிகளை அறியாத இசுலாமிலும்கிறித்தவத்திலும் சேர்ந்தனர். சுருங்கக் கூறின், சாதி வேறுபாடுகள் புதிய சமயங்களை வளர்த்தன.

தாழ்த்தப்பட்ட இந்துக்கள் பல கொடுமைகளுக்கு ஆளாயினர். இந்த நூற்றுண்டில்தான் காந்தியடிகளாலும் பிற நன்மக்களாலும் இவ்வேறுபாடுகள்வன்மையாகக் கண்டிக்கப்பட்டன. அரசாங்கம் தாழ்த்தப்பட்ட மக்களுக்கு இலவசக் கல்வி அளிக்கின்றது. ஆங்கிலக் கல்வியும் நாகரிகமும் பரவப் பரவ, சாதி வேறுபாடுகள் மறைந்து வருகின்றன. தமிழகத்தில் இன்று கலப்புத் திருமணங்கள் நடைபெற்று வருகின்றன. இந்த நூற்றுண்டின் திறுதிக்குள் தமிழ்ச் சமுதாயம் இவ்வேறு

ஷாடுகளை ஒழித்துவிடும் என்று உறுதியாகக் கூற வாம்.

### சமயம்

சிவ நெறியும், மால்நெறியும், வடவர் கூட்டுறவால் சைவ வைணவங்களாக மாறின. பெளத்தமும் சமணமும் இங்ஙாட்டில் கால்கொண்டன. பின்னர் இசுலாமும் கிறித்தவமும் நுழைந்தன. இன்றும் இச் சமயங்கள் இருந்துவருகின்றன. சமயக் கொடுமையும் இன்று பேரளவு நிலவி வருகின்றது. சமய நெறி படிப்படியாக வளர்ந்து வளர்ந்து வருகிறது.


ஒவ்வொரு சமயத்தையும் குறிக்கும் விழாக்கள் நாடெங்கும் நடைபெற்று வருகின்றன. இந்துக்களே பெரும்பாலராய் இங்ஙாட்டில் இருக்கின்றனர்; தொன்று தொட்டு அவர்கள் விழாக்களே பலவாக இருந்து வருகின்றன. அரசாங்கம் எல்லாச் சமயத்தார் விழாக்களுக்கும் நோன்புகளுக்கும் விடுமுறை அளித்து எல்லாச் சமயத்தினரையும் ஒப்ப நடத்துவது நாகரிகத்தின் சிறந்த அடையாளமாகும்.

## 11. தமிழர் நாகரிகம்-III

### சமய தத்துவம்

பழைய மக்கள் உலகம், உயிர், கடவுள் என்ற மூன்றையும் உணர்ந்தனர்; உயிரிருக்கும் கடவுளுக்கும் தொடர்பு உண்டு என்பதை அறிந்தனர்; கடவுள் விருப்பப்படியேயாவும் நடைபெறுவதாக நம்பினர்; “தீதும் நன்றும் பிறர்தர வாரா” என்பதை உணர்ந்தனர்; நல்ல ஒழுக்கமே கடவுளை அடைவிக்கும் நெறி என்று துணிக்குனர்; எண்ணம், சொல், செயல் ஆகிய மூன்றும் தூய்மையாக இருக்க வேண்டும் என்பதை அறிந்தனர்.

கைவர்கள் பதி, பசு, பாசம் என்ற முப்பொருள் உண்மையை நாட்டில் பரப்பினார். உயிர் வேறு—கடவுள் வேறு அல்ல என்பது சங்கரர் சமய தத்துவம். ஆன்மா விற்கும் இறைவனுக்கும் உள்ள தொடர்பு அத்வைத் சம்பந்தம். அதுபோலவே ஆன்மாவுக்கும் இறைவனுக்கும் உள்ள தொடர்பு அத்வைத்த தொடர்பு. ஆனால், இரண்டாம் அத்வைதம் முதல் அத்வைத்ததைவிடச் சிறந்ததுபற்றி விசிட்டாத்வைதம் எனப்பட்டது. மாத்வாச்சாரியார், துவைத மதக் கருத்துக்களைப் போதித்தார். இறைவனும் உயிரும், இறைவனும் பொருள் களும், உயிரும் பொருள்களும், ஓர் உயிரும் மற்றொர் உயிரும், ஒரு பொருளும் பிற பொருளும் எனப் பிரமத்தில் பல குணங்கள் உண்டு என்று கூறுகின்றார், சமண சமயம் தானம், தவம், சீலம், அருக தேவன் வழி பாடு ஆகிய கான்கும் மோட்சத்தை அடைவிப்பன என்று பேசுகின்றது. ‘அவர் அறுத்தலே முத்திக்கு வழி’ என்று பெளத்தம் பறைசாற்றுகிறது. அன்பு, இன்னு செய்யாமை, அவா அறுத்தல் முதலிய பண்புகள் தேவையென்று பொதுவாக எல்லாச் சமயத்துவநூல்களும் உரைக்கின்றன. மேனுட்டார் நம் சமய தத்துவ நூல்களின் உண்மைகளை அறிந்து வியக்கின்றனர். மேனுட்டுச் சமய தத்துவமும் இக்காலத்தில் கல்லூரிகளில் பாடமாகக் கற்பிக்கப்படுகின்றது. இன்று சமய தத்துவம் பயிலுகின்ற கல்லூரி மாணவர்களுக்காரர், இராமாநுசர், மாத்வர்-இயர்தம் தத்துவக் கருத்துக்களையும், கைவ சித்தாங்தக் கருத்துக்களையும், பிற சமயக் கருத்துக்களையும் நன்கு பயிலுகின்றனர். பல்கலைக் கழகங்களிலும் சமய தத்துவ ஆராய்ச்சி நடைபெறுகிறது.



## பொழுது போக்குகள்

குறிஞ்சி நிலத்தில் ஆடவரும், பெண்டிரும் சீசர்க்கு குரவையாடுவர். மூல்லை நிலத்தில் ஆயர் குழலூதுவர்; ஆய்ச்சியர் ஆடிப் பாடுவர். மருத நிலத்தில் மக்கள் புனல் விளையாட்டு, உண்டாட்டுவிழா முதலியவற்றில் பொழுது போக்குவர். பொதுவாக அக்காலத் தமிழ் மக்களுக்குள் சிலர் கோழிப் போர், கெளதாரிப்போர், ஆட்டுக்கிடாப் போர் முதலிய விளையாட்டுக்களில் பொழுது போக்குவர். காற்றுடி விடுதலும் ஒருவகை விளையாட்டு. வேடிக்கையாகச் சூதாடுதலும் உண்டு.

நெய்தல் நிலமக்கள் பொதுவிடத்தில் கூடுவர். மேலே சொல்லப்பட்டவிலங்குகளையும், பறவைகளையும் போரிடச் சொல்லி வேடிக்கை பார்ப்பர்; பின்னர்த் தம்முள் மற்போரும் கருவிப் போரும் செய்வர்; பிறகு கவண் கல் வீசி விளையாடுவர்; முழுநிலா இரவில் தழை உடை அணிந்த தம்பதிகளோடு மணல் முற்றத்தில் கூடுவர்; அவ்விடத்தில் சிளைச் சுருவின் கொம்பை கடுவர்; அதன்மேல் தாழம் பூவையும், வெண்டாளிப் பூ மாலையையும் சூட்டுவர்; அதனிடம் ஏற்றிய தெய்வத்தை வழிபடுவர்; பின்பு பனங்களையும், நெல்லால் சமைத்து களையும் குடித்துக் களித்து விளையாடுவர். அம் மக்கள் கடலில் விளையாடுவர்; பின்பு ஆற்று நிரில் குளிப்பர்; நண்டுகளைப் பிடித்தாட்டுவர்; கடலலைகளைக் காலால் மிதிப்பர்; மணலினால் பாதைகளை அமைப்பர்; உயர்ந்த மாடங்களிலிருந்து வரும் இன்னிசையைக் கேட்டு மகிழ்வர். பரதவர் பற்றிய இவ்விவரங்கள் மட்டுள்ளப்பாலையில் குறிக்கப்பட்டுள்ளன.

பிற்காலத்தில் எழுதப்பெற்ற புறப்பொருள் வெள்பா த—7

மாலையிலும் கோழிப் போர் முதலியன கூறப்பட்டுள்ளன. அரசன் தன் ஓய்வு நேரங்களில் புலவர்களோடு பேசிப் பொழுது போக்குவான்; ஆடல் பாடல்களில் நேரத்தைக் கழிப்பான். இப்படியே செல்வதாம் கழித் தனர். எனிய மக்கள் தம் பின்னைகளோடும் நண்பர் களோடும் பேசியும் விளையாடியும் பொழுது போக்கினர். கோவில்களிலும் மடங்களிலும் நடைபெற்ற சமயச் சொற்பொழிவுகளைக் கேட்டனர்; கோவில்விழாக்களில் பொழுது போக்கினர்; அடிக்கடி நிகழும் மற்போர், வாட்போர் முதலிய பரிசுப் போட்டிகளைக் கண்டு மகிழ்ந்தனர்.

வையை போன்ற ஆறுகளில் வெள்ளம் வரும் போது மக்கள் ஆற்று நிலில் குதித்து கெடுநேரம் விளையாடிப் பொழுது போக்குவர். விஜயநகர வேந்தர் ஆட்சிக் காலத்தில் நவராத்திரி ஒன்பது நாளும் சிறப்பாக நடைபெற்றது. ஒன்பது நள்ளகளிலும் பலவகை விளையாட்டுகளும் வேடிக்கைகளும் நடைபெற்றன. அவர்களுக்கு அடங்கிய நாயக்கர் ஆட்சியில் தமிழகத்தில் நவராத்திரி விழா கொண்டாடப்பட்டது.

இன்று நாடகம், படக் காட்சி, பலவகை விளையாட்டுகள், வாடைலி, இசை, இன்ன பிறவற்றில் மக்கள் தம் ஓய்வு நேரங்களைக் கழிக்கின்றனர்; சிலர் நூல்களைப் படித்து மகிழ்கின்றனர்; சிலர் சொற்பொழிவு கேட்டு இன்புறுகின்றனர்; பின்னும் சிலர் கலை நிகழ்ச்சிகளில் கலந்து கொள்கின்றனர்.

**நீதி முறை**

சங்க காலத்தில் அறங்காறும் அவையங்கள் என்னும் நீதி மன்றங்கள் பெயர் பெற்றன. தராசின் நடுவில் உள்ள முன்போல நடுவு நிலையிலிருந்து வழக்கை விசாரித்து நீதி வழங்கவேண்டும் என்பது வள்ளுவர்

அறவுரை. பொற்கைப் பாண்டியன், நெடுஞ்செழியன், மனு நீதி:கண்ட சோழன் முதலியோர் நீதியால் தம் பெயரை நிலை நிறுத்தியவராவர்.

பல்லவர் காலத்தில் கிராம ஆட்சியாளர்கள் நீதி வழங்கி வந்தனர். அக்கால உயர் நீதிமன்றம் ‘தருமாசனம்’ எனப்பட்டது. சோழர் காலத்திலும் கிராம வழக்குகளை ஊராட்சி மன்றத்தினர் விசாரித்து நீதி வழங்கினர். பெரிய வழக்குகளை நாட்டுப் பெருமக்கள் கூடித் தீர்த்தனர். கோவில் வழக்குகளை கோவில் ஆட்சியாளர் தீர்த்துவைத்தனர். மன்னனே நீதிபதியாக இருந்து நீதி வழங்கிய வழக்குகளும் உண்டு. தற்செயலாக நேர்ந்த குற்றங்களுக்கு மென்மையான தண்டனைகளும் வேண்டுமென்றே செய்யப்பட்ட குற்றங்களுக்கு வண்மையான தண்டனைகளும் விதிக்கப்பட்டன. என்னிறந்த கல்வெட்டுகள் இவ்வுண்மைகளைத் தெரிவிக்கின்றன.

இக்காலத்தில் மேனுட்டு முறையில் மிகப் பல நீதி மன்றங்கள் தோன்றிப் பணியாற்றி வருகின்றன. ஆங்கில ஆட்சியில், சாதிக்கொரு நீதி கூறும் பழையமுறை மறைந்துவிட்டது. எல்லோருக்கும் குற்றத்திற்கேற்ற தண்டனை விதிக்கப்பட்டது.

### பழக்கம்

பழக்கம் என்பது பயிற்சியின் முதிர்ச்சி எனப் பொழுன்படும். பழக்கம் உயர்ந்ததாக இருப்பின் அது தரும் பயன் சிறந்ததாகும். இளமை முதல் நல்ல ஒழுக்க நெறிகளில் பயிலுகின்ற ஒருவன் காலப்போக்கில் சமுதாயத்தில் நன்மகளுக்க் கருதப்படுவான். இளமை முதல் தீய நெறிகளில் பழகும் ஒருவன் பொது மக்களால் வெறுக்கப்படுவதோடு தானும் கெட்டு அழிவான். எனவே நன்றேர் வகுத்த நல்ல நெறிகளில் பழகுவதே

வரவேற்கத் தக்கது. “தொட்டிற் பழக்கம் சுடுகாடு மட்டும்.” ஆதலின் இளமை முதலே நன்னெறிகளிற் பழகுதல் விரும்பத்தக்கதாம். நற்பழக்கச் செயல்களின் யனே உயிர்க்கு உற்ற துணையாய் அமையும்; அமைந்து, இன்பழும் அமைதியும் பயக்கும்.

பயிற்சி முதிர்ச்சி அடைந்தபின், அறிவு நிலை உணர்வு நிலையை எழுப்பித் தானும் அதன்கண் ஒன் றிப் போகும். அங்நிலையே உணர்வு நிலை; மனிதனை இன்பத்தில் ஆழ்த்தி மகிழ்வூட்டும்; எனவே, மனித நுக்கு நற்பயிற்சியும் அதன் முதிர்ச்சியுமாகியபழக்கம் இன்றியமையாததாகும். மனிதன் ஏற்றுக்கொண்டு கல்வி, பயிர்த் தொழில், கைத்தொழில் ஆகிய எத் துறையிலும் பயிற்சியும், அதன் முதிர்ச்சியும் பெறு தலே இன்ப வாழ்க்கைக்குக் காரணமாய் அமைகின் றது. பழக்கத்தால்தான் தகுதி வருகின்றது. தகுதி உடையவரே வாழ்க்கையில் உயருகின்றனர். நினைந்து பழகிய பின்னரே பழக்கம் பயனுடையதாகும். இவ் வாறு நினைந்து பேசிய சொற்பழக்கங்களில் ஒன்றே ‘இடக்கர் அடக்கல்’ ரெபது. இது நற்பழக்கத்தை உணர்த்துகின்றது.

செயல் என்பது உடம்பு கருவியாக நிகழ்வது. செயற்பழக்கம் நல்லதாயின் மனிதன் செயல்கள் எல்லாம் நல்லவாய் அமையும். பிசிராந்தையாரின் இன்ப வாழ்க்கை மனம், சொல், செயல் என்னும் மூன்றின் நற்பழக்கத்தால் இயன்றது அறியத்தகும்.

### வழக்கம்

நம் முன்னேர் தத்தம் பெருமுயற்சியால் வருந்திப் பயின்று தேறிய பழக்கங்கள் காலப்போக்கில் வழக்கங்களாக மாறுகின்றன. முதலில் தரிசாய்க் கிடந்த நிலப் பகுதிகளை எவ்வாறே தெரிந்து திருத்தி விதை விதைத்

துப் பயிர் விளைக்கக் கற்றுக்கொண்ட பழக்கம் பின்பு வழிவழியே வழக்கமாய் நடைபெறுவதால்தான், நாம் அவ்வழக்கத்தைக் கடைப்பிடித்து, மிகவும் எளிமையாக உழவு முறையும் உணர்ந்து, பயிர் செய்து, பயன் பெறுகின்றோம். இங்குணமே நம் முன்னேர் வாழ்க்கையின் ஒவ்வொரு துறையிலும் பழகிப்பழகிச்செய்தன வற்றை இன்று ‘வழக்கம்’ என்ற பெயரால் நாம் பெருமுயற்சியின்றிச் செய்து வருகின்றோம். இலக்கணத்திலும் ‘வழக்கு’ என்னும் சொல் பயில்கின்றது. மக்கள் பழக்க முதிர்ச்சியால் கொண்டவை எல்லாம் வழக்கமாக மாறுகின்றன. வழக்கை உயிர்நாடியாகக் கொண்டு வழக்கத்தின் சிறப்பினை எளிதில் உணரலாம்.

முதலில் தோன்றிய உயர்ந்தோர் பழக்கங்கள் காலப் போக்கில் வழக்கங்கள் என்று பெயர் பெற்று, பின்வரும் மக்களுக்கு மேல்வரிச் சட்டங்களாக அமைகின்றன. இவ்வாறே உயர்ந்தோர் ஒழுக்கங்களும் காலப் போக்கில் வழக்கங்களாக மாறுகின்றன. வழக்கம் என்ற நிலைக்கு வந்தவை பின்வரும் மக்களால் எளிதில் பின்பற்றப்படுதலை நமது வாழ்க்கையிலே நாம் காணுகின்றோம். ‘இது எங்கள் குடும்ப வழக்கம்’ என்று மக்கள் சொல்வதை நாம் கேட்டிருக்கிறோம். இவ்வழக்கம் எளிதில் மாறுத நிலை பெற்றிருத்தலையும் நாம் நம் வாழ்க்கையில் காணுகின்றோம். நன்மக்களால் பயிலப் பெற்றுக் காலப் போக்கில் வழக்கங்களாக மாறி யவையே திருக்குறள் முதலிய அறநூல்களில் எடுத்து ஒத்தப்படும் அறவுரைகள் என்பது அறியத்தகும். இங்குணம் ஒத்தப்பெற்ற வழக்கங்களைப் பின்பற்றுதலே ‘உலகத்தோடு ஒட்ட ஒழுகல்’, எனப்படுவது. இவ்வழக்கிற்கு மாறுபட்டு நடப்பவர் ‘பல கற்றும் கல்லாதவர்,’ என்பது வளருவர் கருத்து. “உலகம் என்பது

“யர்ந்தோர் மாட்டு” என்பது தொல்காப்பியம். எனவே, உலகத்தோடு ஒட்ட ஒழுகல் என்பது, உயர்ந்தோர் பின்பற்றும் பழக்கங்களைப் பின்பற்றி நடத்தல் எனப் பொருள்படும். வழக்கம் என்பது பொதுமக்களிடம் தோன்றி, அவரால் ஊட்டம் பெற்று நிகழ்வதே ஆயினும், அதனைச் செப்பம் செய்து எப்பொழுதும் இருக்கத்தக்க முறையில் ஏற்றம் தருபவர் சான்றேரே ஆதலின், வழக்கத்தின் மதிப்பு உயர்கின்றது.

அன்பிற்கு நிலைக்களமாகிய குழந்தையைத் தூக்கிக் கொஞ்சதல் மிகப் பழைய காலத்திலிருந்து நம்மிடம் இருந்துவரும் வழக்கங்களில் ஒன்றாகும். இவ் வழக்கத்திலிருந்து எழுந்ததே,

“மக்கள்மெய் தீண்டல் உடற்கிள்பம் மற்றவர் சொற்கேட்டல் இன்பம் செய்க்கு”

என்னும் திருக்குறள். இவ்வாறே பிறை தொழுதல் சிலம்பு அணிதல், அம்புலி காட்டல், சூள் செய்தல் நெல் உகுத்துப் பரவுதல், வெள்ளனி அணிதல், செவ் வணி அணிதல் முதலியன தொன்றுதொட்டு வரும் வழக்கங்களாகும். இவ்வழக்கங்களையெல்லாம் புறநா னாறு போன்ற சங்க நூல்களில் கண்டு மகிழ்லாம்; பிற காலத்தில் எழுந்த வழக்கங்களைப் பின் நூல்களில் கண்டு தெளியலாம். இவ்வழக்கங்கள் மக்கள் நாகரி கத்தை மிகுத்துக் காட்டுவனவாம்.

**ஒழுக்கம்**

ஒழுகுதல்—தொடர்ந்து நடைபெறல்; ஒழுக்கம் தொடர்ந்த நடை.

நல்ல ஒழுக்கம் சிறப்பினைத் தருதலால் உயிரினும் மேலானதாகப் போற்றப்படுவதாகும். உயிர் எல்லாப் பொருளிலும் சிறந்தது; ஆயினும் ஒழுக்கம் போல விழுப்பம் தாராது, உயிர்க்கு உறுதுணையாய் அமை-

வது ஒழுக்கம் ஒன்றே. ஒருவன் து ஒழுக்கம் குன்றினால் அவனைச் சேர்ந்த எல்லாம் குன்றிவிடும். ஒழுக்கம் இல்லாதவனிடம் உயர்வு இல்லை. ஒழுக்கத்தில் சுருங்காதவர் மனவளிமையுடையவர். ஒழுக்கம் ஒன்றே மேம்பாட்டை அடைவிக்கும். நல்லொழுக்கம் அறத்திற்குக்காரணமாய் இருமையிலும் இன்பம் பயக்கும். ஒழுக்கமுடையவர் மறந்தும் தீய சொற்களைத் தம் வாயால் சொல்லார். உயர்ந்தோர் பலரும் ஒழுகிய வழியே ஒழுகுதல் அறிவுடையோர் செயலாகும். இவை வள்ளுவர் கருத்துகள்.

நல்ல ஒழுக்கத்திற்கு மறுதலையானது தீய ஒழுக்கம். அதனைச் சான்றேரூரும் அறநூல்களும் அழுத்தம் திருத்தமாகக் கண்டித்துள்ளனர்.

செல்வர், வறியவர், நண்பர், பகைவர் என எவரிடத்தும் வெறுப்பின் றியும், தமது கொள்கை விடாதும், நன்றாய் ஒழுகுதலே சிறந்த ஒழுக்கம் எனப்படும். கோழுர் கிழார் பாடலொன்று ஒழுக்கத்திற்குச் சிறந்த சான்றாய் அமைந்துள்ளதைக் காண்க.

“பெற்றது மகிழ்ந்து சுற்றம் அருத்தி  
ஓம்பாது உண்டு கூம்பாது வீசி...  
விறர்க்குத் தீதறிந் தன்றே இன்றே, திறப்பட  
நன்னார் நாண அன்னைங் தேகி  
ஆங்கிளி தொழுகி னல்லது ஓங்குபுகழ்  
மன்னுள் செல்வம் எய்திய  
நும்மோ ரன்ன செம்மலுட்டத்தே.”

### இல்வாழ்க்கை

சங்க காலத் தமிழர் பலர் காதல் மனம் புரிந்து இல்வாழ்க்கை நடத்தினர் என்று நூல்கள் கூறுகின்றன. அன்பை அடிப்படையாகக் கொண்ட அவர்கள் து இல்வாழ்க்கை பெரும்பாலும் நல்ல முறையிலேயே

டாக்டர் வந்தது. அன்பே இல்வாழ்க்கையின் தனிப்பண்பு; அறமே இல்வாழ்க்கையின் தனிப்பயன்.

**“அன்பும் அறனும் உடைத்தாயின் இல்வாழ்க்கை  
பண்பும் பயனும் அது”**

என்பது திருக்குறள்.

ஒத்த குடி, ஒழுக்கம், ஒத்த கல்வி, ஒத்த பண்பு, ஒத்த அருள் உணர்ச்சி, ஒத்த உணர்வு முதலிய பண்புகள் இருவரிடமும் பொருந்தியிருத்தல் வேண்டும் என்பது முன்னேர் கருத்து. இப்பொருத்தங்களோடு கணவரும் மனைவியும் இல்வாழ்க்கை நடத்தும்போது தலைவன் உயர் கல்வி கற்பதற்குத் தலைவியைப் பிரிவான்; நாடு காத்தற்காகப் பிரிவான்; அரசரிடைப் போர் நிகழ்வதைத் தடுக்கத் தூது செல்வான்; பொருள் தேடவும் பிரிவான்; பரத்தையர் பொருட்டும் பிரிவான்.

மனையில் இருந்து அறம் புரியும் உரிமை தலைவிக்கே சிறப்பாக உரியது. அதனால் அவன் மனைவி, மனைக் கிழத்தி, இல்லாள் எனப்பட்டாள். அவள் இல்வாழ்க்கைக்கு அரசியாக இருப்பவள்; அதனால் வாழ்வரசி எனப்பட்டாள். பொருள் தேடி வீடு கொணர்தல் கணவன் கடமை; அப்பொருளை வகுத்துக் குடித்தனம் செய்தல் மனைவியின் கடமை. இங்ஙனம் பெண் இல்லத்தில் அரசு செலுத்துகிறார். “தாய் அறியாச்சுல் இல்லை” என்பது போல மனைவி அறியாத எதனையும் கணவன் செய்யான். விருந்து உபசரித்தல் தீவாழ்வார் சிறந்த கடமை. இதனைப் பழந்தமிழர் போற்றிப் பாதுகாத்தனர். இறந்த முன்னேர், துறவி கள், விருந்தினர், சுற்றுத்தார் இவர்களைப் போற்றுதல் இல்வாழ்வார் கடமை என்று வள்ளுவர் கூறியுள்ளார். தன் தாய் வீட்டில் கிடைக்கும் தேன் கலந்த பாலினும், தலைவனுடன் சென்று பாலை நிலத்தில் மான் உண்டு

எஞ்சிய நீரைச் சிறப்பாகக் கருதும் மனப் பண்டு தலைவிக்கு இருந்தது. சுருங்கக்கூறின், சங்க கால மஜைவி “தற்காத்துத் தற்கொண்டான் பேணித் தகைசான்ற சொற்காத்து”

வாழ்ந்து வந்தாள் என்று கூறலாம்.

கணவன் பரத்தையரிடம் நட்புக்கொள்ளின் மஜைவி அவனை நயமாகத் திருத்துவாள்; “தைத்திங்கள் தன்கயம்போலப் பலர் படிந்து உண்ணும் நின் பரத்தை மார்பில் பட்ட நினது மார்பை யான் தீண்டேன்” என்று கூறிப் பரத்தையின் இழிந்த நிலையை எடுத்துக் காட்டுவாள். “வேண்டேன் பெரும, ஆண்டுச்செய் குறியோடு ஈண்டு நீ வரவே” என்று வேண்டிக்கொள்வாள்; அவன் மேலும் கேளானுயின் ஊடல் கொள்ளுவாள். கணவன் பல வகையிலும் மஜைவியின் ஊடலைத் தீர்ப்பான்.

தாய்மார் தாம் பெற்ற இளங் குழந்தைகளைக் கையில் ஏர்த்திக்கொண்டு, பூசைக்கு வேண்டிய பூ, புகை முதலியவற்றேடு. தம் கணவருடன் கோவிலுக்குச் சென்று இறைவனை வழிபட்டனர் என்று மதுரைக் காஞ்சி கூறுகிறது.

சங்க காலத்தைப் போலவே பிற்காலத்திலும் நாயன்மார் வாழ்க்கையும் நன்முறையில் நடைபெற்றது. கணவனும் மஜைவியும் ஒத்த கருத்துடன் சமயத் தொண்டு செய்தனர். செம்பியன் மாதேவியார், குந்தவ்வையார், சோழப் பேரரசிகள் முதலியோர் சிறந்த சமயப் பற்றுடன் திகழ்ந்தனர்.

இக்காலத்தில் சங்க காலக் காதல் மணம் சிறி தனவு பரவி வருகிறது. ‘குணம் பேசிக் குலம் பேசித்’ திலகவதியார் திருமணத்தை முடிவு செய்தபடியே இப் பொழுது பெரும்பாலான திருமணங்கள் முடிவு செய்ய

யப்படுகின்றன. எனினும், காதல் அடிப்படையில் முடியும் திருமண வாழ்க்கையே மிகச் சிறந்தது என்பது அறிஞர் கருத்தாகும்.

## 12. தமிழர் பண்பாடு

“ஒரு தாய் தான் பெற்ற பிள்ளைகளுள் கற்ற வணியே மிகுதியாக விரும்புவாள். சமுதாயத்தில் கல்வி கற்றவன் தாழ்ந்தவனுயினும், உயர்ந்தவர் அவன் யோசனையைக் கேட்பர். அவனது யோசனையையே அரசனும் மதிப்பான். எனவே, கற்றவனே வீட்டிலும் சமுதாயத்திலும் அரசியலிலும் சிறப்புப் பெறுவான். ஆதலால் எப்பாடு பட்டாவது ஒவ்வொரு வரும் கல்வி கற்பது இன்றியமையாததாகும்,” என்று ஆரியப்படை கடந்த நெடுஞ்செழியன் கூறியுள்ளான். அரசனே இத்தகைய எண்ணத்தைக் கொண்டிருப்பின் அவன் ஆண்ட நாட்டில் கல்விக்குக்குறைவுண்டோ? தமிழகத்தில் அரசன் முதல் குறவன் குறத்தி ஈருக எல்லா மக்களும் கல்வி கற்றிருந்தனர். கூலவாணிகள், மருத்துவன், கொல்லன், அறுவை வாணிகன் முதலிய பல தொழில் ஆடவரும், பாணர், குயவர், வேடர்கள்ற பல இனப் பெண்டிரும் அரசர்கள் பாராட்டத்தைக் குலமையைப் பெற்றிருந்தனர் என்ற உண்மையைச் சங்கப் பாடல்களால் அறியலாம். வளமளையைக் காத்துவந்த பெண்மணியும் கவி பாடினாள் எனின், அக் காலத்துத் தமிழ்ச் சமுதாயம் சிறந்த முறையில் கல்வி பெற்றிருந்தது என்பதைளரிதில் அறியலாம் அன்றே கல்வி, கேள்வி, ஒழுக்கம் ஆகிய முன்றிலும் சிறந்தவர் கான்றேர் எனப்பட்டனர்.

அுக்கால மன்னர்கள் கல்விக்கு மிக்க மதிப்பை அளித்தனர்; கலைகளில் வல்லவரைப் போற்றினர் தம்மை நாடிவங்கு கலைஞர் எந்நாட்டவராயினும் அரூக்குப் பரிசில்கள் எந்தனர்; உயர்க்கு முறையில் உணவு அளித்தனர். இங்ஙனம் பேரரசரும் சிற்றரசருடு பிற தலைவர்களும் கற்றவரைப் போற்றியதால், தமிழ் கத்தில் கலை மணம் கமழ்ந்தது. வணிகர்கள் தாப் சென்ற நாட்டு மொழிகளைக் கற்றனர். சாதுவன் வரலாறே இதற்குச் சான்று பகரும். இங்ஙனம் சமூ தாயத்தால் ஆதரிக்கப்பெற்ற புலவர்கள் உள்ள எழுச்சியால் பல பாடல்களைப் பாடினார்கள்; வள்ளுவர் திருக்குறளைச் செய்தார். மதுரைக் கூலவாணிகன் சாத்தனர் மணிமேகலை என்ற காப்பியத்தைச் செய்தார்; இளங்கொவடிகள் நெஞ்சையள்ளும் சிலப்பதி காரம் செய்தார். உலகப் பொதுமறை என்று போற்றப் படும் திருக்குறள் ஒரு சமுதாயத்திலிருந்து எழுந்தது எனின், அச்சமுதாயம் நாகரிகத்திலும் பண்பாட்டிலும் சிறந்திருத்தல் வேண்டும் எப்பது கூறுதே அமையும் அன்றே?

### சமுதாய அமைப்பு

குறிஞ்சி, பாலை முதலிய ஐவகை நிலங்களில் தலை மக்கள், பொதுமக்கள் என்ற இரண்டே பிரிவெகள் இருந்தன. பெரிய நகரங்களில் மட்டும் அரசர், அந்தனர், வணிகர், வேளாளர். பலவகைத் தொழிலாளர்கள் என்ற பிரிவினர் இருக்கார். இவையாவும் தொழில் பற்றியும், விலம் பற்றியும், பண்பு பற்றியும் உண்டான பிரிவுகளே தவிர, இன்றுள்ளதைப் போலப் பிறவி பற்றிய சாதிகள் அல்ல. இந்த உண்மையை நாம் மறந்துவிடலாதாது. நவரத்தினங்களை விற்றவர் முதல் அப்பம் விற்றவர் கருக வாணிகம் செய்த அனைவருமே ‘வணிகர்’ என்று

ஒக்காலத்தில் அழைக்கப் பெற்றனர். எனவே, இன்னள் கடுமையான சாதிப் பிரிவுகள் அக்காலச் முதாயத்தைப் பிரிக்கவில்லை. குறத்தி, குயத்தி, ரணத்திமுதலியோரும் சமுதாயத்தில்புலமையும்மதிப்பும் பெற்றனர் என்பதை நோக்க—இன்றும் அங்கிலை ராமல் இருத்தலைக் காண—அக்காலச் சமுதாயம் அமைப்பு இன்றைய அமைப்பிலிருந்து முற்றிலும் வறுபட்டிருந்தது என்பதைத் தெளிவாக அறியலாம். அரசர் தம்மை யொத்த அரசரிடமோ, நிலக்கிழார் ஸிடமோ பெண் கொண்டனர். தலைமக்கள் தலைமக்கரிடமும், பொதுமக்கள் பொது மக்களிடமும் மண்டறவு கொண்டனர்.

### மன்னரும் மக்களும்

அரசர்கள் ஜம்பெருங்குழு, எண்பேராயம் என்ற இரண்டு பெரிய அவையினரின் ஆலோசனைப்படியே அரசாண்டு வந்தனர். அவருள் மக்களால் தேர்ந்தெடுக்கப்பட்ட பிரதிசிதிகளும் இருந்தனர். இக்காலத்தில் கண்டபெறுவதைப் போன்ற தேர்தல் முறை அக்காலத்திலும் இருந்தது. இவை அனைத்திற்கும் மேலாக அரசர்கள் இரவில் மாறுவேடம் பூண்டுகொண்டு கைரைச் சுற்றி வருவர்; மக்களின் தேவைகளையும் அரசாங்கத்திடம் உள்ள குறைகளையும் அறிவர்; அவற்றை நீக்க முற்படுவர். பொற்கைப் பாண்டியன் வரலாறே இதற்கு ஏற்ற சான்றாகும். “நான் காசியாத்திரை சென்ற பிறகு தனியாக இருக்கவேண்டுமே என்று கவலைப்படாதே. அரசுவேலி உன்னைப் பாதுகாக்கும்” என்று மதுரையிலிருந்த பிராமணன் தன் மஜைவியிடம் கூறினான் என்பதை நோக்க, பொது மக்கள் அரசன் ஆட்சியில் கொண்டிருந்த நம்பிக்கையை நன்கறியலாம்.

கண்ணகி எவர் துஜனயுமின்றி கேரே அரண்மலை சென்று பாண்டியணைக் கண்டாள்; அரசனது தவ றைச் சுட்டிக் காட்டினான். அரசன் தன் தவூ உணர்ந்து இறந்தான் என்பது கோக்க, பொதுமக்க ஆபத்துக் காலங்களில் கேரே மன்னாரிடம் சென்ற முறையிடலாம் என்ற நிலைமையும், மன்னன் பொறுதையாக மக்கள் குறையைக் கேட்டு முறை வழங்கினால் என்பதும் தெளிவாகின்றன அல்லவா?

மநுநீதிச் சோழன் அரண்மனைக்கு முன் ஆராய்ச்சி மணி கட்டப்பட்டிருந்தது. குறைவுடையோர் அதனை ஆட்டுவர்; உடனே மன்னன் முன் கொண்டு செல்லவே படுவர். மன்னர் அவர்தம் குறைகளைக் கேட்டு முறை செய்தான். அச்சோழன் பசுக் கண்றுக்காகத் தனது மகனையே முறை செய்தான் என்பதை கோக்க, நீத் வழங்கும் முறையில் தமிழ் வேந்தரது உயர்ந்த பண்பாட்டை அறியலாம். இதுகாறும் கூறப்பெற்ற சான்றுகள் மன்னரும் மக்களும் கொண்டிருந்த தொடர்பை நன்கு தெரிவிக்கின்றன. தீக்கடைக்கோல் தீப்பற்றும் ஆற்றல் உடையது. ஆயினும் அது வீட்டு இறப்பிற் செருகப்படும். அதனால் வீட்டுக்குக் கெடுதி இல்லை. தகடுரை ஆண்ட அதியமான் தீயைப்போலப் பெரும் வீரம் உடையவன்; ஆயினும் அதனை அடக்கிக் கொண்டு அனைவரிடமும் சமமாகப் பழகுவான். தீக்கடைக்கோலைக் கடைந்தால் தீ வெளிப்படல்போல் அவனைச் சினப்பித்தால் அவனது பெருவீரம் வெளிப்படுமாம். தமிழ் அரசர் மக்கள் பிறவிக்கு உரிய பண்புகள் உடையவராய், அவற்றைத் தகுதி அறிந்து பயன் படுத்தினார் என்பது இதனால் பெறப்படுகிறதன்றே? மன்னரும் புலவரும்

தமிழ் வேந்தர் தமிழைத் தம் உயிரெனக் கருதினார்;

வியற்றமிழில் வல்ல புலவரையும், இசைத்தமிழில் வல்ல மாண்ரையும், நாடகத் தமிழில் வல்ல கூத்தரையும் என்கு மதித்துப் போற்றினர்; அவர்கள் மனம் மகிழும் டி சிறப்பு விருந்துகள் நடத்தினர்; அவர்கள் கேட்ட பற்றையெல்லாம் வழங்கினர்; “கற்றுரைக் கற்றுரே நாமுறுவர்” என்றபடி கல்வி நலம் வாய்க்கப்பெற்ற தமிழ் வேங்தர் முத்தமிழ்ப் புலவர்களை நன்கு போற்றினர்; அவர்களைத் தம் உற்ற நண்பராகக் கொண்டனர்; தம் இன்பதுன்பங்களில் பங்கு கொள்ளச் செய்தனர். அவ்வையார் தொண்டைமாணிடம் தூது சென்று அதியமானுடன் நிகழி இருந்த போரைத் தடுத்தார். கோழுர்கிழார் நலங்கிள்ளி, நெடுங்கிள்ளி இவர்தம் பகைமையை ஒழிக்கப் பாடுபட்டார். கபிலர், பரணர் முதலிய புலவர்கள் பேகனது மனைவாழ்க்கையைச் செம்மைப்படுத்தினர். தம் மக்கள்மிது போருக்கெழுந்த கோப்பெருஞ்சோழனைப் பொத்தியார் முதலிய புலவர்கள் தடுத்து நிறுத்தினர். தன் தமையனைக் கொல்ல விரும்பிய இளங்குமணைனைப் பெருந்தலைச்சாத்தனார் அறவழிப்படுத்தினார். முவேந்தரும், சிற்றரசரும் பூசலின்றி—போர் இன்றி—ஒற்றுமையாக வாழ்தல் வேண்டும் என்று புலவர் பெருமக்கள் பாடுபட்டனர். தமழ் வேந்தரும் இயலும்வரை அப்பெருமக்களின் அறிவுரைகளைக் கேட்டனர்.

புலவர்கள் பிழை கண்டவிடத்து அதனை எடுத்துக் கூறி அவ்வப்போது அரசர்களைத் திருத்தி வந்தார் குடிகளை வருத்தி வரி வாங்குதல் கூடாது, நீா தேங்கியுள்ள சிறிய குட்டையைப் பெரிய குளமாக மாற்ற வேண்டும், எப்பொழுதும் மறக்கள் வேள்வியே செய்தல் ஆகாது, அறக்கள் வேள்வியிலேயே ஈடுபடுதல் வேண்டும், சினம் கொள்ளலாகாது—என்பன போன்று

அறிவுரைகளைப் பிசிராங்கதையார், மாங்குடி மருதனை முதலிய புலவர் பெருமக்கள் சமயம் வாய்த்த போதெல் லாம அறிவுறுத்தி வந்தனர். தமிழ் மன்னரும் அவ் வறிவுரைகளுக்குச் செவி சாய்த்தனர்.

பாரியின் பொருட்டுக் கபிலர் பறம்பு மலையில் அகப் பட்டுக்கொண்டதும் உயிர் துறக்கதும் சிறக்க தியாகம் அல்லவா? அதியமானுடன் அவ்வையார் போர்க்களம் சென்று அவனை ஊக்கப்படுத்தி வந்தது செயற்கரிய செயலன்றே? கோப்பெருஞ் சோழனேடு பொத்தி யார் வடக்கிருந்து உயிர் நீத்தது பாராட்டத்தகும் பணியன்றே? உள்ள நட்பின் காரணமாகவே பிசிராங்கதையார் அச்சோழனேடு வடக்கிருந்தமை பெரிதும் பாராட்டத்தக்கதன்றே? புலவர்கள் வன்னல்கள் இறங்கபொழுது ஒன்று கூடி, புலம்பிய பாக்கள் பலபயனுள்ளபோது கூடி, இறக்கும் தறுவாயில் பிரிதல், பலரது இயல்பு. ஆனால், உயர்ந்த பண்பாடுடைய புலவர் பெருமக்கள் இன்பத்திலும் துன்பத்திலும் தங்கள்வள்ளல்களோடு இணைந்து வாழ்ந்தனர்என்பதை மேற்சொல்லப்பெற்ற சான்றுகள் விளக்கி நிற்கின்றன. மன்னர் ஒழுக்கம்

பாண்டியன் தலையாலங்கானத்துச் செருவென்ற நெடுஞ்செழியன், “யான் என் பகைவரை வெல்லேனுயின், மாங்குடி மருதன் போன்ற புலவர் பெருமக்கள் எனது நாட்டைப் பாடாது ஒழிவராக; குடிகள் பழி தூற்றும் கொடுங்கோலன் ஆக்கடவன்,” என்று சூரூரைத் தான்.

பூதபாண்டியன், “யான் என் பகைவரை வெல்லேனுயின், என் உயிர்க்குயிரான மனைவியை விட்டுப் பிரிவே னாகுக; குடிமக்களைக் காக்கும் பொறுப்பு வாய்ந்த அரசமரபிலிருந்து மாறிப் பிறப்பேனுகுக,” என்று சூரூறுன்.

சோழன் நலங்கிள்ளி, “யான் என் பகைவரை வெல் லேனுயின், என் மாலை பொதுமகளிர் மார்பில் துவள்வதாக,” என்று சபதம் செய்தான்.

சேரன் செங்குட்டுவன், ஆரியப்படை கடந்த நெடுஞ்செழியன் தன் தவற்றை உணர்ந்து உயிர் விட்டான் என்பதைக் கேட்டவுடன் சாத்தனுரை நோக்கி, “மழை பெய்யாவிட்டும், உயிர்களுக்குத் துன்பம் நேரிடும், அரசன் மீதே குற்றம் சுமத்தப்படும். நாட்டைப் பாது காக்கும் அரசப் பொறுப்பு மிகவும் இரங்கத்தக்கது,” என்று வருத்தத்தோடு கூறினான்.

இவையனைத்தும் எவற்றை உணர்த்துகின்றன? தமிழ் மன்னர் தம் மனைவியர்க்குத் துரோகம் செய்யாத வர், குடிகளைப் பாதுகாப்பதிலே கண்ணும் கருத்து மாய் இருந்தவர், புலவர் பெருமக்களை நன்கு மதித்தவர் என்பன போன்ற சிறந்த பண்புகளை அறிவிக்கின்றன என்னலாம்.

மணிமேகலையிது காமவெறி கொண்ட உதய குமரன் கொல்லப்பட்டான் என்பதை அறிந்தவுடன், அவன் தந்தையான நெடுமுடிக்கிள்ளி, “சோழ அரசன் து பட்டத்திற்குரிய மகன் காமவெறியால் கொல்லப்பட்டான் என்ற செய்தி சேர, பாண்டியர்க்கு எட்டு முன் னரே அவனுடலை எரித்து விடுங்கள்,” என்று கூறி னான். இஃது அம்மன்னது சிறந்த ஒழுக்கத்தை உணர்த்துகிறதன்ரே?

காவிரிப்பூம்பட்டினத்தை ஆண்ட ககந்தனுக்கு ஆண்மக்கள் இருவர். அவருள் ஒருவன் ஆற்றல் நீராடிவிட்டு வந்த மங்கை ஒருத்தியைக் காமக் குறிப்பு டன் நோக்கினான். இதனை உணர்ந்த ககந்தன் அவைன் வாளால் வெட்டினான். மற்றிருரு மகன் வேறெருரு பெண்ணைக் கண்டு மயங்கித் தன் மாலையை எடுத்துக்

கழுத்தில் போட முனைந்தான் இதனையறந்து ககந்தன், அவனையும் வாளால் வெட்டினான். பட்டத்திற்குரிய அவன் மக்கள் இருவரையும் அவர்கள் ஒழுக்கம் தவறிய காரணத்தால், வாளால் வெட்டிய தந்தையின் ஒழுக்கத்தை என்னெனப் பாராட்டுவது!

### இல்வாழ்க்கை

அக்காலத் தமிழர் இல்வாழ்க்கை பெரும்பாலும் காதல் மணத்தை அடிப்படையாகக் கொண்டது. தொல்காப்பியப் பொருளத்திகாரத்தின் பெரும்பகுதி காதல் மணச் செய்திகளையே கூறுவதாக அமைந்துள்ளது. சங்கப் புலவர் பாக்கள் பல இவ்வகப் பொருள் பற்றியனவாகவே அமைந்திருக்கின்றன. எனவே, இல்லற இன்பத்துக்கு அடிப்படையாக அக்காலத் தமிழர் களவு மணத்தைக் கொண்டனர் என்பது தெளிவு.

இத்தகைய காதல் மணம் நிகழ்ந்தபோதிலும், பரதத்தமைநாட்டில் இருந்துவந்தது. ஆடல் பாடலில் வல்லபொதுப் பெண்டிரும், ஒருவனை அண்டி வாழும் காமக்கிழத்தியரும் அக்காலத்தில் இருந்தனர். ஆடவர் சிலர் இப்பாத்தையர்பால் ஈடுபடுதல் உண்டு. இதனால் மஜனவியர் ஊடல் கொள்ளுதலும் உண்டு. கணவரை நயமான முறையில் நல்வழிப்படுத்தும் காரிகையரும் இருந்தனர். “இப்பிறப்பில் உண்ணேடு பொருந்த வாழ்தல் இயலவில்லையாயினும், அடுத்த பிறவியிலே நும் உண்ணேடு சேர்ந்து வாழ விரும்புகிறேன்” என்று நயமாகக் கூறி கணவரைத் திருத்திய மஜனவியர் பலர்; “நீ பரதத்தையிடம் உறைவதால் இறந்துவிடலாம் என்று கருதுகிறேன். ஆனால் உண்ணெப்பற்றிய நினைவு அடுத்த பிறவியில் உண்டாகாமற் போகுமோ த-8

என்ற அச்சத்தால் இறக்க அஞ்சகிரேன்” என்று கூறித் திருத்திய பெண்மணிகளும் இருந்தனர். “தொழிலில் பலரும் நிராடுவர்; அதுபோல் பலரோடும் முயன்கும் பரத்தையின் மார்பிலே தோய்ந்தனினது மார்பகத்தை யான் தழுவேன்” என்று கணவனுக்குப் பரத்தையர்பால் அருவருப்பை உண்டாக்கித் திருத்திய மகளிரும் உண்டு. இத்தகைய நல்லுரை களாலும் இடிப்புரைகளாலும் கற்புடை மகளிர் தமகணவரைத் திருத்தினர்.

விருந்தோம்பல் இல்வாழ்வானது சிறந்த கடமையாகக் கருதப்பட்டது. கணவன் இல்லாதபோது மனைவி விருந்தோம்பலைக் கவனித்து வந்தாள். பெளத்த, சமண சமயங்களைச் சேர்ந்த குடிமக்கள் அவ்வச் சமயத் துறவிகளை உண்பிப்பதில் இன்பம் கண்டனர்; அத்துறவிகள் வரையறுத்த ஒழுக்கத்தின் படி வாழ்ந்து வந்தனர்; அடைக்கலப் பொருளைத் தம உயிர்போலப் பாதுகாத்தனர்.

தமிழர் கடவுளுண்மையை அறிந்தவர்கள்; பின்னொட்டு தாய்மார் தம குழந்தைகளை ஏந்திக்கொண்டும், வழிபாட்டுப் பூ முதலியவற்றை எடுத்துக்கொண்டும் கணவருடன் கோவிள்கட்குச் சென்றனர்; சமயச் சான்தேருர் அறிவுரைகளைக் கேட்டுப் பயன் பெற்றனர். இன்றும் இவை பின்பற்றப்படுகின்றன.

மாதவி பல கலைகளில் வல்லவர். பொதுமகள் மரபிலே பிறந்தவாயினும் பரந்த நோக்கமும் விரிந்த சிந்தையும் உடையவர்; ஒருவண்டு வாழ்தலையே விரும்பியவர்; பரத்தமையை வெறுத்தவர். தன் மகளான மணிமேகலையை மாதவி சமயச் சார்புடைய வளாக மாற்றிவிட்டாள்.

## வீரத்தாய்மார்

தமிழ்ப் போர் வீரர்களைப் பெற்றெடுத்த தாய்மார் கள் உயர்ந்த நாட்டுப்பற்றும் வீர உணர்ச்சியும் உடையவர்கள், தமது முதுமையைக் கருதித் தன்னைவிட டு அகலாது இருந்த தன் ஒரே மைந்தனைத் தேற்றி, வயது முதிர்ந்த தாய் ஒருத்தி போர்க்களாம் அனுப்பினார். “மார்பில் காயம்பட்டு இற; முதுகில் காயம்பட்டு வராதே” என்று கூறி அனுப்பினார். அவன் முதுகில் காயம்பட்டு இறந்தான் என்று எவ்வே கூறியதைக் கேட்ட தாட் சினங்குவீட்டிலிருந்த வாளைக்கையிலேந்தி “என் மகன் முதுகில் காயம்பட்டு இறந்திருப்பின், அவனுக்குப் பால் சுரந்த மார்பகத்தை அறுப்பேன்” என்று துருநைரத்துப் போர்க்களாம் சென்றார்கள்; தன் மகன் மார்பில் காயம் பட்டு இறந்து கிடப்பதைக் கண்டு, அவனைப் பெற்றபோது அடைந்த மகிழ்ச்சியைவிடப் பெருமகிழ்ச்சி படைந்தார்.

முதலில் நடைபெற்ற போரில் ஒரு பெண்மணி தன் கணவனை இழந்தாள். பிறகு மற்றொரு போர் நடைபெற்றது. அவள் தெருவில் விளையாடிக் கொண்டிருந்த தன் மகனை யழைத்து, அவனுக்குப் போருடை தரித்து, வாளைக்கையில் கொடுத்துப் போர்க்களாத்திற்கு அனுப்பினார்.

இத்தகைய வீரத் தாய்மார்கள் வாழ்ந்த காலமே சங்க காலம். நாட்டுப் பற்றும் வீர உணர்ச்சியும் மிக குடைய இத்தாய்மார்க்குப் பிறந்த பிள்ளைகள் வீரத்தில் சிறந்திருந்தனர் என்பதைக் கூறவும்வேண்டுமோ? தமிழ் நாட்டு வீரர்கள் முன்வைத்த காலைப் பின் வையாதவர். ஒவ்வொருவரும் தம்மால் இயன்ற அளவு போர் செய்து உயிர் துறப்பதையே கடமையாகக் கொண்டனர். “மரத்தில் கட்டப்பெற்றிருந்த மத்தளம்

காற்றுடிக்கும்பொழுது கிளைகள் உராய்தலால்ஒன்றையே உண்டாக்கும். அவ்வோசையைப் பகைவர் படையெடுக்கும்ஒன்றை என்று எண்ணித் தமிழ்வீரர்கொதித்து எழுவர்” என்று புறநானூற்றும் பாடல் ஒன்று குறிக்கின்றது. போர்க்களாத்தில் மார்பில் உண்டாகும் புண் ‘விழுப்புண்’ என்று கூறப்படும். தமக்கு விழுப்புண் படாத நாள்கள் தமதுவாழ்க்கையில் பயன்படாத நாட்கள் என்றுவீரர்கள் கருதினர்.இது திருக்குறள் தெரி விக்கும் செய்தியாகும். தம் குடியிற் பிறந்த பெண்ணை அவள் விருப்பத்துக்கு மாருக முடியுடை வேந்தரே பெற நினைப்பினும், வீரர் விட்டுக்கொடார்; அதற்காகத் தூது வந்தவரை அவமதித்து அனுப்புவர்; தம் உயிருள்ளவரையில் அத்தகைய திருமணத்துக்கு உடனபட்டார்.

வீரர்கள் தங்கள் அரசனிடம் பேரன்டுகொண்டவர்கள். அரசன் வாழுவேண்டுமென்று தம் வழிபடு கடவுளை வணங்கினர். சிலர் அரசனது நல்வாழ்விற்காகத் தம் உயிரையே பலி கொடுப்பதாக வேண்டிக்கொண்டதும் உண்டு. தங்கள் தலைகளை அரிக்து அத்தெய்வத் திற்குக் காணிக்கையாக அளித்த வீரர்களும் உண்டு. தமிழ் வீரர்களின் நடைபுப் பற்றையும், அரசப்பற்றையும், மான உணர்ச்சியையும், வீர உணர்ச்சியையும் உணர்த்தும் பாக்கள் பலவாகும்.

இத்தகைய வீரர் போர்க்களாத்தில் இறந்தவுடன், இவர்களுடைய ஆவியற்ற உடம்புகளைத் தழுவி உயிர் விட்ட பத்தினிமார் பலராவர். செயற்களிய செய்து இறந்த வீரர்களுக்கு அரசர்கள் கல் நடுதல் உண்டு. அக்கல்லில் இறந்த வீரனது பெயரும் பீடும் உருவமும் செதுக்கி வீரர் வழிபடுவர். அவன் நிகழ்கால வீரர்க்கும் வருங்கால வீரர்க்கும் எடுத்துக்காட்டாக மதி க்கப்

பட்டான். இத்தகைய வீரக் கற்கள் சங்ககாலத் தமிழ் கத்தில் மிகப் பலவாக இருந்தன என்பதைப் பழம் பாடல்கள் தெரிவிக்கின்றன.

இக் கல்குதூதல் தேசிய விழாவாகக் கருதப்பட்டது. வீரரது உருவும் பொறிக்கத்தக்க கல்லூலக் காணுதல், அதனை நன்னீரில் நிராட்டுதல், அதில் வீரரது உருவுத் தைப் பொறித்தல், அவனது பெயரும் பீடும் எழுதுதல் அதனை அவன் இறந்த இடத்தில் அல்லது அவன் உடலை எரித்த இடத்தில் நடுதல், அதற்கு வழிபாடு செய்தல் என்பன முறைப்படி கையாளப்பட்டன. இது பற்றிய விதிகள் பழந்தமிழ் இலக்கணமாகிய தொல்காப்பியத்திலேயே விரிவாகக் கூறப்பட்டுள்ளன. கல்லாக நின்ற அவ்வீரனை அவன் குடும்பத்தினரும் பிறவீரரும் வழிவழியாகத் தொழுது வந்தனர்.

### 13. தமிழர் பண்பாடு

அறம்

திருவள்ளுவர் ‘அறத்துப்பால்’ என்ற தலைப்பில் அறவிதியை விரிவாகக் கூறியுள்ளார். அஃது இல்லற மென்றும் துறவறமென்றும் இருவகையாகும். இல்லறத்தார் செய்யும் கடமைகள் இன்னவை, துறவறத் தார் தகுதி இன்னவை என்று அறத்துப்பால் விளக்குகின்றது. இல்வாழ்க்கை அன்பையும் அறத்தையும் அடிப்படையாகக் கொண்டிருக்க வேண்டும்; கணவ னுக்கு வாழ்க்கைத் துணைவியாக மனைவி அமைதல் வேண்டும்; விருந்தோம்பல் இல்லறத்தாரின் சிறந்த கடமை; இல்லறத்தார் இனியவற்றைபே கூறல் வேண்டும்; ஒருவர் செய்த நன்றியை மறத்தலாகாது; எத னிலும் நடுவு நிலைமை தவறலாகாது; ஒழுக்கம் உயிர்

நினும் சிறந்ததாகும்; பிறனில் விழையாத ஒழுக்கம் தேவை; பொறுமை வேண்டும்; அழுக்காறு கொள்ளல் ஆகாது; பிறர் பொருளை விரும்பலாகாது; புறங்கூறல் ஆகாது; பயனற்ற சொற்களைப் பேசலாகாது; தீய செயல்களைச் செய்ய அஞ்ச வேண்டும்; உலக நடையினை அறிந்து ஒழுகுதல் வேண்டும்; ஈகைப் பண்பு தேவை; புகழ் பெற வாழ்வதே வாழ்வு; அருளுடையவராக வாழ்தல் வேண்டும்; புலால் உண்ணலாகாது; தீயவரோடு உறவு கொள்ளலாகாது; பிறர் பொருளைக்கவர்தல் ஆகாது; வாய்மை உடையவராக இருத்தல் வேண்டும்; கோபத்தைஅடக்குதல் வேண்டும்; பிறர்க்குத் தீமை செய்யலாகாது; உயிரைக் கொல்லுதல் ஆகாது; யாக்கை நிலையாமையை உணர்தல் வேண்டும்; உள்ளதுறவு வேண்டும்; மெய்ப்பொருள்களை அறிதல் வேண்டும்; அவர் அறுத்தல் வேண்டும்; ஊழைப்பற்றிய உண்மைகளை அறிதல் வேண்டும். இவை பற்றித் திருவள்ளுவர் 380 குறட்பாக்களில் பல செய்திகளைக் கூறியுள்ளார். இவையினைத்தும் அக்காலத் தமிழரது உயர்ந்த பண்பாட்டை உணர்த்தும் அல்லவா?

தமிழர் நீதிமன்றத்திற்கு அறக்களம் என்று பெயரிட்டனர். நீதிபதிகள் அறக்களத்து அந்தணர் என்று பெயர் பெற்றனர். திக்கற்றவர், நோயாளர், குருடர், மு-வர் முதலியோர்க்கு இலவச உணவு உதவிய இல்லம் ‘அறக்கூழ்ச்சாலை’ எனப்பட்டது. மணிமேகலை அழுதசுரபியின் உதவியால் அறம் செய்தாள் என்று மணிமேகலை என்னும் காப்பியம் கூறுகிறது.

தமிழர் போரிலும் அறத்தைக் கையாண்டனர். ஒரு நாட்டின்மீது படையெடுக்க விரும்பிய அரசன் முதற்கண் அந்நாட்டு ஆநிரைகளைக் கவர்தல் மரபு-அவை போரில் கொல்லப்படலாகாது என்ற அற

வணர்ச்சியே இதற்குக் காரணம். சிலசமயங்களில் பசுக்களைக் கவர்ந்த பிறகு, “குற்றமற்ற பார்ப்பனர், பெண்கள், நோயாளர், பிள்ளை பெருதவர், முதியவர் ஆகியோர் இந்நாட்டை விட்டு அகலுங்கள். நாங்கள் படையெடுக்கப் போகிறோம்” என்று முரசறைக்கு அறிவிப்பது வழக்கம். இது மிகச்சிறந்த பண்பாடு அல்லவா?

### கொடை

இப்பிறவியில் நல்லதைச் செய்தால் அடுத்த பிறவியில் நல்ல நிலையை அடையலாம் என்ற எண்ணத்தோடு அறம் செய்வதே பெரும்பாலோர் கொள்கை. இது ஒன்று கொடுத்து மற்றொன்று பெறும் வணிகமுறை போன்றது. டயன் கருதிச் செய்யப்படும் கொடை அருள் உணர்ச்சியால் உண்டாவதன்று.

முஸ்லிக்கொடி படர்வதற்கு ஏற்ற கொட்டுப் பில்லாது காற்றுல் அலைப்புண்டபோது பாரி வள்ளின் மனம் உருகியது. அவன் தேரை அக்கொடி படர்வதற்குத் துணையாக வைத்துக் கால் கடுக்க நடந்து சென்றுன். மயிலின் ஆட்டத்தைக் கண்டு, அது குளிரால் நடுங்குகிறது என்று எண்ணிப் பேகன் தான் போர்த்திருந்த போர்வையை அதன்மேல் வீசிச் சென்றுன். பாரி வள்ளல் புலவர், பாணர், கூத்தர் என்ற வறுமையுற்ற அறிஞருக்குத் தன் முந்நாறு ஊர்களையும் பரிசாக அளித்து விட்டான். ஆய் வள்ளல் கொடுக்க இயலாத தன் மனைவியரின் நகை ஒன்று தவிர மற்ற எல்லாவற்றையும் புலவர் பெருமக்களுக்குவழங்கினான். நடுக்காட்டில் புலவரது குடும்பத்தைக் கண்ட நள்ளி என்னும் வள்ளல் தன்னை இன்னுள்ளென்று அறிவியாமலேயே, அவர்களுக்கு விருந்திட்டான்; தான் அணிக்திருந்த விலையுயர்ந்த நகை ஒன்றையும் அளித்தான்.

“யான் இந்த இடத்தில் இவ்வளவே செய்தல் முடிந்தது; பொறுத்தருள்க” என்று கூறி அகன்றுன். இவ்வாறு தன் பெயரையும் அறிவியாமலே அறிஞர்க்கும் எளியர்க்கும் வேண்டுவன நல்கிய வள்ளல்கள் பலர் சங்க காலத்தில் வாழ்ந்தனர்.

கருநெல்லிக்கனியை உண்பவர் நின்ட நாள் உடல் நலம் பெற்றிருப்பர் என்பதை நன்கு அறிந்திருந்தும், அதியமான் அதனைத் தான் உண்ணது, அவ்வையாரை உண்ணும்படி செய்தான். இவ்வாறு அருளுணர்ச்சியை அடிப்படையாகக் கொண்டு பேரரசரும் சிற்றரசரும் செய்த அறங்கள் பலவாகும். அவர்களது கொடையின் அளவு அவர்களது மனவிரிவின் அளவைப் பொறுத்திருந்தது. இத்தகைய கொடைத் திறனே தமிழ் வாழ்வித்தது என்பது மிகையாகாது. கடமையுணர்ச்சி

“மகனைப் பெற்றுச் சமுதாயத்திற்கு வழங்குதல் எனது கடமை; அம்மகனைச் சிறந்த அறிஞனுக்குவது தந்தையின் கடமை; அவனை நாட்டுக்கு ஏற்ற குடிமகஞுக்குவது அரசனது கடமை; அவனுக்குப் போர் கருவி களைச் செய்து தருதல் கொல்லனது கடமை; போரில் சிறந்த வீரம் காட்டுதல் மகனது கடமை என்று ஒரு தாய் கூறியதைப் புறானானுற்றுப் பாடல் ஒன்று தெரிவிக்கிறது. அக்காலத் தாய்மார் பெற்றிருந்த அறிவு நலம் இதிலிருந்து பெறப்படுகிறதன்றே? இத்தகைய கடமையுணர்ச்சி சிறந்த பண்பாடுடைய மக்களிடமே காணப்படுவதாகும் என்பதில் ஜயமுண்டோ?

**உயர்ந்த கருத்துக்கள்**

(1) “எந்த ஊரும் எமது ஊரே; எல்லோரும் எம் முடைய சுற்றத்தார்! (2) ஒருவனுக்குக் கேடோ, ஆக்கமோ வருவது அவனுலோயே தவிர பிறரால் அன்று.

(3) சாதல் என்பது புதியதன்று; கருவில் தொன்றிய நாளே தொடங்கியுள்ளது. ஆதலால், வாழ்வில் வெறுப்பு வந்தபோது, இது கோடியது என்று என்னவுமில்லை. (4) பேரியாற்று நீரின் வழியே செல்லும் மிதவை போல் நமது அரிய உயிர் ஊழின் வழிப்படும் என்பதை அறிஞர் நூலால் தெரிந்திருக்கிறோம். ஆகவே, நாம் நன்மையால் மிக்கவரை மதிப்பதும் இல்லை; அவ்வாறே நன்மையால் சிறியோரைப் பழித் தலும் இல்லை” என்று கணியன் பூங்குன்றனார் புகன்றுள்ளார். இவ்வுயரிய கருத்துக்கள் தமிழ் மக்களை உயர்ந்த மனநிலையை உணர்த்துவனவாகும்.

நாட்டில் நல்லவர் மிகுந்திருத்தஸ் வேண்டும்: உலகம் நாடாக இருப்பினும் அல்லது காடாக இருப்பினும் நல்லவர்கள் இருக்கும் இடம் நல்லதாகவே இருக்கும் என்பது சங்ககாலச் சான்றேர் கருத்து.

“நாடா கொன்றே காடா கொன்றே  
அவலா கொன்றே மிசையா கொன்றே  
எவ்வழி நல்லவர் ஆடவர்  
அவ்வழி நல்லை வாழிய நிலனே”

—புறானூறு

முனிவர்கள் மழித்தலும் நிட்டலும் செய்வதைவிட ஒழுக்கத்தில் உயர்ந்திருத்தலே சாலச் சிறந்ததான்று வள்ளுவர் வற்புறுத்தினார்.

புலவர் பண்பாடு

தமிழ்ப் புலவர்கள் தாம் வாழ்ந்து பிறரையும் வாழ விப்பவர்கள் என்பது முன்னரே கூறப்பட்டது. கோவலனும் கண்ணகியும் இல்லற இன்பம் துய்த்தனர் என்பதை இளங்கோவடிகள் வெளிப்படையாகக் கூருமல் சிறந்த பண்பாட்டு முறையில் நின்று,

“தாரும் மாலையும் மயங்கக் கையற்று  
தீராக் காதவில்”

தினைத்தனர் என்று கூறியுள்ளார். பெரிய புராணம் செய்த சேக்கிழார் பெருமான், ஏனுதி நாயனார் தம் பகைவளைடு வாட்போர் செய்யும்போது அப்பகைவன் அவரை வாளால் வெட்டினான் என்பதைக் கூறவும் நாணினவராய்,

“நினைந்த அப் பரிசே செய்தான்”

என்று நயம்படக் குறித்தனர். திருநீலகண்ட நாயனார், மனைவியிருந்தும் பொது மகளிடம் சென்று வந்ததைக் குறிப்பிட விரும்பிய சேக்கிழார்,

“இளமை மீதூர் இன்பத் துறையினில் எளியார் ஆனார்”

என்று குறித்திருத்தல் நோக்கத்தக்கது. இவ்வுயரிய பண்பாட்டு முறையைப் பின்டற்றிய கல்வியிற் சிறந்த கம்பரும், “நாட்டை வேண்டுமாயின் உன் மகன் ஆளட்டும்; மற்றென்றை (இராமன் காடு செல்ல வேண்டும் என்பதை) மறந்து விடு” என்று தயரதன் சொன்னதாக,

“மண்ணே கொள்ளி; மற்றையது ஒன்றும்மற என்றான்”

என்று கூறியிருத்தல் எண்ணி எண்ணிமகிழ்த்தக்கது.

சிலப்பதிகார காவியம் செய்த இளங்கோவடிகள் வாழ்த்துக் காதையுள் காவியம் படிப்பவர்க்குச் சில அறிவுரைகள் கூறியுள்ளார்.

“ஆசையையும் துன்பத்தையும் அகற்றுங்கள்- கடவுளை உணருங்கள்; உணர்ந்தவரைப் போற்றுங்கள்; பொய் பேச அஞ்சங்கள்; புறங் கூருதீர்கள்; புலாலை நீக்குங்கள்; உயிர்க்கொலை அகற்றுங்கள்;

தானம் செய்யுங்கள்; தவம் பல செய்யுங்கள்; பிறர் செய்த நன்றியை மறவாதீர்கள்; தீ நட்பை இகழுங்கள்; பொய்க்கரி புகலாதீர்கள்; சான்றேர் நன்மொழிகளைக் கேளுங்கள்; அறநெறியாளர் அவையைநாடுங்கள்; பிறன் மஜைவியை விரும்பாதீர்கள்; எவ்வுயிர்க்கும் பிழை செய்பாதீர்கள்; அறநெறியைக் கைவிடாதீர்கள்; கள், களவு, காமம், பொய், பயனில் சொல்லுதல்-இவற்றை விடுங்கள்; இளமையும் செல்வமும் யாக்கக்கூடியும் நிலை யற்றறை; இருக்கும் வரையில் நல்லதையே செய்யுங்கள்; அதுதான் உயிருக்கு உறுதுணையாவது,” என்று கூறியிருத்தல் அடிகளது உயர்ந்த பண்பாட்டை உணர்த்துவதாகும்.

“உன்னைச் சேர்க்கவர்க்கும், நீ அன்பு காட்டும் மக்கட்கும், சுற்றுத்தார்க்கும், நமக்கு உதவி செய்தவர்க்கும், நான் குமண்ணிடம்பரிசிலாகப் பெற்றசெல்வத்தை உதவு. அதுபற்றி என்னைக் கேட்க வேண்டா. நமக்கு இச்செல்வம் பல நாள்வருமே என்று கவலைப்படாதே” என்று மஜைவியிடம் கூறிய புலவர் பெருஞ்சித்திரனாது பரந்த மனப்பான்மையை என்னைப்பது?

உயர்ந்த கல்வியும் சிறந்த ஒழுக்கமும் பரந்த நோக்கமும் கொண்ட புலவர் பெருமக்கள் ஒரு நாடு எப்படி இருக்க வேண்டும்? மக்கள் எப்படி இருக்க வேண்டும்? எது உரிமை வாழ்க்கை—என்பன போன்றவற்றை வரையறுக்கின்றனர். அவர்தம் அறிவில் உருவாகிய அமைப்பு முறை உலகத்தில் அமையவில்லை; அதனால் அவர்கள் தங்கள் நூல்களில் தங்கள் படைப்பாகத் தாங்கள் கருதியவற்றைப் படைத்துவிடுகின்றனர். இத்தகையபடைப்பைக் கம்பர்தமது இராமாயண நூலில் படைத்துள்ளார்.

“கோசல நாட்டில் குற்றம் ஒன்றும் இல்லை; அதனால் எமன் இல்லை; எல்லோரும் தத்தம் மனதில் நன்கு சிந்தித்துச் செயல் புரிவதால் கோபம் என்பது இல்லை. நல்ல அறங்கள் செய்வது தவிர வேறு ஆற்றல் இல்லாதபடியால் உயர்வு தாழ்வு என்ற வேறுபாடு இல்லை” என்று கம்பர் அழகாக உரிமை வாழ்க்கையைச்சித்திரித்துக் கூறுகின்றார்.

“கோசல நாட்டில் வறுமை என்பது இல்லை; அதனால் நகை என்பதும் இல்லை. கோசல நாட்டினர்க்குப் பகைவர் இல்லை; அதனால் அவர்களிடம் வீரமும் காணப்படவில்லை; பொய் என்பது அங்கு இல்லை; அதனால், உண்மை என்பதும் அங்குக் காணப்படவில்லை; எல்லார்க்கும் கேள்வியறிவு பொருந்தியிருந்தது; அதனால் அங்கு அறியாமை இல்லையாம்.”

என்று மக்களது உரிமை வாழ்க்கையை நன்கு விளக்கியுள்ளார். சிறந்த அரசன் ஆட்சி புரியும் நல்ல நாட்டில் குடிமக்கள் தங்களை உயர்ந்த பண்பாடுடைய மக்களாக ஆக்கிக்கொண்டு இவ்வாறு நல்வாழ்வு வாழ வேண்டும் என்பதன்கீழே கம்பரது விருப்பம்?

### இன்ப வாழ்க்கை

பிசிராந்தையார் பல ஆண்டுகள் உலகில் வாழ்ந்தவர். அவருக்குத் தலையில் நரையில்லை. அதனைக் கண்டு புலவர்கள் வியந்தனர். அதற்குரிய காரணத்தை அறிய அவாவினார். புலவர் நகை முகத்தோடு அவர்களைப் பார்த்து, “(1) என் மனைவி இல்வாழ்க்கைக்கு ஏற்ற குணங்களால் மாட்சிமைப்பட்டவள்; (2) என் மக்களும் குணங்களாற் சிறந்தவர்; (3) என் வேலையாளர்களும் அத்தகையவரே; (4) யான் வாழும் ஊரில் கல்வி,

கேள்வி, ஒழுக்கம் ஆகிய முன்றிலும் சிறந்த சான்டேர் பலராக வாழ்கின்றனர்; (5) நாடாளும் மன்னன், அற நெறியில் நடக்கின்றன: இவ்வைந்து காரணங்களாலும் என் தலையில் நரை தோன்றவில்லை” என்று கூறினார். இதிலீருந்து இன்பவாழ்வுக்குத் திறவுகோல் எது என் பதைப் புலவர் விளக்கிவிட்டார் அல்லவா?

### பிறர் நுழைவால்

சங்க காலத்தில் பெளத்தரும் சமணரும் வடாட்டி விருந்து தமிழகத்திற்கு வந்தனர், “உயிர்க் கொலை கூடாது—புலாலை உண்ணலாகாது—குடி ஆகாது— எவ்வுயிரையும் தன்னுயிர்போல் எண்ணுதல் வேண்டும்—குருடர், செவிடர், முடவர், அநாதைகள் இவர்களுக்கு உதவவேண்டும்” என்று அருளுணர்ச்சியை மிகுதியாக ஊட்டினர். அவ்வறிவுரைகளையே நாம் திருக்குறளிலும் சிலப்பதிகாரத்திலும் மணிமேகலையிலும் காண்கின்றோம். அவ்வறிவுரைகளை ஏற்ற தமிழ் மக்கள்— சிலர்—சாதுவன் போன்றவர்—கள், புலால் முதலியவற்றை ஒழித்தனர்; சமண பெளத்த சமயங்களைச் சார்க்கும். கோவலன், இளங்கோவடிகள் முதலியோர் சமணராய் வாழ்ந்தனர். சாத்தனைர், சாதுவன், மாதவி, மணிமேகலை முதலியோர் பெளத்தராய் வாழ்ந்தனர். இத்தகைய சமய மாற்றத்தால் மக்களுடைய வழிபாட்டு முறைகள், பழக்க வழக்கங்கள் முதலியன மாற்றம் பெற்றன. சிலர் தலையை மழித்தனர்; சிலர் முடியை வளர்த்தனர். அச்சமயத்தாருடைய சமய நூல்களில் இடம்பெற்ற பிறமொழிச் சொற்கள் தமிழ் நூல்களிலும் இடம் பெறலாயின. புத்த சாதகக் கதைகளும் சமணத்தொடர்பான கதைகளும் நாட்டில் வழங்கலாயின. இன்னு செய்யாமை, அருளுடைமை, கள்

ஞன்னுமை, புலால் மறுத்தல், பொய்யானம், உண்ணு கோன் பிருத்தல் முதலியன பெளத்தீசமனர் கூட்டுறவால் தமிழகத்தில் கால்கொண்டன.

வேதங்களைத் தம் சமய நூல்களாகக் கொண்ட வைதிகர் நுழைவால் வேதகால ஆரியர் சமய நூற் செய்திகள் தமிழர் சமய நூல்களிற் கலப்புண்டன. சிவன், உருத்திர சிவனுக மாற்றப்பட்டான்; முருகன் சுப்பிரமணியனுணு; கொற்றவை தூர்கை ஆனான். வடநாட்டுச் சமயத் தொடர்பான கதைகள் பல இத் தெய்வங்களோடு இனைக்கப்பட்டன. திருமாலின் அவதாரக் கதைகள் இடம் பெற்றன. இவற்றின் பயனு கச் சங்ககாலத் தமிழகத்தில் நகர மக்களிடம் தமிழர் சமயமும் வைதிக சமயமும் கலந்த ஒரு புதுச் சமயம் நிலவியிருந்தது என்று கூறுதல் பொருத்தமாகும்.

வைதிகர் கூட்டுறவால் விழாக்கள் பெருகின. நோன்புகள் வலுத்தன. காத்யானியை வழிபடும் தைங் நிராடல் அல்லது அம்பா ஆடல் அல்லது மார்கழி நோன்பு என்பது வழக்கிற்கு வந்தது. மொட்டையடித் தல் சமண பெளத்தர்களால் வந்தது. துவராடை அணி தல் பெளத்தரது சோக்கையால் வந்தது. வைதிகர் கூட்டுறவால் தமிழ் ஊர்களி னுடைய பெயர்கள் பிற காலச் சோழர்க்குப் பிறகு விருத்தாசலம், வேதாரண்யம், சுவேதாரண்யம் என்பனபோல மாறிவிட்டன. திருக்கோவில் வழிபாடு வடமொழியில் இடம் பெற்றது. சுவாமி, அம்மன் பெயர்களும் வடமொழிப் பெயர்களாக மாறின; இன்றளவும் வடமொழிப் பெயர்களே இருந்து வருகின்றன.

சங்ககால அரசருள் பல்யாகசாலை முதுகுடுமிப் பெருவழுதி, இராச துயம் வேட்ட. பெருநற்கினிள் என்

பவர் வேதவிதிப்படி இராசசூய யாகத்தையும் பல்வேறு யாகங்களையும் செய்தனர் என்பதை, அவர்கள் பெயர் களை அடுத்துள்ள பெயர்களே அந்விக்கின்றன. மாடல மறையோன் சேரன் செங்குட்டுவனிடம் செல்வாக்குப் பெற்ற மறையவனுக இருக்தான். இச் செய்திகள், தமிழரசர் சங்க காலத்திலேயே வைத்திக் கொறியில் வாழுத் தலைப்பட்டுவிட்டனர் என்பதை அறிவிக்கின்றன அஸ்லவா?

சங்க காலத்திற்குப் பிறகு தமிழகத்தின் பெரும் பகுதியை ஆண்ட பல்லவர்கள் வேதியர்களைக் கூட்டம் கூட்டமாக வரவழைத்துத் தமிழ் நாட்டில் குடியிருத்தினர்; அவர்களுக்குப் பல ஊர்களை மானியங்களாக வழங்கினர்; வடமொழியாளர் கூட்டுறவால் சிவகொறி யும் வேதகொறியும் மிகுதியாகக் கலந்தன. ஒவ்வொரு தலத்திற்கும் கதைகள் பெருகின. இவை பற்றிய விவரங்களைத் திருமுறைப் பாடல்களில் பரக்கக் காணலாம். இக்கதைகள் போலப் பிற்காலத்திலும் கதைகள் பெருகின.

சங்ககாலத் தமிழரசர் எல்லாச் சாமயங்களுக்கும் ஒத்த மதிப்பு அளித்தனர். அதனால், அக்காலத்தில் சமயப் பூசல்கள் ஏற்படவில்லை. ஆனால் பல்வர்காலத்தில் சமயப் பூசல்கள் ஏற்பட்டன. சமணமும் பெனத்தமும், சமணமும் சைவமும், சமணமும் வைணவமும் ஒன்றேடொன்று பூசல் இட்டன. இறுதியில் சமணரும்: பெனத்தரும் வெல்லப்பட்டனர். சைவமும் வைணவமும் செல்வாக்குப் பெற்றன. சங்க காலத்திற்குப் பிறகு தமிழர் பண்பாடு தாழ்ந்துவிட்டதற்கு இதைவிடச் சான்று வேறு வேண்டுமா?

பிற்காலச் சோழர், கங்கைக்கரை ஊர்களிலிருந்தும் வடநாட்டு ஊர்களிலிருந்தும் ஆகமங்களில்வல்ல குருக்களை வரவழைத்துத் தம்இராச குருக்களாக வைத்திருந்தனர். வடநாட்டிலிருந்து வந்த சைவ சமயத் துறவி களுக்கு மடங்களைக் கட்டிக் கொடுத்தனர்; நிலங்களை மானியமாக விட்டனர்; சாதிகளை வேறுஞ்றச் செய்தனர். இவர்கள் காலத்தில் சைவ வைணவ வேறுபாடுகளும், பூசல்களும் தலை தூக்கின. இராமாநுசர், தம உயிருக்கு அஞ்சி ஓய்சல நாட்டிற்கு ஓடிவிட்டார். தில்லையில் இருந்தகோவிந்தராசர் சிலை கடலில் எறியப்பட்டது சோழர் காலம் அரசியல் துறையில் சிறப்புற்று இருந்ததாயினும் சமுதாயப் பண்பாட்டில் மிகமிகத் தாழ்ந்திருந்தது என்பதை மேலே சொல்லப்பட்ட விவரங்கள் தெரிவிக்கின்றன அல்லவா?

சோழருக்குப் பின் முசலிம்கள் படையெடுப்பு, விசயநகர வேந்தர் படையெடுப்பு, பின்பு பாமினி சல்தான்களின் படையெடுப்பு, உள்நாட்டுப் பூசல்கள், காநாடக நவாபு ஆட்சி, பாளையக்காரர் குழப்பம் முதலியன தமிழர் வாழ்க்கையை அடியோடு மாற்றி விட்டன என்னலாம். தமிழர் சிலர் முசலிம்களாயினர். சாதிக் கொடுமை தலைவரித்து ஆடியது. சங்க காலத்தில் ஒன்றுபட்டிருந்த தமிழ்ச் சமுதாயம் பல்லாயிரம் சாதிகளாகச் சிதறுண்டுவிட்டது; அதனால் ஒற்றுமையிழந்தது. தமிழர் வாழ்க்கைத்தரம் குறைந்தது. இறுதியில் ஆங்கிலேயர் ஆட்சியில் பத்தாண்டுகளுக்கு முன்வரையில் இருத்தல் நேரிட்டது; அஃதாவது, தமிழர் ஏறத்தாழ 600 ஆண்டுகள் பிறர் ஆட்சியில் வாழ நேர்ந்தது. இந்த அறுநூறு வருட காலத்தில் அவர்களிடம் அடிமைத்தனம் வலுத்து, என்னது

திலும் பேச்சிலும் அடிமைத்தனம் ஒங்கியிது; தன்மான் உணர்ச்சி மற்றந்தது; தமிழர் தங்கள் பழம் பெருமையையும் உரிமையையும் அறவே மற்றந்தனர்; எனவே, பண்பாட்டிலும் மிக மிகத்தாழ்ந்துவிட்டனர்.

### உரிமை இயக்கமும் உயர்வும்

ஆங்கில அறிவு தமிழர்க்கு உலக அறிவை ஊட்டியது. பிற நாடுகளில் அவ்வங்நாட்டு மொழியும் மக்கள் உரிமைகளும் பாதுகாக்கப்படுவதை நம்மவர் அறிந்தனர்; அங்குச் சாதியறியாச் சமுதாயம் அமைந்து மக்கள் வலிமை மிகுந்தவர்களாய் விளங்குவதையும் அறிந்தனர்; இறைவன் படைப்பில் சாதிகள் இல்லையென் பதை உணர்ந்தனர்; தம் பழைய இலக்கியங்களை ஆராய்ந்தனர்; பழந்தமிழரது பெருமிதவாழ்வை அறிந்தனர்; அவ்வாழ்வைப் புதுங்சிக்க விரும்பினர்.

அறவழியிலேயே நாட்டுக்கு உரிமை தேடவேண்டும் என்ற காந்தியடிகளின் கொள்கை மக்கள் உள்ளங்களைக் கவர்ந்தது. மக்கள் அந்நெறியையே பின்பற்றி நாட்டு உரிமைக்காக உழைத்தனர். தமது படை வலிமை, மக்களின் உள்ள வலிமையைவிடத் தாழ்ந்ததே என்பதை ஆங்கில ஆட்சியினரும் உணரும்படி செய்த பெருமை காந்தியடிகளையே சாரும். மறைந்த பண்பாடு அப்பொழுதுதான் மீண்டும் மரைத் தொடங்கியது. மக்கள் அதுகாறும் நம்மிடை இருந்த சாதி வேறுபாடுகளை மறக்கத் தலைப்பட்டனர். கல்வி யாவருக்கும் வாழ்வு அளிக்கத் தொடங்கியது. கற்றவர் எங்கும் சிறப்புப் பெற்று வருகின்றனர். பல நூறு ஆண்டுகளாக வேறுந்தியிருந்த மூடப்பழக்கவழக்கங்கள்

;ஞாம், தீண்டாமை, பெண்ணடியை, அறியாமை முதலை  
பனவும் கதிரவளைக் கண்ட காரிருள்போலச் சிறிது  
சிறிதாக மறைந்து வருகின்றன. எல்லோரும் வாழவேண்  
மீண்டும் என்பதே உயர்ந்த பண்பாடு. அப் பண்பாட்டை  
கொக்கித் தமிழ்ச் சமுதாயம் இன்று சென்றுகொண்ட  
ஒருக்கிறது.

REDACTED

---

# டாக்டர் யா. இராசமாணக்கலை பூல்நவி

1. தமிழ் மொழி தீவுக்கிய வரலாறு
2. சொல் சமய வளர்ச்சி.
3. தமிழ்ச் செயலாடு
4. தமிழ்ச் சூழ்நிலை.
5. தமிழர் நாகரிகமும் பண்பாடும்
6. தமிழகத் தலைவர்
7. திருவாரூர் காலம்
8. நாட்டுக்கு நல்லைய
9. தீவுமாங்கலக் (அச்சில்)
10. கால ஆராய்ச்சி
11. பெரியபுராண ஆராய்ச்சி
12. இருபுதாம் தூற்றுஞ்சூ உதாநமட வளர்ச்சி
13. தீவுக்கிய ஒவியாய்வால்

**பாரி நிலையம்**

184, பிராட்வே :: கெங்கை-108